

Class No. 370

[illegible]

UNIVERSITY OF TRAVANCORE.

SANSKRIT SERIES No. CXLVII.



THE
RKSAMHITĀ

(Part III.)

with the Bhāṣya of Skandaswāmin and Dīṭika of
Venkatamādhavārya.

EDITED BY

Vaidyaśāstramūṇiṇaḥ, L. A. Ravi Varmā,

*Honorary Director, University Manuscripts Library,
Trivandrum.*

TRIVANDRUM :

PRINTED BY THE SUPERINTENDENT, GOVERNMENT PRESS,

1942.

All Rights Reserved.

[Price Rs. 1-8-0.]

P R E F A C E.

This is the third volume of *Ṛksambhita* with the *Bhāṣya* of *Skandasvāmin* and the commentary of *Venkaṭa-Mādhava*. In the introduction to the first volume, the idea mooted by my predecessor that the author might be a *Keraliya* demands further study. As far as can be made out, there is nothing to show that it is so. The fact that all the manuscripts were collected from Kerala means little, when it is remembered that all the known manuscripts of *Kautaliya Arthaśāstra* were of Kerala origin.

The period of the author is very definite from the colophon of the *Śatapatha Brāhmaṇam* by *Harisvāmin*, son of *Skandasvāmin*. Necessarily, the *Ṛkbhāṣya* must have been finished before 639 A. D.

Trivandrum, }
25th June 1942.

L. A. RAVI VARMA,
Honorary Director.

शुद्धिपत्रिका ।

पृष्ठम् .	पङ्क्तिः.	अशुद्धम् .	शुद्धम् .
७	४	प्रयत्	प्र यत्
”	१०	निर्धमसम	(निर्धमःनिरधमः) सम-
११	१	ब्रह्मभिः	ब्रह्मभिः
”	९	प्रयुज्यमानै	प्रयुज्यमानै-
१५	२७	निर्वचनाय आवश्श-	
		ममिति ॥	निर्वचनाय ॥
१६	२१	(आवः शमम् ।)	आवश्शममिति ।
१७	१९	आद्रात्रि	आद्रात्री
१८	२६	ए वार्थे	(ए)वार्थे
२०	१५	वर्तिवर्तन्या	वर्तिवर्तन्या
२३	२२	वाक्यतां नेयम् ।	वाक्यता नेया
२४	२६	पर्यशाययतं	पर्यशायतं
२६	२८	अस्य	भस्य
३०	९	ह्यामि	ह्यामि
५०	१२	इशत	ईशत
७०	११	अह्वयप्य	अह्वयप्य
७४	८	ूरात्	दूरात्
८३	”	ब्रह्मण	ब्रह्मण
८४	१७	आप्तुं	आप्तुं
८७	२६	प्रतिष्ठते	प्रातिष्ठते
९२	१९	ान्तर्णीत	त्रान्तर्णीत
९६	”	द्वयाविनिः	द्वयाविनः
९९	२६	चास्मदाय	चास्मदीय
१०३	२५	वाक्तया	वाक्यता
१०४	१०	करातु	करोतु

पुटम् .	पङ्क्तिः	अशुद्धम् .	शुद्धम् .
१०७	२१	हर्त	हर्त-
११७	१०	चतुष्कस्येव	चतुष्कस्येव
१२४	२४	नाश्विनोः पूर्य	नाश्विनोरपूर्य
१२६	१०	सर्थेत्यर्थः ।	सर्थेत्यथः (?) ।
१२९	६	भूय	भूय-
१३१	३	कतां नेयम्	(कतां नेयम् ? कता नेया)

॥ श्रीः ॥

ऋक्संहिता

भर्तृध्रुवसुतस्कन्दस्वामिकृतभाष्येण
वेङ्कटार्यतनयमाधवार्यकृतव्याख्यानेन चोपेता
पदपाठसहिता ।

(तृतीयो भागः ।)

ॐ एताया॒मोप॑गव्यन्त॒इन्द्र॑म॒स्माकं॑ सुप्र॒मर्ति॑वावृ॒धाति॑ ।
अ॒ना॒मृ॒णः॒ कु॒वि॒दा॒द॒स्य॒रा॒यो॒गवा॑के॒तं पर॑मा॒वर्ज॑तेनः ॥ १ ॥

आ । इ॒त् । अ॒या॒म । उ॒प । ग॒व्यन्तः॑ । इन्द्र॑म् । अ॒स्माकं॑
सु । प्र॒म॒र्ति॒म् । वृ॒धा॒ति॒ । अ॒ना॒मृ॒णः । कु॒वि॒त् । आ॒त् । अ॒स्य॑ । रा॒यः ।
गवा॑म् । के॒तम् । पर॑म् । आ॒व॒र्ज॑ते । नः ॥ १ ॥

स्कन्दस्वामीयम् ।

विघ्नेश ! विधिमार्तण्डचन्द्रेन्द्रेपेन्द्रवन्दित ! ।

नमो गणपते ! तुभ्यं ब्रह्मणां ब्रह्मणस्पते ! ॥

ओम् । एत आगच्छत मत्पुत्रा ऋत्विजो वा । अयामोप । 'या प्रापणे' । उपशब्दोऽप्युपसर्गः । 'छन्दसि परेऽपि' (१-४ ८१) इत्येवं परः प्रयुक्तः । उपायाम उपागच्छाम । गव्यन्तः गा इच्छन्तः । इन्द्रम् । अथवा अयामेति 'ईमहे यामी'त्यस्य याच्चाकर्मणो रूपम् । उपशब्दस्तूपसर्गो धात्वर्था-
नुवादी । उपसर्गश्रुतेर्वा योग्यक्रियाध्याहारः । याचामहे उपगम्य गव्यन्त इन्द्रम् । किं पुनरत्र याच्यते । गावः । कुत एतत् । गव्यन्तः गा इच्छन्त इति वचनात् । इष्यमाणस्य च याच्यमानत्वात् । कस्मात् पुनरिन्द्रमुपायाम ।

उच्यते । यस्मात् अस्माकं सुप्रमतिम् । सुशब्दोऽत्र सुष्ठ्वर्थे । प्रशब्दः प्रकर्षे । मतिरपि 'यामि मन्मह' इति याच्त्राकर्मसु पाठाद् याच्त्रायाम् । सुष्ठु प्रकृष्टां याच्त्राम् । वावृधाति । वृधिरत्रान्तर्णीतित्यर्थः । लुङर्थे च लेट् । याचितप्रदाने(न) पुनःपुनरवीवृधत् । यद्यद् याचितं तत्तद् दत्तवानित्यर्थः । यस्माच्च अनामृणः । 'मृण हिंसायाम्' । अहिंस्यः शत्रुभिर्हिंसितुमशक्यः । कुवित् । बहुनामैतत् । अत्यन्तबहुः । आदिति निपातः पदपूरणः । अत्येन्द्रस्य । रायः वसु धनम् । 'वसु रायो राध' इति हि धननामपाठाद्धननामैतत् । प्रथमार्थे षष्ठीयम् । यस्मादत्यन्तबहुधनत्वाद् दानसमर्थ इत्यर्थः । यस्माच्च गवां केतम् । गोशब्दोऽत्र सास्त्रादिमद्वचन उदकनाम वा । केतशब्दोऽपि सामर्थ्यात् समूहवचनः । गवामपां वा समूहम् । परमत्यन्तोत्कृष्टम् आवर्जते । वृजिरत्र सामर्थ्यादन्तर्णीतित्यर्थो दाने वर्तते । आवर्जयति ददाति । नः अस्मभ्यम् । यस्मादिदानीमप्यस्मभ्यं गां वृष्टिं वा ददात्येवेत्यर्थः । अथवा केतशब्दः ज्ञेयवचनः । गवामिति तु निर्धारणे षष्ठी । गवां मध्ये यत् केतं ज्ञेयमत्यन्तोत्कृष्टं गोजातं परमावर्जते सुष्ठु ददातीति ॥ १ ॥

वेङ्कटमाधवीयम् ।

'युतायामोपगम्यन्तो' माधवो व्याचिकीर्षति ।

समासानां स्वराद् वृत्तिरादौ तत्र प्रदर्शयते ॥

मुख्यस्तत्पुरुषः प्रोक्तो द्वन्द्वश्च तदनन्तरः ।

तृतीयस्तु बहुव्रीहिरव्ययीभाव उत्तरः ॥

तत्रोत्तरपदार्थस्य प्राधान्यं यत्र विद्यते ।

उदात्तस्तत्र भवति सुरूपकृत्वमूतये ॥

द्रविणोदाद्रविणसो हव्यवाहं पुरुप्रियम् ।

त्रिण्वादित्यं रुपदेषु नो हिरण्यरथं सदा ॥

यदि स्वरः पूर्वपदे तदर्थः प्रस्फुटो भवेत् ।

भगभक्तस्य ते वयं विप्रजतः स तावत्तः ॥

तवेद्धि सख्यमस्तुतमनाधृष्टास ओजसा ।

अच्छिन्नपत्राः सचन्तामप्रजाः सन्तु चात्रिणः ॥

अनुदात्तश्च दृष्टो नञयोद्धेव + दुर्मदः ।

तादृशेषूत्तरपदे प्राधान्यमिति निर्णयः ॥

कार्ययोगो यदि द्वन्द्व उभयोरपि दृश्यते ।
 स्थिते पूर्वपदस्यार्थे द्वितीयस्यापि सङ्ग्रहः ॥
 अन्तोदात्तस्ततो द्वन्द्व इन्द्रवायू बृहस्पतिम् ।
 ऋक्सामभ्यामभिहिताविहेन्द्राग्नी उपह्वये ॥
 समप्रधानयोर्द्वन्द्व उदात्त उभयोरपि ।
 द्यावापृथिवी स्रुतो हवयामि मित्रावरुणौ ॥
 प्रधान इन्द्रः पूर्वोऽत्र प्रधानः कचिदुत्तरः ।
 स सोमारुद्रयोर्द्वन्द्वो मासहूतीति दर्शनम् ॥
 बहुव्रीहिषु तात्पर्यं विशेषणविशेष्ययोः ।
 अग्निर्होता कविक्रतुरग्ने सूपाय नो भव ॥
 मित्रं हुवे पूतदक्षं शं नो विष्णुरुहक्रमः ।
 पञ्चपादं सप्तचक्रं त्रिचक्रेण त्रिनाभि च ॥
 उदात्तश्चोभयोर्दृष्टः पूर्वस्मिन्नपि चोत्तरे ।
 उदात्तानुगुणश्चार्थो दर्शनीय इति स्थितिः ॥
 अन्तोदात्तोऽव्ययीभावः सोऽनुकामं तर्पयेथाम् ।
 प्रतिदोषं गृणानश्च तादृशाः सन्ति चापरे ॥
 अनुकामं विभक्त्यर्थे नानोरर्थोऽस्ति कश्चन ।
 पश्चात्कामस्य यद्वास्तु तथाप्यन्ते स्वरो भवेत् ॥
 प्रतिदोषं गृणानोऽत्र वीप्सां द्योतयति प्रतिः ।
 दोषाशब्दो वाचकश्च ततस्तस्मिन् स्वरो स्थितः ॥
 अथ विग्रहवाक्यानि विस्पष्टप्रतिपत्तये ।
 सुरुपकर्मणां कर्ता पुरुणां च तथा प्रियः ॥
 भाग्येन यं तु सम्भक्तो विप्रैराकृष्यते तथा ।
 तव सख्यं न हिंसितमयोद्वैत्यस्य विग्रहः ॥
 न यः समर्थो युद्ध इति युद्धासामर्थ्यदर्शनम् ।
 प्रधान इन्द्रो वायुश्च मित्रश्च वरुणोऽपि च ॥
 अग्नेः क्रतुः कविः क्रान्तो बहुव्रीहेस्तु विग्रहः ।
 इति सन्तमो यस्य त्रीणि चक्राणि सन्ति च ॥
 कामेषु तर्पयेथां नः पश्चात् कामस्य वा पुनः ।
 रात्रौ रात्रौ प्रतिदोषमिति विग्रहदर्शनम् ॥
 सर्वेष्वेषु समासेषु यत्र यत्र स्वरो भवेत् ।
 काशं कुशं वावलम्ब्य स्वरं तं स्थापयेदिति ॥

४ स्कन्दस्वामिभाष्य-वेङ्कटमाधव र्यव्याख्यानोपेता ऋक्संहिता । [अ० ३. व० १.
एतायाम् । हिरण्यस्तूपः । सोऽस्माकमनेकार्थाभिलाषिणीं मतिं सुष्ठु वर्धयति ।
हिसकवर्जितः उपगमनानन्तरमस्य धनस्य बह्वावर्जयति । तदेवाह — 'गवां सङ्घं
कुविदावर्जयती'ति ॥ १ ॥

उपेदहं धनं दामप्रतीतिं जुष्टानश्येनो वसतिं पतामि ।

इन्द्रं नमस्यन्नुपमेभिरकैर्यस्तोतृभ्यो हव्यो अस्ति यामन् ॥

उप । इत् । अहम् । धनऽदाम् । अप्रतिऽइत् । जुष्टाम् । न ।

श्येनः । वसतिम् । पतामि । इन्द्रम् । नमस्यन् । उपऽमेभिः । अकैः ।

यः । स्तोतृभ्यः । हव्यः । अस्ति । यामन् ॥ २ ॥

स्कन्दस्वामीयम् ।

उपशब्दः पतामीत्यास्यातेन सम्बन्धयितव्यः । इच्छब्दः पदपूरणः ।
अहं धनदां धनस्य दातारमप्रतीतम् अप्रतिगतम् । शत्रुभिः अप्रत्यभिभूत-
पूर्वमित्यर्थः । जुष्टां न श्येनो वसतिं यथा प्रियां वसतिं निवासस्थानं श्येन
उपपतेदेवमुपपतामि उपगच्छामि । कम् । इन्द्रं नमस्यन् परिचरन् । कीदृशैः ।
उपमेभिः । उपमै इत्यन्तिकनाम । सन्निकृष्टैरिन्द्रस्य योग्यैरित्यर्थः । कैः । अकैः
मन्त्रैः । मन्त्रैः स्तुवन्नित्यर्थः । यः कीदृगिन्द्रः । उच्यते । यः स्तोतृभ्यः ।
षष्ठ्यर्थे चतुर्थ्येषा । स्तोतृणाम् । हव्यः आहूतव्यः । अस्ति भवति । यामन्
अधिकरणेऽयं मनिर्द्रष्टव्यः । यन्ति देवता अस्मिन्निति यामा यज्ञः तत्र ॥ २ ॥

वेङ्कटमाधवीयम् ।

उपेदहम् । उपैव पताम्यहं धनस्य दातारं शत्रुभिरप्रतिगतं सेन्द्रमर्चयन्नुपमान-
भूतैः (मन्त्रैः) । य इन्द्रः स्तोतृभ्यो हव्यो भवति यज्ञेऽहनि चेति ॥ २ ॥

निसर्षसेनइषुधोरसक्तसमर्योगाअजतियस्यवष्टि ।

चोष्कूयमाणइन्द्रभूरिवामंमापणिभूरस्मदधिप्रवृद्ध ॥ ३ ॥

नि । सर्वऽसेनः । इषुऽधीन् । असक्त । सम् । अर्यः । गाः ।

अजति । यस्य । वष्टि । चोष्कूयमाणः । इन्द्र । भूरि । वामम् । मा ।

पणिः । भूः । अस्मत् । अधि । प्रऽवृद्ध ॥ ३ ॥

स्कन्दस्वामीयम् ।

सर्वसेनः समग्रया सेनयोपेतः । इषुधीन् तूणान् निअसक्त । 'षञ्ज सङ्गे' । निषजति । आत्मनः पृष्ठे रथे वा निबध्नातीत्यर्थः । निषज्य च अर्य ईश्वरः इन्द्रः शत्रूणां स्वभूता गाः समजति । 'अज गतिक्षेपणयोः' । समु-
त्क्षिपति स्वराष्ट्रं प्रति प्रेरयति अपहरतीत्यर्थः । यस्य वष्टि क्षेप्तुं कामयते ।
यस्मै स्वाश्रिताय दातुमिच्छति तस्मै ददातीत्यर्थः । अथवा गावोऽत्रापोऽभि-
प्रेताः । निषज्येषुधीन् मेघं वृक्षपः सम्यक् क्षिपति । यस्य राज्ञो यजमानस्य
वा क्षेप्तुं कामयत इत्यर्थः । परोऽर्धर्चः मत्यक्षकृतः । पूर्वस्माद् भिन्नं
वाक्यम् । चोष्कूयमाणः । 'स्कुञ् आप्रवणे' अन्यत्र । इह तु भूरि वामं मा
पणिर्भूरित्येतैः सम्बन्धाद् दानार्थः । अत्यर्थं पुनः पुनर्वा ददत् । हे इन्द्र ! भूरि
बहु वामं वननीयमत्यन्तोत्कृष्टं धनं मा पणिर्भूः । पणिर्वणिगुच्यते । तेन
चात्र स्वगतमल्पदत्त्वं लक्ष्यते । माल्पदो भूरित्यर्थः । अस्मदधि अस्माकमुपरि ।
अस्मभ्यं माल्पं दा इत्यर्थः । हे प्रवृद्ध ! वीर्येण शरीरेण वा ॥ ३ ॥

वेङ्कटमाधवीयम् ।

निसर्वसेनः । निषजति समग्रया सेनयोपेत इषुधीनात्मपृष्ठे । अथ च सम-
जतीश्वरः पशून् तस्मै शत्रुभ्यो यस्य शत्रुभिरपहृतानाभक्तुमिच्छति । दददिन्द्र !
बहु वननीय धनं मा पणिर्भूरस्मासु प्रवृद्ध ! पणिः पणनात् । कारणमनवेक्ष्य
देहीति ॥ ३ ॥

वधीर्हिदस्युंधनिनघनेनैकश्चरन्नुपशाकेभिरिन्द्र ।

धनोरधिविषुणक्तेव्यायन्नयज्वानःसनकाःप्रेतिमयिः ॥ ४ ॥

वधीः । हि । दस्युम् । धनिनम् । घनेन । एकः । चरन् ।
उपऽशाकेभिः । इन्द्र । धनोः । अधि । विषुणक् । ते । वि । आयन् ।
अयज्वानः । सनकाः । प्रऽइतिम् । ईयुः ॥ ४ ॥

स्कन्दस्वामीयम् ।

ते व्यायन्निति तच्छब्दश्रुतेर्यच्छब्दोऽत्राध्याहार्यः । उत्तरार्धस्थैश्च
भूयोभिर्बहुवचनान्तैः सामानाधिकरण्याद् दस्युं धनिनमिति बहुवचनस्य स्थाने

१. 'घ' क. ख. पाठः. २. 'मपि' । ख. पाठः. ३. 'सेनालक्षणेन बलेन श',

४. 'नापभ' म., 'नां भ' घ. पाठः.

त्वम् । ए॒तान् । रु॒दतः । ज॒क्षतः । च । अ॒यो॒धयः । र॒ज॒सः ।
 इ॒न्द्र । पा॒रे । अ॒व । अ॒द॒हः । दि॒वः । आ । द॒स्युम् । उ॒च्चा । प्र ।
 सु॒न्वतः । स्तु॒वतः । शं॒सम् । आ॒वः ॥ ७ ॥

स्कन्दस्वामीयम् ।

त्वमेतानसुरान् मेघान् वा । रुदतो जक्षतश्च । 'जक्ष भक्षहसनयोः' ।
 रुदतो हसतश्च । सर्वास्ववस्थासु वर्तमानानित्यर्थः । अयोधयः योधितवा-
 नसि । रजंसः । लोकनामैतन् । अन्तरिक्षलोकस्य द्युलोकस्य वा । हे इन्द्र !
 पारे अन्तेऽवस्थितान् । भयादन्तरिक्षस्य दिवो वा अन्तान्नष्टानपि सत इत्यर्थः ।
 अवादहः । अवशब्दः अधोभागे । दहतिरप्यत्र सामर्थ्यान्निर्धमनार्थः । अधो
 निरधमः निर्धमसि वा । दिवः द्युलोकात् । आकारस्तु पदपूरणः । दस्युं
 शत्रून् । उच्चा उच्चैरप्यवस्थितम् । किञ्च, सुन्वतः स्तुवतश्च यजमानस्य
 शंसं कामम् । प्रावः प्रकर्षेण तर्पितवानसि, तर्पयसि वा ॥ ७ ॥

वेङ्कटमाधवीयम् ।

त्वमेतान् । त्वमेतान्नतान् रुदतो हसनश्च पृथिव्याः पारे योधितवानसीन्द्र ।
 तदानीमुच्छ्रिताद् दिवोऽसुरमानीतवानसि । सुन्वतः स्तुवतश्च प्रार्थनां प्रकर्षेणारक्षः
 ॥ ७ ॥

च॒क्राणा॑सः॒परी॑णहं॒पृथि॒व्याहि॒र॒ण्येन॑म॒णिना॑ शु॒म्भ॒मा॒नाः ।
 न॒हि॒न्वा॒नास॑स्ति॒तिरु॒स्तइ॒न्द्रं॒परि॑स्प॒शो॒अद॑धात्सूर्ये॒ण॥ ८ ॥
 च॒क्राणा॑सः । परि॒ऽन॒हम् । पृ॒थि॒व्याः । हि॒र॒ण्येन॑ । म॒णिना॑ ।
 शु॒म्भ॒मा॒नाः । न । हि॒न्वा॒नासः । ति॒तिरुः । ते । इ॒न्द्रम् । परि॑ ।
 स्प॒शः । अ॒द॒धात् । सूर्ये॒ण ॥ ८ ॥

आयातयन्त । यातयतिर्वधेकर्म । स्वार्थिकश्चात्र णिच् । हतवन्तः । णिच्छु-
तिसामर्थ्याद्विन्द्रेण घातितवन्तः । के । क्षितयो मनुष्याः । कतमे । नवग्वाः ।
'अङ्गिरसो नः पितरो नवग्वा' इति सामानाधिकरण्यदर्शनादङ्गिरसोऽत्र नवग्वा
इत्युच्यन्ते । ते किल तपस्यन्तो नवभिर्मोसैः सिद्धिं गताः । ते कांश्चिदयात-
यन्त । केचित्तु वृषायुधो न वध्रयो निरष्टाः । वृषः प्रजननसमर्थो बलवान्
वृषभः । तेन सह ये युध्यन्ते ते वृषायुधः । नशब्द उपमायाम् । वध्रयः
प्रजननासमर्था दुर्बला बलीवर्दाः । निर्गता अष्टाभ्यो निरष्टाः पतितदर्शनाः
अत्यन्तवृद्धा बलीवर्दाः । ये वध्रयो निरष्टाश्च वृषेण सह युयुत्सन्ते, यथा ते
ताडिता अत्यन्तपराङ्मुखा नश्येयुः, तद्वत् । प्रवद्भिः प्लवमानैरत्यन्तशीघ्रगति-
भिरश्चै रथैर्वा । इन्द्राच्चितयन्तः जानन्तः । किम् । सामर्थ्यादिन्द्रस्य पराक्रमम् ।
अथवा 'चित सञ्चोदन' इत्यस्य चितयन्त इति रूपम् । चोदयन्तोऽश्वान् ।
आयन् आगमन् नष्टा इत्यर्थः । अथवा निरष्टा इत्येतद् 'अशू व्याप्तावि'त्ये-
तस्य रूपम् । प्रवद्भिरित्येतेन च सम्बध्यते । प्रवद्भिरित्येतच्चाङ्गिरोविषयम् ।
यथा वृषेण सह युयुत्समाना वध्रयस्तेन व्याप्ता नश्येयुरेवं निरष्टा निश्चयेन
व्याप्ताः प्रवद्भिः प्लवमानैरत्यन्तशीघ्रगतिभिरङ्गिरोभिः । यस्यानुचराणामृषीणा-
मिदृशः पराक्रमः, सः स्वयमसह्यपराक्रम इत्यङ्गिरःपराक्रमादेवेन्द्रस्य पराक्रमं
जानन्तश्चोदयन्तो वाश्वान् स्थानप्राप्तादेवेन्द्रादायन् गता नष्टाः । य इन्द्रसेना-
मयुयुत्सन् ते केचिद्धताः केचिन्नष्टा इति समस्तार्थः ॥ ६ ॥

वेङ्कटमाधवीयम् ।

अयुयुत्सन् । अयुयुत्सन्नवद्यरहितां सेनामव्रताः । अथैनमिन्द्रं नवग्वाः क्षितयो
युद्धार्थं निरगमयन् । अथ ते वृषायुधश्छिन्नवृषणा इव वार्धक्यादवसृष्ट (ष्टा) :
साण्डेन युध्यमानाः प्रकर्षगमनवद्भिरश्चैः बलवानिन्द्र इति जानन्तो युद्धात् प्रग-
ता(म ?) : ॥ ६ ॥

त्वमेतान् रुदतो जक्षतश्चायोधयोरजस इन्द्रपारे ।

अवाद्दहो दिव आदस्युस्त्वा प्रसुन्वतः स्तुवतः शंसमावः

[॥ ७ ॥

१. 'न्त यात यात' ख. पाठः. २. 'धै', ३. 'ता' क. ख., पाठः. ४. 'च्चे'
ग. पाठः. ५. 'वासीः सि', ६. 'शै', क., ख. पाठः. ७. 'ताम्',
८. 'द्भिः रथैः ब' ग. पाठः. ९. 'प्रता' ख. पाठः. १०. 'मा' घ. पाठः.

स्कन्दस्वामीयम् ।

चक्राणासः कुर्वन्तः । परिणहं पृथिव्याः । 'णह बन्धने' । सर्वतो बध्यते येन पृथिवी स पृथिव्याः परिणहः खातर्पकारादिकम् । दुर्गाणि कुर्वन्त इत्यर्थः । हिरण्येन मणिना शुभमानाः शोभयन्तः । किम् । सामर्थ्यम् । स्वाभिः कृतरक्षाभिधानाः आस्थावन्तश्च सन्त इत्यर्थः । न हिन्वानासस्तितिरुस्ते । हिनोतिर्तृद्धयर्थः । तिरतिः शक्नोत्यर्थः । शक्नोतेश्च कर्मभूतधात्वन्तरानुषङ्गस्य नित्यत्वात् प्रतियोद्धुमिति वाक्यशेषः । त इत्यसुराणां प्रतिनिर्देशः । सर्वप्रकारं वर्धमाना असुरा नैवाशक्नुवन् प्रतियोद्धुमित्यर्थः । कम् । इन्द्रम् । कस्मात् । उच्यते । यस्मान् तत्पुरेषु परि स्पशो अदधात् पर्यदधात् सर्वतो निहितवान् इन्द्रः । स्पशो (बाध)कान्न केवलं, किन्तर्हि, सूर्येण सह । अन्यैरपि देवैः सम्मन्येत्यर्थः । यस्माच्चारचक्षुर्भन्त्रशक्तियुक्तश्चेत्यर्थः ॥ ८ ॥

वेङ्कटमाधवीयम् ।

चक्राणासः । कुर्वाणा आच्छादनं महत्तया पृथिव्या हिरण्येनालङ्कारेण शोभमानास्त इन्द्रं प्रतिगच्छन्तो न तीर्णवन्तः । सोऽयं सूर्येण सह परितो रश्मीन् निहितवान् ॥ ८ ॥

परि॒यदिन्द्रो॑दसी॒उ॒भेअ॒बु॒भोजी॑र्महि॒नावि॒श्वतः॑सीम् ।

अम॑न्यमानाँअ॒भिमन्य॑मानैर्निर्ब्र॒ह्माभि॑रधमो॒दस्यु॑मिन्द्र ॥९॥

परि । यत् । इन्द्र । रोदसी इति । उभे इति । अबुभोजीः ।

महि॒ना । वि॒श्वतः॑ । सीम् । अमन्यमानान् । अभि । मन्यमानैः ।

निः । ब्रह्म॑भिः । अध॒मः । दस्यु॑म् इन्द्र ॥ ९ ॥

स्कन्दस्वामीयम् ।

यदिति प्रथमा । व्यत्ययेन तु नपुंसकम् । यस्मादर्थे वा । यस्त्वं यस्माद् वा । हे इन्द्र ! रोदसी उभे । पर्यबुभोजीः । 'भुज पालनाभ्यवहारयोः' । परि-पालयसि भुङ्क्षे वा । महिना महता वीर्येण । विश्वतः सर्वतः । सीमिति तु पदपूरणः । यच्छब्दश्रुतेस्तच्छब्दोऽध्याहार्यः । स तस्माद् वा । अमन्यमानान् ।

मन्यतिरर्चतिकर्मा । अस्तुवतः । अभिमन्यमानैः अभिष्टुवाद्भिः । केन । ब्रह्मभिः
 ऋग्यजुःसामलक्षणैः । निरधमः । धमतिरत्र सामर्थ्यादन्तर्णीतण्यर्थः । पयन्त-
 श्चापकालयतेरर्थे वर्तते । स्वस्मात् स्थानादपकालयसीत्यर्थः । दस्युम् । अमन्य-
 मानानिति बहुवचनसामानाधिकरण्याद् बहुवचनस्य स्थान इदमेकवचनम् ।
 दस्यून् अ(न)भिष्टुवतः शत्रून् । हे इन्द्र ! । 'इदि परमैश्वर्ये' । अत्यन्तेश्वर !
 ॥ ९ ॥

वेङ्कटमाधवायम् ।

परि यदिन्द्र । इन्द्र ! त्वं माहात्म्येनान्याञ्छत्रून् हत्वा द्यावापृथिव्याबुभे
 अपि सर्वतः पर्यबुभोजीः निःसपत्नमभुङ्क्थाः । तदानीमङ्गिरोभिः प्रयुज्यमानै
 रमन्यमानानव्रतानभिमन्यमानैर्मन्त्रैर्दिवः शत्रून् निरधमः ॥ ९ ॥

नयेदिवःपृथिव्याअन्तमापुर्नमायाभिर्धनदांपर्यभूवन् ।

युजं वज्रं वृषभश्चक्रइन्द्रेनिज्योतिषातमसो गा अदुक्षत्

[॥ १० ॥ २ ॥

न । ये । दिवः । पृथिव्याः । अन्तम् । आपुः । न । मायाभिः ।

धनऽदाम् । परिऽअभूवन् । युजम् । वज्रम् । वृषभः । चक्रे । इन्द्रः ।

निः । ज्योतिषा । तमसः । गाः । अधुक्षत् ॥ १० ॥ २ ॥

स्कन्दस्वामीयम् ।

येऽप्यसुरा दिवः पृथिव्याश्चान्तं नापुः न प्राप्नुवन्ति । द्यावापृथिव्यो-
 रेकदेशवर्तिन इत्यर्थः । नापि मायाभिः प्रज्ञाभिः धनदां पर्यभूवन् परि-
 भवन्ति । इन्द्रात् प्रज्ञया न्यूना इत्यर्थः । यच्छब्दश्चुतेस्तच्छब्दोऽध्याहार्यः ।
 तैरपि सह । युजं सम्बन्धं वृषभः वर्षिता चक्र इन्द्रः । तानपि वज्रेण हतवा-
 नित्यर्थः । हत्वा च ज्योतिषा सौरेण वैद्युतेन वा । तमसः यत्र गुहादौ तमो-
 रूपेण स्थापितास्ततस्ततस्तेषामसुराणां स्वभूता गा निरधुक्षत् निर्दग्धवान्
 निष्कालितवानित्यर्थः । अथवा य इति मेघानां प्रतिनिर्देशः । गा अधुक्ष-

दित्यपि गोशब्द उद(क ? कनामा) । यऽपि मेघाद्यावापृथिव्योरेकदेशवार्तिनः
इन्द्राच्च न्यूनप्रज्ञास्तानपि वज्रेण हतवान् । हत्वा च वैद्युतेन ज्योतिषा तदी-
यात् तमसः अपो निरधुक्षत क्षारिन्वान् ॥ १० ॥

वेङ्कटमाधवीयम् ।

न ये दिवः । या आपो दिवः पृथिव्या अन्तं नापुनं कर्मभिर्धनस्य दातारमिन्द्रं
परितोऽभवन् । तेषां जयार्थं सहायं वज्रं वर्षितेन्द्रश्चक्रे । ततो ज्योतिषा गा अपस्तमसो
मेघात् निरधुक्षद् दस्तुं हत्वेति ॥ १० ॥

इति प्रथमस्य तृतीये द्वितीयो वर्गः ।

अनु॒स्व॒धाम॑क्षर॒न्नापो॑अ॒स्याव॑र्धतस॒ध्यआ॒नाव्या॑नाम् ।

स॒ध्री॒ची॒नेन॑मन॒सात॑मिन्द्र॒ओजि॑ष्ठेन॒हन्म॑नाह॒न्नाभि॑द्यून् ॥ ११ ॥

अनु । स्वधाम् । अक्षरन् । आपः । अस्य । अवर्धत । मध्ये ।

आ । नाव्यानाम् । सध्रीचीनेन । मनसा । तम् । इन्द्रः । ओजिष्ठेन
हन्मना । अहन् । अभि । द्यून् ॥ ११ ॥

स्कन्दस्वामीयम् ।

अनुशब्दो लक्षणे कर्मप्रवचनीयः । स्वधेत्युदकनाम । यत् पूर्वपतित-
मुदकं तत् प्रति अक्षरन् क्षरितवत्यः क्षरन्ति वा । आपः अत्येन्द्रस्य स्वभूताः
प्रसादेन वा । अनुपक्षीणायां मेघपूर्ववृष्टौ पुनरपि (अवर्धत ?) वर्धति स्मेत्यर्थः ।
(अथवा) अन्विति पश्चाद्भागे । स्वधेत्यप्यन्ननाम । अत्येत्येतच्च स्वधामित्येतेन
सम्बध्यते । अस्य स्वभूतां हविलक्षणां स्वधामनु तदीयस्य हविषः पश्चाद्,
यदास्मै हविर्दीयते तद्दानानन्तरमित्यर्थः । किमक्षरन् । आपो वृष्टिलक्षणाः ।
कथं पुनर्मेघेन निरुद्धाः सत्योऽक्षरन् । अवर्धत मध्ये आ । आ इत्येष अत्येत्येतस्य
स्थाने । सध्रीचीनेन मनसा । तमिति तच्छब्दाद् यच्छब्दोऽत्राध्याहार्यः । यो मेघो
वृष्टिनिरोधामिप्रायेणावर्धत मध्येऽवस्थितानामपाम् अबाधः । कियतीनाम् ।
नाव्यानाम् । नावा तार्याणाम् । अत्यन्तबह्वीनामित्यर्थः । सध्रीचीनेन । सह अञ्चति

गच्छतीति सध्रीचीनो वज्रस्तेन नध्रीचीनेन सहगाभिना वज्रेण । केन सहगा-
मिना । मनसा । यत्रैव मनो गच्छति तत्रैव ग(न्ता? न्त्रा) । यत्र मनसेष्यते
तत्रैव निप(ति? त)तेत्यर्थः । तं मेघम् इन्द्रः । कीदृशेन वज्रेण । ओजिष्ठेन ।
बलवत्तमेन । हन्मना हन्त्रा मेघानाम् । अहन् हतवान् । अभिघ्नून् दिवसान्
प्रति । येषु वार्षिकेष्वहस्सु हन्तुं योग्यस्तेष्वित्यर्थः ॥ ११ ॥

वेङ्कटमाधवीयम् ।

अनुस्वधा । वृत्रे हते इन्द्रस्यापः स्वस्वार्ं मध्वक्षरन् । अयं चेन्द्रो नावा
तार्यमाणा(ना)मपां मध्येऽवर्धत । सहायभूतनाशुणेन षष्ठेन मनसा बलवत्तमेन हनन-
साधनेन हतवानसुरं दिवसेष्विति ॥ ११ ॥

न्याविध्यदिलीविशस्यदृह्लाविशृङ्गिणमभिनच्छुष्णमिन्द्रः ।

यावत्तरोमघपन्थावदोजोवज्रेणशत्रुजवधीःपृतन्युम् ॥ १२ ॥

नि । अविध्यत् । इलीविशस्य । दृह्ला । वि । शृङ्गिणम् । अभि-
नत् । शुष्णम् । इन्द्रः । यावत् । तरः । मघऽवन् । यावत् । ओजः ।
वज्रेण । शत्रुम् । अवधीः । पृतन्युम् ॥ १२ ॥

स्कन्दस्वामीयम् ।

कस्यचित् तान् न्याविध्यत् निष्कृष्य विद्ववान् । कस्य । इलीविशस्य
इलीविशो मेघः । कथम् । इत्येत्थनाम । विशशब्दो विस्यतेः । विस्यतिर्भेद-
नकर्मा वृद्धिकर्मा वा । एवं ह्याह — “विसं विस्यतेर्भेदनकर्मणो वृद्धिकर्मणो
वे”ति । अथवा (विस्यतिः?) “विस्यति मिस्यती”ति गमिकर्मसु पाठाद्
विस्यतिर्गत्यर्थः । बीजरूपमन्नमुद्धिनत्ति वर्धयति उदकरूपो वा भूत्वा गच्छती-
तीळाविसः । इलाविसः सन्निर्लाविश उच्यते । छान्दस ईकारः शकारश्च ।
अथवा इलाशब्दोऽत्रान्नहेतुत्वादुदके वर्तते । विशशब्दोऽप्येकदेशलोपेन
विलेश्यशब्दस्यार्थः । अन्नहेतोरुदकस्य विलेषु शेते । तान्यप्यावृत्य तिष्ठतीती-
लीविशो मेघः तस्य । दृह्ला दृढानि दुर्व्यधानि । कानि । सामर्थ्यादुदकनिर्ग-
मनविलानि । कञ्चित्तु शृङ्गिणं दीप्तिमन्तं मेघं व्यमिनन विविधं भिन्नवान्, वि-
दारितवानित्यर्थः । शुष्णम् । बलनामैतत् । सामर्थ्याच्चात्रान्तर्णतमत्वर्थः ।
बलवन्तम् । कः । इन्द्रः । कस्यचिन्मेघस्य विलान्युद्धादितवान्, कञ्चित्तु शत-

१४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० ३.
शर्करं भगवानित्यर्थः । अथवा 'शुष्णं पिप्पुं कुयवं वृत्र'मित्यादिषु दर्शनात्
शुष्णो नामासुरः । तं विविधं भिन्नवान् विदारितवान् मारितवानित्यर्थः । शुष्ण-
सम्बन्धाच्चेलीविशोऽप्यसुर एव । तस्य स्वभूतानि दृढानि पुराणि निरविध्यत् ।
'व्यध ताडने' । निर्भिद्य ताडितवान् , हतवानित्यर्थः । परोऽर्धच्चः प्रत्यक्षकृतो
भिन्नं वाक्यं पूर्वस्मादर्धर्चात् । यावत् तरः शरीरसामर्थ्यं बलं हे मघवन् ! धनवन् !
यावच्च ओजः सेनालक्षणं बलम् । यावदित्युद्देशात् तच्छब्दोऽध्याहार्यः ।
तेन सर्वेण वज्रेण त्वं शत्रुमवधीः, असदीयं वा जहि पृतन्युं सङ्गम-
कामम् ॥ १२ ॥

वेङ्कटमाधवीयम् ।

न्याविध्यत् । निरविध्यदुदकस्य निर्गमद्वारमावृत्य शयानस्य दृढानि द्वाराणि
मैघस्य, तेजस्विनं शुष्णासुरं च व्यभिनदिन्द्रः । यावद् वेगो यावच्च बलं मघवन् !
तत् सर्वमादाय पृतनाकामं शत्रुं शुष्णमवधीः ॥ १२ ॥

अभि॒सि॒ध्मो॑अ॒जिगा॑दस्य॒शत्रू॑न्वि॒तिग्मे॑न॒वृष॑भे॒णा॒पुरो॑भेत् ।
सं॒वज्रे॑णा॒सृज॑द् वृ॒त्रमिन्द्रः॑प्र॒स्वांम॒तिम॑तिर॒च्छा॑शदानः ॥ १३ ॥
अभि । सि॒ध्मः । अ॒जिगा॑त् । अ॒स्य । शत्रू॑न् । वि । तिग्मे॑न ।
वृष॑भेण । पुरः । अ॒भेत् । सम् । वज्रे॑ण । अ॒सृज॑त् । वृ॒त्रम् । इन्द्रः । प्र ।
स्वा॒म् । म॒तिम् । अ॒तिर॑त् । शा॑शदानः ॥ १३ ॥

स्कन्दस्वामीयम् ।

सिध्मः साधयितेन्द्रः अभ्यजिगात् अभिगतवान् । किम् अस्यै-
वेन्द्रस्य शत्रून् । अथवा सिध्म इति वज्र उच्यते । साधयितौ वज्रः
अभ्यजिगादस्येन्द्रस्य शत्रून् । अभिगतेन च वज्रेण तिग्मेन तीव्रेण वृषभेण
वर्षित्रौ शत्रूणां स्वभूताः पुरो नगराणि व्यभेत् विविधं भिन्नवान् , विनाशितवा-
नित्यर्थः । किञ्च संवज्रेणासृजत् समसृजत् संवर्जितवान् संबन्धितवानित्यर्थः ।
कम् । वृत्रमसुरम् । कः इन्द्रः । प्र स्वां मतिमतिरत् । मतिमिति मन्यते रर्चति-
कर्मणो रूपम् । अतिरदित्यपि तिरतिर्वृद्धयर्थः । आत्मीयां स्तुतिं प्रकर्षेणा-
वर्धयत् । शाशदानः पुनःपुनरसुरांस्तत्पुराणि च शतयन् । यो हीदृशं कर्म

पुनः पुनः करोति स तत्कर्मसम्बद्धां आत्मीयस्तुतीर्वर्धयति । अथवा मतिरिति प्रज्ञैवोच्यते, स्वप्रज्ञामवर्धयदिति । यो हि यन्नित्यं करोति तस्य तत्र प्रज्ञाकौशलं वर्तते ॥ १३ ॥

वेङ्कटमाधवीयम् ।

अभिलिख्यः । साधयिता कर्मणामिन्द्रोऽस्य शुष्णस्य शातयितव्यान् सहायानभ्यजिगात्, व्यभिन्नच वज्रेण कामानां वर्षित्रा पुराणि । वृत्रं च वज्रेण समयोजय-दिन्द्रोऽवर्धयत् स्वां मतिं शत्रुपुराणि शातयन् ॥ १३ ॥

आवःकुत्समिन्द्रयस्मिश्चाकन्प्रावोयुध्यन्तंवृषभंदशद्युम् ।

शफच्युतोरेणुर्नक्षतद्यामुद्धवैत्रेयो नृषाह्यायतस्थौ ॥ १४ ॥

आवः । कुत्सम् । इन्द्र । यस्मिन् । चाकन् । प्र । आवः । युध्यन्तम् । वृषभम् । दशद्युम् । शफच्युतः । रेणुः । नक्षत । द्याम् । उत् । श्वैत्रेयः । नृसह्याय । तस्थौ ॥ १४ ॥

स्कन्दस्वामीयम् ।

आवः कुत्सम् अरक्षस्त्वं कुत्सनामानम् । यस्मिन् कुत्से यागं कुर्वति । चाकन् कामितवानसि सोमं स्तुतीश्च । न च केवलं कुत्सम् । किं तर्हि, प्रावः प्रकर्षेणारक्षः युध्यन्तं युध्यमानं वृषभं नामापरं राजानं दशद्युं बहुदीप्तिम् । केन प्रकारेण । उच्यते । शफच्युतः शफेभ्यः प्रच्युतो रेणुः पांसुः नक्षत । नक्षतिर्गत्यर्थो व्याप्तिकर्मा वा । गतवान् व्याप्तवान् वा द्यां द्युलोकम् । उच्छ्वैत्रेयः । उच्छब्दः तस्थावित्याख्यातेन सम्बन्धयितव्यः । शु इति क्षिप्रनाम । इण् गतौ । शु इत्रा श्वित्रा आशुगामिनी जगतः प्रकृतिः । तस्या अपत्यं श्वैत्रेयो वायुः । स च नृषाह्याय शत्रुमनुष्याभिमवनाय । उत्तस्थौ उत्थितः । शञ्चमिभ-वार्थं युद्धवेलायां महान्तं रेणुं वात्याश्चाकरोदित्यर्थः ॥ १४ ॥

वेङ्कटमाधवीयम् ।

आवः कुत्सम् । रक्षितवानसि कुत्समिन्द्र ! यस्मिन् कुत्से स्तुतीः कामितवानसि । प्रावश्च युध्यन्तं स्तुतीनां वर्षितारं दशद्युं नाम । युद्धे शफैश्च्युतो रेणुरन्तरिक्षं नक्षत प्रवृद्धमासीद् युद्धम् । अथ श्वित्रायाः पुत्रो दशद्युस्त्वयोपबृंहितः शत्रूणमभिभवाय कस्मिंश्चित् हृदे भयात् प्रविष्टस्तत उत्तस्थौ । अस्योत्तरा भूयसे निर्वचनाय आवद्दशमिति ॥ १४ ॥

आवः शमं वृषं तुग्यासु क्षेत्रजेषे मघवन्निव्यंगाम् ।

ज्योक्चिदत्र तस्थिवांसो अक्रञ्छन् यतामधरावेदनाकः ॥ १५ ॥

आवः । शमम् । वृषभम् । तुग्यासु । क्षेत्रजेषे । मघवन् ।
 श्विभ्यम् । गाम् । ज्योक् । चित् । अत्र । तस्थिवांसः । अक्रन् । शत्रु-
 यताम् । अधरा । वेदना । अकरित्यकः ॥ १५ ॥

स्कन्दस्वामीयम् ।

आवः शमं शान्तात्मकं वृषभं नाम राजानं तुग्यासु । तुग्या इत्युदक-
 नाम । सप्तमीनिर्देशाच्च स्थितमिति वाक्यशेषः । अप्सु स्थितम् अद्भ्य उत्तारित-
 वानसीत्यर्थः । किमर्थम् । क्षेत्रजेषे । क्षेत्रशब्देनात्रैकदेशवचनेन समस्ता पृथिवी
 लक्ष्यते । पृथिवीजयाय । अद्भ्य उत्तारितः पृथिवीं जेष्यतीत्येवमर्थम् । हे
 मघवन् ! कीदृशम् । श्विभ्यं गां गन्तारं देवान् शत्रून् वा प्रति । ज्योक्चित्
 ज्योगिति निपातश्चिरवचनः । चिच्छब्दः पदपूरणः । एकवाक्यताप्रसिद्धयर्थं
 यच्छब्दोऽत्राध्याहार्यः । यं वृषभं चिरम् अत्र पृथिव्यां तस्थिवांसः स्थिताः
 प्रतिष्ठितास्तच्छत्रवोऽसुराः अक्रन् । करोतिरिह क्रिासामान्यवचनः सामर्थ्यात्
 प्रक्षेपणे वर्तते । अप्सु प्रक्षिप्तवन्तः । यं पृथिव्यां चिरं प्रतिष्ठिता अपि सन्तः
 शत्रवोऽसुरा वा राज्योच्छेदनभयादप्सु प्रक्षिप्तवन्त इत्यर्थः । उत्तार्य च शत्रूयतां
 शत्रुभावं कामयमानानां तेषां यानि स्वभूतानि वेदनानि । अपाठितमपि धननामै-
 तत् । धनानि तानि । अधरा अधराणि । अकः कृतवानासि । शत्रुधनानि तस्या-
 यत्तान्यकरोदित्यर्थः ॥ १५ ॥

वेङ्कटमाधवीयम् ।

(आवः शमम् ।) बलेनावाकृष्टान्तं वृषभमुदकेषु भयाद् गतं पृथिवीजयार्थं श्वित्राया
 अपत्यं दशधुमावः । चिरं तस्मिन् स्थिताः शत्रवः कृजवन्तो युद्धम् । अथ तेषां शत्रुत्व-
 मिच्छतामुपद्रवाण्यधराणि चकारेति ॥ १० ॥

इति प्रथमस्य तृतीये तृतीयो वर्गः ॥

त्रि॒श्वि॒न्नो॒अ॒द्या॒भ॒व॒तं॒न॒वे॒द॒सा॒वि॒भु॒र्वा॒या॒म॒उ॒त॒रा॒ति॒र॒श्वि॒ना ।
यु॒वो॒र्हि॒य॒न्त्रं॒हि॒म्ये॒व॒वा॒स॒सो॒भ्या॒यं॒से॒न्या॒भ॒व॒तं॒म॒नी॒षि॒भिः ॥

त्रिः । चित् । नः । अद्य । भवतम् । नवेदसा । विऽभुः । वाम् ।
यामः । उत । रातिः । अश्विना । युवोः । हि । यन्त्रम् । हिम्याऽईव ।
वाससः । अभिऽआयंसेन्या । भवतम् । मनीषिऽभिः ॥ १ ॥

स्कन्दस्वामीयम् ।

‘तत आश्विनम्’ । ये एते ऐन्द्रे सूक्ते उक्ते, ताभ्यां परमिदमाश्विनम् ।
त्रिश्वित् । त्रिशब्दोऽत्र सर्वत्र त्रिशब्दस्य बहुत्वमात्रप्रतिपत्त्यर्थत्वाद् बहुकृत्व
इत्यस्यार्थः । बहुकृत्वः । चिच्छब्दस्तु पदपूरणः । नः अस्मान् अद्य भवतम् ।
भवतिरिह प्राप्त्यर्थः । प्राप्नुतम् । हे नवेदसा ! मेधाविनो ! बहुकृत्वोऽद्या-
स्मत्समीपमागच्छतमित्यर्थः । किं कारणम् । उच्यते । यस्माद् विभुर्गमनसम-
र्थः । वां युवयोः यामः । यान्त्येतेनेति यामो रथ इहोच्यते । “अक्ष वीळो
वीळितवीळयस्व मा यामादस्मादवजीहिपो नः” इति यथा । उत रातिः ।
उतशब्दोऽप्यर्थः । रातिशब्दोऽपि कर्मसाधनो देयवचनः । देयमपि विभु । हे
अश्विनौ ! यदागत्यास्मभ्यं धनं दास्यथस्तदपि प्रभूतमित्यर्थः । युवोर्हि यन्त्रम् ।
हिशब्दो यस्मादर्थः । यस्माच्च युवयोः स्वभूतं यन्त्रमपि विभु । येन यन्त्रेण
युवां शत्रून् हथः, तदपि सर्वगमनप्रतिबन्धकम् । हिम्ये(व वाससोऽभ्या) यंसेन्या
भवतम् । हिमेति रात्रिनाम । तत्र भवा हिम्या उषाः । वास इत्यपठितमप्य-
हर्नाम । “आद्रात्रिवासस्तनुते सिमस्मै” इति यथा । अभ्यायंसेन्येत्यभ्याङ्-
पूर्वस्य सेन्यशब्दस्य कर्तरि प्रत्ययः । यथोषाः अह्नः, आभिमुख्येन यन्तारौ
भवतम् । कस्य । सामर्थ्याद् रथस्य । यथोषा नियमेनाहरुत्पत्त्याभिमुखं
करोति, एवं युत्रां नियमेन रथमस्मदभिमुखं कुरुत, येनासावस्मत्समीपमागच्छ-
तीत्यर्थः । अथवा अभ्यायंशब्दः क्तिबन्तः । से(नाऽन)या अभ्यायन्तारौ
अभ्यायं(सेनौ) । राजदन्तादित्वात् परनिपातः । अभ्यायंसेनावेवाभ्यायंसेन्यौ ।
स्वार्थिको यत्प्रत्ययः । स्वसेनया अस्मानामिमुख्येन यन्तारौ भवतमित्यर्थः । मा

१. ‘होऽभ्यायन्त्रसा’ क. ख. ‘होऽभ्यामस्मानाभि’ ग, घ. पाठः २. ‘ना’ क.
ख. पाठः ।

१८ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० ४.
च केवलौ । किं तर्हि । मनीषिभिः मेधाविभिः सह । कैः । त्रयस्त्रिंशता देवैः ।
कुत एतत् । 'आनासत्या त्रिभिरेकादशैरिहे'ति दर्शनात् । अथवा हिम्येव वा-
सस इत्येतत् उपमानम् । युवोर्हि यन्त्रमित्येतेन च सम्बध्यते । अयं च पादो
भिन्नमेव वाक्यं पूर्वस्मादर्धर्चात् । युवोरिति षष्ठीनिर्देशात् ज्योतिरिति वाक्य-
शेषः । युवयोर्ज्योतिः । यन्त्रम् । यमु बन्धने । यमनं बन्धनम् । कस्य । साम-
र्थ्यात् तमसः । कथम् । हिम्येव वाससः । उण्यतेऽस्यामिति वासो रात्रिः ।
अहर्वचनेन वा वासश्शब्देन रात्रिर्लक्ष्यते । रात्र्यापि स्वसम्बन्धि तमो
लक्ष्यते । यथोषाः शर्वरस्य तमसः, तद्वदित्यर्थः । चतुर्थोऽपि पादो भिन्नं
वाक्यं, पूर्ववच्च सम्बन्धयितव्यः ॥ १ ॥

वेङ्कटमाधवीयम् ।

त्रिश्चिन्नः । त्रिश्चिदस्माकमद्य भवतं प्राज्ञौ । विभवति युवयोगं मनमनेकेषु
दानं च । युवयोर्हि युगलं रात्र्येवाह्नः सुस्लिष्टम् । तौ युवामस्मान् प्रति गन्तारौ भवतं
देवैः ॥ १ ॥

त्रयः पवयो मधुवाहने रथे सोमस्य वेनामनु विश्व इद्विदुः ।

त्रयः स्कम्भासः स्कभितास आरभे त्रिर्नक्तं याथस्त्रिर्वाश्विना-
[दिवा ॥ २ ॥

त्रयः । पवयः । मधुवाहने । रथे । सोमस्य । वेनाम् ।
अनु । विश्वे । इत् । विदुः । त्रयः । स्कम्भासः । स्कभितासः । आ-
रभे । त्रिः । नक्तम् । याथः । त्रिः । ऊम् इति । अश्विना ।
दिवा ॥ २ ॥

स्कन्दस्वामीयम् ।

त्रयः पवयः । पवयोऽत्र हिरण्मयानि मधुभाजनानि । 'हिरण्यया वां
पवयः प्रुषायन्' इति मन्त्रान्तरे दर्शनात् । ते मधुपूर्णाः त्रयः पवयः युवयोः
स्वभूते मधुवाहने रथे । आगच्छतोः श्रमात् पिपासितयोर्युवयोरस्ति रथे पेयं
मध्वित्यर्थः । सोमस्य चोपरि वेनां कान्तिं युवयोर्लिच्छा (म्) विश्वे इद्
विदुः । इत् ए)वार्थे । सर्व एव यजमाना जानन्ति । आगताभ्यां युवाभ्यां
सोमामिलाषितां जानन्तः सर्व एव यजमानाः सोमं दास्यन्तीत्यर्थः । त्रयः

स्कम्भासः (स्तम्भाः) । स्कमितासः प्रतिबद्धाः । क । सामर्थ्याद् रथे सदसि वा । किमर्थम् । आरम्भे आरम्भणायावष्टम्भनाय । आगच्छतोरागतयोर्वा श्रान्तयोः रथे सदसि वा अवष्टम्भनस्तम्भा अपि विद्यन्त एवेत्यर्थः । एतज्ज्ञात्वा त्रिः बहुकृत्वः नक्तं रात्रौ याथः यातमस्मत्समीपम् । त्रिरु । उकार एवार्थे । बहुकृत्व एव हे अश्विनौ । दिवा ॥ २ ॥

वेङ्कटमाधवीयम् ।

त्रयः पवयः । त्रीणि मधुपान्नाणि मधुबाहने भवतो रथे । तं रथं सोमस्य कान्तां सूर्यामनु तस्याः स्वयंवरे सर्व एव देवास्तं रथं प्रत्यक्षेणाजानन् । तस्मिन् तिस्रः स्थूणाः अवष्टम्भनार्थं स्थापिताः । तौ युवां रात्रेरस्मांस्त्रिरागच्छत-
महश्च ॥ २ ॥

समाने अहन् त्रिरवद्यगोहना त्रिरय यज्ञमधुना मिमिक्षतम् ।
त्रिर्वाजवतीरिषो अश्विना युवं दोषा अस्मभ्यमुषसश्च पिन्व-
[तम् ॥ ३ ॥

समाने । अहन् । त्रिः । अवद्यगोहना । त्रिः । अय । यज्ञम् ।
मधुना । मिमिक्षतम् । त्रिः । वाजवतीः । इषः । अश्विना । युवम् ।
दोषाः । अस्मभ्यम् । उषसः । च । पिन्वतम् ॥ ३ ॥

स्कन्दस्वामीयम् ।

अहन् । अहन् त्रिरित्यनयोः कारकक्रियाविशेषणयोः अवद्यगोहनेत्यन-
यामन्त्रितस्थया क्रियया सम्बन्धः । पराङ्गवद्भावस्तु न भवति । त्रिशब्द-
स्याव्यय(स्य) प्रतिषेधात् । समाने अहन्नित्यनयोस्त्रिःशब्देन व्यवधानात् । समाने
अहन् एकसिन्नेवाहनि । त्रिः बहुकृत्वः । अवद्यगोहना । गर्ह्यस्य तमसो
गूह्यितारौ !, स्वेन ज्योतिषापहन्तारावित्यर्थः । त्रिः बहुकृत्वः अद्य अस्मदीयं
यज्ञं मधुनोदकेन मिमिक्षतं सिञ्चतम् । त्रिः बहुकृत्वः वाजवतीः बलवतीः
इषः अन्नानि हे अश्विनौ । युवं युवाम् अस्मभ्यं पिन्वतं सिञ्चतं क्षारयतम् ।
बलकराण्यन्नान्यस्मभ्यं दत्तमित्यर्थः । मा च केवलौ । किं तर्हि । युष्मत्प्रसा-
देनैव दोषाः उषसश्च रात्रयश्चोषसश्चास्मभ्यं ददतु । उषशब्देनात्र साहच-

१० स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० ४
 यौदहर्लक्ष्यते । सप्तम्येकवचनस्थाने उभयत्र प्रथमाबहुवचनम् । रात्रौ चाहनि
 च पिन्वतम् । सततं दत्तमित्यर्थः ॥ ३ ॥

वेङ्कटमाधवीयम् ।

समाने अहन् । एकस्मिन्नहनि त्रिरागतौ हे भवद्यानि विनाशयन्तौ ! त्रिर-
 यास्माकं यज्ञं मधुना सिञ्चतम् । तथा रात्रीरुषसश्च बलयुक्तान्यद्यानि युवामस्मभ्यं त्रि-
 (दो ? दुः)ग्धम् ॥ ३ ॥

त्रिर्वर्तिर्यातं त्रिरनुव्रते जने त्रिः सुप्राव्ये त्रेधेव शिक्षतम् ।

त्रिर्नान्द्यवहतमश्विना युवन्निःपृक्षो अस्मे अक्षरेव पिन्वतम्

[॥ ४ ॥

त्रिः । वर्तिः । यातम् । त्रिः । अनुव्रते । जने । त्रिः । सुप्र-
 ५ अव्ये । त्रेधाऽइव । शिक्षतम् । त्रिः । नान्द्यम् । वहतम् ।
 अश्विना । युवम् । त्रिः । पृक्षः । अस्मे इति । अक्षराऽ इव । पिन्व-
 तम् ॥ ४ ॥

स्कन्दस्वामीयम् ।

त्रिर्वर्तिः । त्रिः बहुकृत्वः वर्तिर्वर्तन्या प्रसिद्धेन मार्गेण यातम् । क ।
 त्रिरनुव्रते जने । अनुव्रतशब्दः आपन्नभक्तवचनः प्रसिद्धो लोके । बहुकृत्वो
 भक्तातामपन्ने मादृशे जने । नित्यभक्तस्य मादृशस्य मनुष्यस्य समीपं गच्छ-
 तमित्यर्थः । गत्वा च त्रिः सुप्राव्ये । सुष्ठु प्रवयति प्रतर्पयति यो देवताः,
 स सुप्रावी यष्टा तस्मै । त्रिः सुप्राव्ये बहुकृत्वो यष्टे । त्रेधेव शिक्षतम् ।
 त्रिधाशब्दस्त्रिशब्दस्य बहुत्वमात्रप्रतिपत्त्यर्थत्वाद् बहुवचनस्यार्थः । इवशब्दो-
 ऽप्युपमार्थस्य सम्प्रत्यर्थे प्रयोग इति पदपूरणः । शिक्षतिर्दानकर्मा । बहु-
 प्रकारं दत्तम् । किम् । सामर्थ्याद् धनम् । किञ्च त्रिर्नान्द्यम् 'दुनदि स,
 मृद्धौ' । बहुकृत्वः पुत्रादिसमृद्धिं वहतं प्रापयतम् । हे अश्विनौ ! युवां पुत्रा-
 दिसमृद्धिमपि दत्तमित्यर्थः । किञ्च, त्रिः पृक्षः । अन्ननामैतत् पठितम् । 'पक्षाः
 पृक्षो भरन्त वाम्' इत्यादिबहुवचनान्तसामानाधिकरण्यदर्शनाद् बहुवचनान्तं
 द्रष्टव्यम् । बहुकृत्वोऽन्नानि । अस्मे अस्मभ्यम् । अक्षरेव पिन्वतम् । अक्षर-

मित्युदकनाम । उदकानीव पिन्वतम् । यथा मेघोऽन्यो वा कश्चित् प्रभूता-
न्युदकानि दद्यादेवं प्रभूतान्यन्नानि बहुकृत्वोऽस्मभ्यं दत्तमित्यर्थः ॥ ४ ॥

वेङ्कटमाधवीयम् ।

त्रिर्वसिः । त्रिर्मासं गच्छतम् । त्रिरनुकूलकर्मणि जन आगच्छतम् ।
त्रिः सुष्ठु परिरक्षणीये । तथा त्रेधा च दत्तम् । इवेति पूरणम् । त्रिरस्माकं
हर्षजननं धनं वहतम् । त्रिरन्नमस्मासूदकानीव पर्जन्यः पिन्वतम् ॥ ४ ॥

त्रिनो॑रयि॑ब॒हतम॑श्विनायु॒बन्त्रि॑र्दे॒वता॑तात्रि॒रुता॑व॒तां धि॑यः ।

त्रिःसौ॑भ॒गत्वंत्रि॒रुतःश्र॑वांसि॒नस्त्रि॑ष्ठंवांसू॒रेदु॑हि॒तारु॑ह॒द्रथ॑म्
[॥ ५ ॥

त्रिः । नः । रयिम् । वहतम् । अश्विना । युवम् । त्रिः । देव-
ताता । त्रिः । उत । अवतम् । धियः । त्रिः । सौभगस्त्वम् । त्रिः ।
उत । श्रवांसि । नः । त्रिःस्थम् । वाम् । सूरे । दुहिता । आ । रु-
हत् । रथम् ॥ ५ ॥

स्कन्दस्वामीयम् ।

त्रिर्बहुकृत्वः नः अस्मभ्यं रयिं धनं वहतं प्रापयतं दत्तं हे अश्विनौ
युवाम् । क । त्रिर्देवताता । यज्ञनामैतत् । आवृत्ते यागे पुनःपुनर्यज्ञद्वयोऽस्मभ्य-
मित्यर्थः । त्रिरुतावतं धियः । उतशब्दोऽप्यर्थे । धिय इत्यस्माच्च परो द्र-
ष्टव्यः । धियोऽपि त्रिरवतम् । कर्माण्यपि प्रज्ञा वा अस्मदीया बहुकृत्वो रक्ष-
तमित्यर्थः । किञ्च, त्रिः सौभगत्वं बहुकृत्वः सौभाग्यं सुधनतां वा । किम् ।
साकाङ्क्षत्वाद् योग्यत्वाच्च व्यवहितस्यापि वहतमित्यस्यानुषङ्गः । वहतं दत्तम् ।
त्रिरुत श्रवांसि । श्रव इत्यज्जनाम कीर्तिपर्यायो वा । अन्नान्यपि कीर्ति वा
बहुकृत्वो वहतम् । कस्मै । नः अस्मभ्यम् । किञ्च, त्रिष्ठं वामित्यादि ।
अत्रेतिहासमाचक्षते — “सूर्यस्य दुहितरं देवा वरयामासुः । त ऊचुः—
आजि धावाम, यो नो जेष्यति तस्येयं भविष्यतीति । तामश्विनौ जिग्यतुः ।
सा जिताश्विनो रथमारुरोहे”ति । तदेतत् त्रिष्ठं वामित्यादिनोच्यते । ‘त्रि-
बन्धुरेण त्रिवृता रथेन त्रिचक्रेण सुवृतायातमर्वाक्’ ‘क त्रिचक्रा त्रिवृत’ इ-
त्यादिषु दर्शनादश्विनोः त्रिचक्रो रथः । स त्रिषु चक्रेषु स्थितत्वात् त्रिष्ठः ।

२२ स्कन्दस्वामिभाष्य-वेङ्कटनाधवार्यव्याख्यानोपेता ऋक्संहिता । [अ० ३. व० ४.

लोकत्रयस्थत्वात् त्रिष्ठः । तं त्रिष्ठं वां युवयोः स्वभूता । सूरौ दुहिता ।
सूरशब्दः सूर्यपर्यायः । षष्ठ्यर्थे सप्तमी । तत्प्रभवत्वाच्च उपसो दुहितृव्यपदेशः ।
सूर्यस्य दुहितोषाः । आरूढत् आरूढवती रथम् । तद्वक्ष्यति— आवां रथं
दुहिता सूर्यस्येति ॥ ५ ॥

वेङ्कटनाधवार्यम्

त्रिर्नो रयिम् । त्रिरस्मभ्यं धनं वहतम् । त्रिर्यज्ञे दत्तम् । अपिच कर्माणि रक्षतम् ।
त्रिः सौभाग्यम् । त्रिरुतान्नानि । त्रिभिश्चक्रैर्यस्तिष्ठति, तं युवयो रथं सूर्ये स्वयंवराथं
गतयोस्तस्य दुहितारूरोह ॥ ५ ॥

त्रिर्नो^१अश्विना^१दिव्यानि^१भेषजा^१त्रिः^१पार्थिवानि^१त्रिरुद-
त्तम^१द्भ्यः ।

ओमानं^१शंयोर्ममकाय^१सूनवे^१त्रिधातु^१शर्मवहतं^१शुभ-
स्पती॥

त्रिः । नः । अश्विना । दिव्यानि । भेषजा । त्रिः । पार्थिवानि ।
त्रिः । ऊष् इति । दत्तम् । अत्ऽभ्यः । ओमानम् । शम्ऽयोः । ममकाय ।
सूनवे । त्रिऽधातु । शर्म । वहतम् । शुभः । पती इति ॥ ६ ॥ ॥ ४ ॥

स्कन्दस्वामीयम् ।

त्रिर्नो अश्विना दिव्यानि भेषजा त्रिः अश्विनौ ! दिव्यानि भेषजानि
व्याधिनिवृत्तिकराण्यौषधानि । त्रिः पार्थिवानि त्रिरुदत्तमद्भ्यः अन्तरिक्षात् ।
अप इति ह्यन्तरिक्षनाम । लोकत्रयेऽपि यानि भेषजानि तान्यस्मभ्यं बहुकृत्वो
दत्तमित्यर्थः । किञ्च ओमानं सर्वोपस्करपालनसमर्थम् । शंयोः । चतुर्थ्यर्थे
षष्ठी । शंयवे सुखकामाय ममकाय । मामकीनाय सूनवे पुत्राय । त्रिधातु । धी-
यन्ते प्राणिनां देहेष्विति धातवः शरीरस्थितिहेतवोऽन्नरसाः । देवपितृमनुष्यो-
पभोग्यैरन्नरसैस्त्रिभिरप्युपेतम् । शर्म गृहनामैतत् । गृहम् । वहतं प्रापयतं दत्तम् ।

शुभस्पती उदकस्य स्वामिनौ । अथवा शंयोरिति सुखेच्छोपादानादिष्यमाणस्य
याचितव्यत्वात् शं च दत्तमित्यर्थः । न गृहम् । ओमानमित्यपि अवतेस्तृप्तिक-
र्मणः । अवने पालनं वा । त्रिधात्वित्यपि त्रयाणां धातूनां समूहः । अवनपाल-
नयोरन्यतरद् देवपितृमनुष्योपभोग्यमन्नरसत्रयसमूहं सुखं च दत्तमित्यर्थः ।
अथवा त्रिधात्विति शर्मण एव विशेषणं, नार्थान्तरप्रतिनिर्देशः । धातुशब्देन तु
शीतोष्णवर्षकालास्त्रय उच्यन्ते । त्रिषु कालेषु भवं त्रिधातु शर्म । कालत्रयेऽपि
सुखं दत्तमित्यर्थः ॥ ६ ॥

वेङ्कटमाधवीयम् ।

त्रिर्नो अश्विना । त्रिरस्मभ्यमश्विनौ ! दिवि भवानि भोपज्ञानि दत्तम् ।
त्रिः पार्थिवानि । त्रिश्रान्तरिक्षाणि । शंयोर्बाह्विस्पत्यस्य यज्जगतो रश्मिं सुखं तद्
त्रिगुणमुदकपती ! सूनवे मदीयायावहतम् ॥ ६ ॥

इति प्रथमस्य तृतीये चतुर्थो वर्गः ॥

त्रिर्नो^१अश्विनायजतादिवेदिवेपरित्रिधातुपृथिवीम-

[शायतम् ।

तिस्रोनासत्यारथ्यापरावतआत्मेववातःस्वसराणि-

[गच्छतम् ।

त्रिः । नः । अश्विना । यजता । दिवेऽदिवे । परि । त्रिधातु ।
पृथिवीम् । अशायतम् । तिस्रः । नासत्या । रथ्या । पराऽवतः । आत्मा
ऽहव । वातः । स्वसराणि । गच्छतम् ॥ ७ ॥

स्कन्दस्वामीयम् ।

नः अस्मान् हे अश्विनौ ! यजता । नेदमामन्त्रितम् । अनुदात्तत्वात् ।
प्रत्यक्षकृतश्चायं मन्त्रः । अतो यत्तच्छब्दावध्याहृत्यैकवाक्यतां नेयम् । यौ
यजता यष्टव्यौ यागाहौ दिवेदिवे अहन्यहनि, तौ । त्रिधातु पृथिवीम् । त्रि-
धात्विति पृथिवीसामानाधिकरण्याद् व्यत्ययेन नपुंसकता । पृथिवीशब्देनापि
समस्तभूमण्डलवचनेनैकदेशोऽत्र लक्ष्यते । त्रिभिरपि रसैरुपेतां निवासभूमिम् ।

परि अशायतम् । अश्नोतेरिदं प्यन्तस्य छान्दसं रूपम् । पर्यशायतं परिप्रा-
पयतम् । दत्तनस्मभ्यमित्यर्थः । अथवा न इति षष्ठी पृथिवीविशेषणार्था ।
पृथिवी च वेदिरभिप्रेता । अशायतमित्यपि प्रकृत्यन्तरस्यैवाश्नोते रूपम् ।
अस्माकं स्वभूतां वेदिलक्षणां पृथिवीं परि अशायतम् अश्नुवाधाम् । सर्वतो
व्याप्नुतमित्यर्थः । अथवा अशायतमिति शेते रूपम् । शेतिश्च स्थानार्थः । शुद्धो-
ऽप्याहुर्पूर्वार्थे द्रष्टव्यः । सर्वत आतिष्ठतम् । अवष्टभ्य (तिष्ठ)तमित्यर्थः । त्रिधा-
त्विति धातुशब्दो यद्यन्तरसम्बन्धस्ततः पूर्ववत् पृथिवीविशेषणम् । त्रिभी रसैरुपेतां
वेदिलक्षणां पृथिवीमिति । अथ धातुशब्दः कालवचनः, ततः क्रियाविशेषणम् ।
त्रिषु पूर्वार्द्धमध्यन्दिनापराह्नलक्षणेऽपि कालेषु भवं त्रिधात्वशायतम् । सर्वामु
यागवेलासु अशायतमित्यर्थः । किञ्च, तिस्रोऽप्यस्मदीनां ऐष्टिकपाशुकसौमिक-
लक्षणा वेदीः । हे नासत्या ! नासत्यनामानौ ! । यद्यपि चाश्विनोरन्यतरस्येदं
नामधेयं, तथापि साहचर्यादुभयोर्यपदेशः । रथ्या ! रथस्य वोढारौ ! यज्ञान्
प्रति प्रापयितारौ ! रथे वा साधू ! परावतः । दूरनामैतत् । तात्स्थ्याच्चात्र
ताच्छब्दम् । दूरस्था अपि । आत्मेव वातः । आत्मशब्देनात्रात्मसम्बन्धान्मन
उच्यते । वात इत्यपि लुप्तेशब्दमुपमानमेव द्वितीयम् । मन इव च वात इव च ।
यथा वायुमनसी शीघ्रं गच्छतः तद्वत् । स्वसराणि । अहर्नामैतत् । सप्तम्यर्थे
चात्र प्रथमा । यजनीयेष्वहस्सु शीघ्रं गच्छतम् । अथवा आत्मेति वातस्य
विशेषणं, न पृथगुपमानम् । वातो हि सर्वस्यात्मा । सर्वशरीराणां पाञ्चभौतिक-
त्वात् । यथा सर्वस्यात्मा वातः शीघ्रं गच्छति तद्वच्छीघ्रं गच्छतमिति । अनयो-
श्चार्धर्चयोः पूर्वेण निवासभूमिप्राप्तिराशास्यते परेण यागकाले वेदिगमनमित्यस्यां
तावत् कल्पनायामपौनरुक्त्यमेव । यदा तु पूर्वेण वेदिव्याप्तिरुक्ता, तदा परेण
वेदिगमनमुच्यते । गमनोत्तरकालं व्याप्तिः पूर्वेणेत्येवमपौनरुक्त्यम् । वाक्यभे-
दादर्धर्चयोस्तु र्यार्थत्वेऽप्यपौनरुक्त्यमेवेति ॥ ७ ॥

वेङ्कटमाधवीयम् ।

त्रिनो अश्विना । अश्विनौ ! यजनीयावह्निरस्मान् वेदिभूतां पृथिवीं
बर्हिषा त्रिधातुना पर्यशाययतं परितस्तारितवन्तौ । त्रिधातु तिस्रो वेदीः । नासत्यौ !
रथ्यौ ! दूरादागच्छतं व्याप्त इव वायुरहानि, यथा वायुर्दिवसेषु सञ्च-
रति ॥ ७ ॥

त्रि॒र॒श्वि॒ना॒सि॒न्धु॒भिः॒स॒प्त॒मा॒तृ॒भिः॒त्रय॑आ॒हा॒वा॒स्त्रेधा॑-
ह॒वि॒ष्कृत॑म् ।

ति॒स्रः॒पृ॒थि॒वीरु॒परि॑प्र॒वादि॒वोना॑कर॒क्षे॒थेद्यु॑भि॒र॒क्तु॒भिः-
हि॒तम् ॥ ८ ॥

त्रिः । अ॒श्वि॒ना । सि॒न्धु॒ऽभिः । स॒प्त॒मा॒तृ॒ऽभिः । त्रयः । आ॒हा॒वाः ।

त्रेधा । ह॒विः । कृत॑म् । ति॒स्रः । पृ॒थि॒वीः । उ॒परि॑ । प्र॒वा । दि॒वः । ना॒कम् ।
र॒क्षे॒थे इति॑ । द्यु॒ऽभिः । अ॒क्तु॒ऽभिः । हि॒तम् ॥ ८ ॥

स्कन्दस्वामीयम् ।

त्रिः बहुकृतः हे अश्विनौ ! सिन्धुभिः सप्तमातृभिः । स्यन्दनात् सि-
न्धवः सोमा उच्यन्ते । सप्त छन्दांसि मातृभूतानि अभिषवद्वारेण वा निर्मातृ-
णि येषां ते सप्त मातरः सोमा एव । उभयत्र इत्थंभूतलक्षणे तृतीया । छन्दो-
भिरभिषुतैः सोमैः सम्बद्धाः । त्रय आहावाः । कृपादेः सन्निधौ प्रभूतोदकं
गवादीनां निपानमाहाव इति प्रसिद्धं लोके । तत्स्थानीयाः त्रयः । किम् । साम-
र्थ्यात् कृतशब्दः परस्ताच्छ्रुतोऽनुषक्तव्यः । युष्मदर्थं कृताः । सामर्थ्यादस्माभिः ।
कतमे पुनस्ते । पूतभृदाधवनीयद्रोणकलशाः । बहुकृतवोऽस्माभिर्युष्मदर्थं सर्वैः
छन्दोभिरभिषुतानां सोमानां पूर्णा आहावस्थानीयाः पूतभृदाधवनीयद्रोणकल-
शास्त्रयोऽप्युपकल्पिता इत्यर्थः । न च केवलाः । किन्तर्हि । अन्यदपि पुरो-
डाशादि सवनविभागेन त्रेधा हविष्कृतम् । किञ्च, तिस्रः पृथिवीरुपरि प्रवा
दिवः । पृथिवीशब्देनात्र साहचर्यात् सर्वे लोका उच्यन्ते । उपरीत्येतद् दिव
इत्येतेन सम्बध्यते । प्रवेति प्रवतिर्गतिकर्मा । न चेदमामन्त्रितम् । अनुदात्तत्वात् ।
रक्षेथे इति मध्यमपुरुषसंयोगादयमप्यर्धर्चः प्रत्यक्षकृतः । अतो यत्तच्छब्दाव-
ध्याद्व्यैकवाक्यता कल्प्या । यौ युवां त्रीनपि लोकानुपरि च द्युलोकस्य प्रवा
गन्तारौ, तौ नाकं स्वर्गं स्वेन व्यापारेण रक्षेथे । न च केवलं, किन्तर्हि ।

१. 'साकाङ्क्षत्वात् कृ' ग. पाठः. २. 'इत्यपि म' क. ख. पाठः.

३. 'स्वन्या' घ पाठः.

द्युमिरक्तुमिः । द्यु इत्यहर्नाम । अक्तुरिति रात्रिनाम । उभयत्र च सहयोगलक्षणा तृतीया । अहोमिः रात्रिभिश्च सह । कीदृशम् । हितम् । उपकारकं सर्वप्रजानाम् ॥ ८ ॥

वेङ्कटमाधवीयम् ।

त्रिरश्विबा । सप्तादित्यरश्मयो मातरो यासां नदीनां तामिरश्विनौ ! त्रिः कृतम् । एतद् विशदमाह — त्रय इति । कूपस्य समीपं प्रभूतोदकनिधानमाहावः । त्रय आहावाः कृताः । एतदेव स्पष्टमाह — त्रेधेति । द्रोणकलश आधवनीयः पूत-भृदिति त्रय आहावाः । तेषु त्रेधा सोमः कृतः । एवं कृते तिस्रो वेदीरभिप्लवनेन दिव आगच्छतम् । युवामहोरात्रैर्निहितमादित्यं रक्षेथे ॥ ८ ॥

क १ त्रीचक्रात्रिवृतोरथस्यक १ त्रयोवंधुरोयेसनीळाः ।

कदायोगोवाजिनोरासभस्ययेनयज्ञंनासत्योपयाथः ॥ ९ ॥

क । त्री । चक्रा । त्रिवृतः । रथस्य । क । त्रयः । वन्धुरः । ये । सनीळाः । कदा । योगः । वाजिनः । रासभस्य । येन । यज्ञम् । नासत्या । उपयाथः ॥ ९ ॥

स्कन्दस्वामीयम् ।

क त्री चक्रा त्रीणि चक्राणि । त्रिवृतः । त्रिभिश्चक्रैर्वर्तते गच्छतीति त्रिवृत् । तस्य त्रिवृतो युष्मदीयस्य रथस्यावयवभूतानि । क वा त्रयो वन्धुरः । सारथिस्थानं वन्धुर उच्यते । ये सनीळाः समानस्थानाः एकस्मिन्नेव प्रदेशे स्थिताः । मानुषस्य शकटस्येव (न) मित्रप्रदेशवर्तिन इत्यर्थः । कदा योगः । रथे नियोजनम् । वाजिनः । वेगवतः । रासभस्य युष्मदीयस्याश्वस्य । कदा युष्मदीयोऽश्वो रथे नियोक्ष्यत इत्यर्थः । येनाश्वेन यज्ञं हे नासत्यौ ! उपयाथः उपगच्छथः । किमसन्निहितानि वां गमनसाधनानि, येन नागच्छथः, इत्येवमागमनविलम्बनादुपालम्भोऽयम् ॥ ९ ॥

वेङ्कटमाधवीयम् ।

क त्री चक्रा । क त्रीणि चक्राणि । त्रिभिश्च तैर्वर्तमानस्य युवयो रथस्य क वा त्रयः फलकासंघाटाः । प्रउगाकारस्य कोणेषु त्रयः फलकासंघाटा भवन्ति । ये सनीळा एकस्मिन् रथे फलके संघदिताः कदा च यो(गे ? गो) रथे युवयोर्वलवतो रासभस्य, येन रासभेन नासत्यौ । यज्ञमुपगच्छथः ॥ ९ ॥

आनासत्यागच्छतंहूयतेहविर्मध्वःपिबतंमधुपेभिरासभिः ।
 युवोर्हिपूर्वसवितोवसोरथऋतायचित्रंघृतवन्तमिष्यति
 [॥ १० ॥

आ । नासत्या । गच्छतम् । हूयते । हविः । मध्वः । पिब-
 तम् । मधुपेभिः । आसभिः । युवोः । हि । पूर्वम् । सविता ।
 उषसः । रथम् । ऋताय । चित्रम् । घृतवन्तम् । इष्यति ॥ १० ॥

स्कन्दस्वामीयम् ।

हे नासत्यौ ! आगच्छतं युवाम् । किं कारणम् । यस्मात् सोमलक्षणं
 हविः हूयते । आगत्य च मध्वः मधुस्वादमिदं मधुस्वादस्य वा तस्यैकदेशं
 स्वांशलक्षणं पिबतम् । मधुपेभिरासभिः । व्यत्ययेनेदं बहुवचनम् । मधुपा-
 भ्यामास्याभ्याम् । कस्मादागच्छावः । उच्यते । युवोर्हि । हिशब्दो यस्मादर्थः ।
 यस्माद् युवयोः स्वभूतम् । पूर्वम् । क्रियाविशेषणमेतत् । अन्याभ्यो देवताभ्यः
 प्रथमम् । सविता । यजमाननामधेयमेतत् । शाकपूणिना पठितम् । सर्वस्य
 यज्ञस्य प्रसविताभ्यनुज्ञाता यजमानः । उषसश्च स्वभूतं रथम् । ऋताय ।
 'ऋ गतौ' । यज्ञं प्रति गमनाय । चित्रं विचित्रं पूजनीयं वा । घृतवन्त-
 मुदकवन्तम् । इष्यति । इच्छतेरथं व्यत्ययेन इयन् । इच्छति । यस्माद्
 यजमानो युष्मदीयमौष(धं ? सं) च रथं पूर्वमागच्छन्तमिच्छतीत्यर्थः । अथवा
 सविता प्रकाशद्वारेण सर्वस्य प्रसविता सूर्य उच्यते । उषस इत्येतच्च ऋ-
 तायेत्येतेन सम्बध्यते । इष्यतीत्यपि भूतकाले लङ् व्यत्ययेन द्रष्टव्यः ।
 यस्माद् युवयोः स्वभूतं रथं पूर्वमतीते काले सविता सर्वस्य प्रसविता सूर्यः
 स्वदुहितुरुषस ऋताय गमनाय इष्यति इष्टवान् प्रार्थितवान् । तदेतद् 'आवां
 रथं दुहिता सूर्यस्येत्यत्र वक्ष्यते । यस्मात् सूर्यप्रभृतिभिर्देवैरप्युषसो गम-
 नाय प्रार्थितरथौ स्थः, तस्मान्महात्मकत्वादागच्छतमित्यर्थः ॥ १० ॥

वेङ्कटमाधवीयम् ।

आ नासत्या । आगच्छतं नासत्यौ ! हूयते हविः । तं सोमं पिबतं सोमपैरास्यैः ।
 बहुवचने न तात्पर्यमस्ति । यद्वा बहूनि भवन्ति देवस्यरीराणि । युव-
 योर्हि रथमुदकम् । तमुषसः पूर्वमपररात्र एव सविता दिवसकरणावेच्छति चित्रं
 प्रेरयति वेति ॥ १० ॥

आना॑सत्या॒त्रिभिरेका॑द॒शैरिह॑दे॒वेभिर्या॑तंमधु॒पेय॑मश्विना ।

प्रायु॒स्तारि॑ष्टंनीरपांसि॒मृक्ष॑तंसेध॒तं द्वेषो॑ भवतंसचा॒भुवा॑

[॥ ११ ॥

आ । ना॒स॒त्या । त्रि॒भिः । ए॒का॒द॒शैः । इ॒ह । दे॒वेभिः ।

या॒तम् । म॒धु॒ऽपे॒यम् । अ॒श्विना॒ । प्र । आ॒युः । ता॒रि॒ष्टम् । निः ।
रपा॑ंसि । मृ॒क्ष॒तम् । से॒ध॒तम् । द्वे॒षः । भ॒व॒तम् । स॒चा॒ऽभु॒वा ॥ ११ ॥

स्कन्दस्वामीयम् ।

हे नासत्यौ ! त्रिभिरेकादशैरिह (देवेभिः) । एकादश परिमाणं येषां ते एकादशाः । त्रयस्त्रिंशत् । सहयोगलक्षणा चात्र तृतीया । इहेत्येतच्च मधुपेयमित्येतेन सम्बध्यते । त्रयस्त्रिंशता देवैः सह । इह यज्ञे यदेतन्मधुपेयं मधुस्वादश्च पानार्हश्च सोमलक्षणं हविः तत् प्रति आयातम् । आगत्य च सोमपानोत्तरकालं हे अश्विनौ ! प्रायुस्तारिष्टम् । प्रकर्षेणास्माकमायुर्वर्धयतम् । नीरपांसि मृक्षतम् । रपो रिप्रमिति पापनामनी भवतः । पापानि च निर्मृक्षतम् । 'मृजू शुद्धौ' । निश्शोधयतम् । सर्वाण्यपनयतमित्यर्थः । सेधतम् । सिधिरत्र सामर्थ्याद् वधार्थः । इतं च । किम् । द्वेषः द्वेष्टून् द्वेष्यं वा अस्माकम् । अथवा सेधतिर्गतिकर्मा । सामर्थ्याच्चात्रान्तर्णीतप्यर्थः । शुद्धोऽपिच सोपसगार्थो द्रष्टव्यः । यत्किञ्चिद् द्वेष्टु द्वेष्यं वास्माकं, तत्सर्वमपगमयतमित्यर्थः । नित्यं च (सचाभुवा भवतं) यज्ञेष्वस्माभिः सह भवतम् । सचा सहेत्यर्थः । सहभुवौ एकस्थानवर्तिनौ नित्यमस्मदीयेषु यज्ञेष्वगच्छतमित्यर्थः ॥ ११ ॥

वेङ्कटमाधवीयम् ।

आ नासत्या । आयातं नासत्यौ ! त्रयस्त्रिंशदेवैरिह । पातव्यं सोममायुश्च प्रवर्धयतम् । पापानि च विनाशयतम् । द्वेष्टृश्च निषेधतम् । भवतं च सहभूतावस्माभिः ॥ ११ ॥

आनो॑अश्विना॒त्रिष्टु॒तार॑थेना॒र्वाच॑र॒थि॒व॒ह॒तं सु॒वीर॑म् ।

शृ॒ण्वन्ता॑वा॒म॒व॒से॒जो॒ह॒वीमि॒ष्टु॒धे॒च॒नो॒भ॒व॒तं वा॒ज॒सा॒तौ ॥ १२ ॥

आ । नः । अश्विना । त्रिवृता । रथेन । अर्वाञ्चम् । रयिम् ।
 वहतम् । सुवीरम् । शृण्वन्ता । वाम् । अवसे । जोहवीमि । वृधे ।
 च । नः । भवतम् । वाजसातौ ॥ १२ ॥

स्कन्दस्वामीयम् ।

न इति तादर्थ्ये चतुर्थी । अस्माकमर्थाय । हे अश्विनौ त्रिवृता रथे-
 नात्मीयेन अर्वाञ्चमस्मदभिमुखं रयिं धनं वहतं प्रापयतम् । सुवीरं शोभनै-
 वीरैरुपेतम् । शृण्वन्ता वां नित्यमस्मदीयमाह्वानं शृण्वन्तौ वां युवाम् ।
 अवसे तर्पणाय पालनाय वा जोहवीमि पुनः पुनराह्वयामि । वृधे च वर्ध-
 नाय । नः अस्माकं भवतम् । वाजसातौ । सङ्ग्रामनामैतत् । सङ्ग्रामे । नित्यं
 चास्मान् सङ्ग्रामेषु जयलक्षण्या वृद्ध्या वर्धयतमित्यर्थः ॥ १२ ॥

वेङ्कटमाधवायम् ।

आ नो अश्विना । आवहतमश्विनौ ! त्रिवृता रथेनास्मभ्यमितोमुखं
 सुवीरं रयिम् । शृण्वन्तौ । वामहं रक्षणार्थं भृशमाह्वयामि । वृद्धयर्थं चास्माकं भवतं
 युधे ॥ १२ ॥

इति प्रथमस्य तृतीये पञ्चमो वर्गः ॥

हयाम्यग्निं प्रथमं स्वस्तये हयामि मित्रावरुणाविहावसे ।

हयामिरात्रीं जगतो निवेशनीं हयामि देवं सवितारं सूतये ॥ १ ॥

हयामि । अग्निम् । प्रथमम् । स्वस्तये । हयामि । मित्राव-
 रुणौ । इह । अवसे । हयामि । रात्रीम् । जगतः । निवेशनीम् ।
 हयामि । देवम् । सवितारम् । सूतये ॥ १ ॥

स्कन्दस्वामीयम् ।

हयामीत्यग्रे पादो मैत्रावरुण उत्तरः ।

तृतीयो रात्रिसंज्ञावः सूक्तं सावित्रमुच्यते ॥

३० स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता [अ० ३० व० ६.]

ह्यामीत्याद्यः पाद आग्नेयः । ततः परो द्वितीयो मैत्रावरुणः । तृतीयो रात्रेः संस्ताव इत्यर्थः । शिष्टमन्यत् सूक्तं सावित्रम् । ह्याम्यग्निम् । कीदृशम् प्रथमम् । क्रियाविशेषणं प्रथमशब्दः । अन्याभ्यो देवताभ्यः प्रथमम् अग्ने । स्वस्त्यं अविनाशायात्मनः । ह्यामि मित्रावरुणविहावसे पालनाय । ह्यामि रात्रिं जगतः कृत्स्नस्य निवेशनीं स्वापकरीम् । ह्यामि देवं सवितार-मृतये पालनाय ॥ १ ॥

वेङ्कटमाधवीयम् ।

ह्याम्यग्निम् । ह्याम्यग्निं मुख्यमविनाशाय । ह्यामि मित्रावरुणविह रक्ष-
णाय । ह्यामि रात्रिं जगत्स्य निवेशयित्रीम् । ह्यामि देवं सवितारं रक्षणाय ॥ १ ॥

आकृष्णेन रजसावर्तमानो निवेशयन्नमृतं मर्त्यं च ।

हिरण्ययेन सवितारथेना देवो याति भुवनानि पश्यन् ॥ २ ॥

आ । कृष्णेन । रजसा । वर्तमानः । निवेशयन् । अमृतम् ।
मर्त्यम् । च । हिरण्ययेन । सविता । रथेन । आ । देवः । याति ।
भुवनानि । पश्यन् ॥ २ ॥

स्कन्दस्वामीयम् ।

रजोऽत्र तमो रात्रिर्वोच्यते । तृतीया निर्देशाच्च योग्यक्रियाध्याहारः ।
कृष्णेन रजसा तमसा रात्र्या वा व्याप्ते जगति । आवर्तमानः । वर्तत इति
गतिर्कर्मा । 'लक्षणहेत्वोः क्रियायाः' (३-२-१२६) इत्येवं हेतौ शानच् ।
आगमेनात्मीयेन हेतुना । निवेशयन् । शुद्धोऽप्ययं निवेशिरभिपूर्वार्थो
द्रष्टव्यः । स्वव्यापारेष्वभिनिवेशयन् । यत्नेन व्यापारयन्नित्यर्थः । किम् ।
अमृतम् । मरणवर्जितं देवादिम् । मर्त्यं च मनुष्यादिम् । उदिते हि
सवितरि सर्वः स्वव्यापारे प्रवर्तते । अत एवमुच्यते आवर्तमानो निवेशयन्नमृतं
मर्त्यं चेति । किं करोति । उच्यते । हिरण्ययेन सविता रथेन देवः आ-
याति भुवनानि कृताकृतप्रत्यवेक्षणार्थं पश्यन् । अथवा निवेशः स्वाप एवा-
भिप्रेतः । कृष्णेन रजसेत्येतच्च निवेशयन्नित्येतेन सम्बध्यते । सप्तम्यर्थे चात्र
तृतीया । आवर्तमानो निवेशयन्निति हेतुहेतुमद्भावः । एवं योजना —

कृष्णायां रात्रौ निवेशयन् स्वापयन् अमृतं मर्त्यं च । आवर्तमानश्च । कदा ।
सामर्थ्यादहनि । हिरण्ययेन सविता रथेना देवो याति । कायाति । साम-
र्थ्याद् रात्रौ निवेशयन्मृतं मर्त्यं च उदयगिरिं प्रत्यायाति उत्तरकुलस्थानि
भूतानि च पश्यन् । अहनि त्वावर्तमानः पृथिवीं प्रत्यायाति तत्रस्थानि भू-
तानि पश्यन्निति ॥ २ ॥

वेङ्कटमाधवीयम् ।

आ कृष्णेन । कृष्णवर्णेन रजसा बुल्लोकेन वर्तमानो निवेशयन् देवान् मर्त्याश्च
हिरण्ययेन सविता रथेन देव आयाति सर्वाङ्गे भुवनानि पश्यन् ॥ २ ॥

याति॑ देवः प्र॒वता॑ यात्यु॒द्रता॑ याति॑ शु॒भ्राभ्यां॑ यज॒तो हरि॑भ्याम् ।
आ दे॒वो या॑ति स॒विता परा॑वतो प॒विश्वा दु॒रिता बाध॑मानः ॥ ३ ॥

याति॑ । दे॒वः । प्र॒वता॑ । याति॑ । उ॒त्स॒वता॑ । याति॑ । शु॒भ्रा-
भ्याम् । य॒जतः॑ । हरि॑भ्याम् । आ । दे॒वः । या॑ति । स॒विता ।
परा॑वतः । अप । वि॒श्वा । दुः॒ऽऽता॑ । बाध॑मानः ॥ ३ ॥

स्कन्दस्वामीयम् ।

प्रवता । 'उपसर्गाच्छन्दसि धात्वर्थे' (५-१-११८) इत्येवमयं वति-
प्रत्ययः । शीघ्रयायिना । केन । सामर्थ्याद् रथेन । यात्युद्रता ऊर्ध्वगामिना ।
केन । सामर्थ्याद् रथेन । याति शुभ्राभ्यां शोभनाभ्याम् । यजतो यष्टव्यो
यागार्हः । हरिभ्यामश्वभ्याम् । यत्र यथा गन्तव्यं शीघ्रं वोर्ध्वं वा रथेनाश्वैर्वा
तत्र तथा गच्छतीत्यर्थः । किञ्च, आ देवो याति सविता परावनः दूरादुदय-
गिरिः । अप विश्वा दुरिता दुरितानि अत्र तमोलक्षणानि बाधमानः अपनयन् ।
अथवापुण्यान्येव दुरितानि तान्यपि सविता बाधते । रश्मिसंस्पर्शस्य शुचि-
त्वकरत्वादहनि च पापनिवृत्त्यर्थं प्रायश्चित्तानुष्ठानात् ॥ ३ ॥

वेङ्कटमाधवीयम् ।

याति देवः । याति देवः प्रवणेन मार्गेण प्रातः । यात्यनन्तरमुद्रतः । याति
शोभनाभ्यामश्वभ्यां यष्टव्यः । आयाति देवः सविता दूरादपबाधमानो विश्वानि दुरि-
तानि ॥ ३ ॥

अ॒भि॒वृ॒तं॒ कृ॒श॒नैर्वि॒श्व॒रू॒पं॒ हि॒र॒ण्य॒श॒म्यं॒ य॒ज॒तो॒ बृ॒ह॒न्त॒म् ।

आ॒स्था॒द्रथं॑ स॒वि॒ता चि॒त्र॒भा॒नुः कृ॒ष्णा र॒जांसि॑ त॒वि॒षी॑ द॒धानः॑

[॥ ४ ॥

अ॒भि॒वृ॒तम् । कृ॒श॒नैः । वि॒श्व॒रूप॑म् । हि॒र॒ण्य॒श॒म्यम् । य॒ज॒तः ।
बृ॒ह॒न्त॒म् । आ । अ॒स्था॒त् । रथं॑ । स॒वि॒ता । चि॒त्र॒भा॒नुः । कृ॒ष्णा ।
र॒जांसि॑ । त॒वि॒षीम् । द॒धानः॑ ॥ ४ ॥

स्कन्दस्वामीयम् ।

(अभिवृतं) कृशनैः । हिरण्यनामैतत् । हिरण्यैः । सुवर्णखचितमित्यर्थः ।
विश्वरूपम् । विश्वमिति बहुनाम सर्वपर्यायो वा । बहुरूपं सर्वरूपम् (वा) । हि॒र॒ण्य॒श॒म्यम् । वोदुरश्वस्यानडुहो वानपगमार्थं या निर्धायते सा शम्येति प्रासिद्धा ।
सा हिरण्ययी यस्य तं हिरण्यशम्यम् । यजतो यागार्हम् । बृहन्तम् आस्था॒दाति॑ष्ठति आस्थितवान् वा रथं सविता चित्रभानुर्विचित्रदीप्तिर्वा.... । कृष्णा कृष्णानि रजांसि तमांसि । तविषीम् । बलनामैतत् । तृतीयार्थे चात्र द्वितीया ।
स्वेन तेजसा बलेन । दधानः धारयन् निरुन्धन्नित्यर्थः ॥ ४ ॥

वेङ्कटमाधवीयम् ।

अभिवृतम् । परिवृतं हिरण्यैर्नानारूपं हिरण्यशम्यं यष्टव्यो महान्तं रथमास्थितः
सविता चित्रदीप्तिः कृष्णानि तेजांसि बलं च दधानः ॥ ४ ॥

वि॒ज॒नाञ्छ॒या॒वाः शि॒ति॒पा॒दो अ॒रु॒यन् रथं॑ हि॒र॒ण्य॒प्र॒उ॒गं बृ॒ह॒न्तः॑ ।

श॒श्व॒द्वि॒शः स॒वि॒तुर्दै॒व्य॒स्थो प॒स्थे वि॒श्वो भु॒व॒नानि॑ त॒स्थुः ॥ ५ ॥

वि । ज॒नान् । श्या॒वाः । शि॒ति॒पा॒दः । अ॒रु॒यन् । रथं॑ ।
हि॒र॒ण्य॒प्र॒उ॒गम् । बृ॒ह॒न्तः । श॒श्वत् । वि॒शः । स॒वि॒तुः । दै॒व्य॒स्य । उ॒प॒॒स्थे । वि॒श्वो । भु॒व॒नानि॑ । त॒स्थुः ॥ ५ ॥

स्कन्दस्वामीयम् ।

जनान् मनुष्यान् श्यावाः श्याववर्णाः शितिपादः श्वेतपादाः अश्वः
व्यस्यन् विविधं प्रकाशयन्ति सवितुः स्वभूतं रथं हिरण्यप्रउगम् । यत्र रथो

निबध्यते (उन्धि?) (युगबन्धन)प्रदेशः प्रउगमित्युच्यते । स हिरण्यमयो यस्य तं हिरण्यप्रउगं वहन्तः । किञ्च, शश्वत् । बहुनामैतत् । नित्यपर्यायो वा । बहु(नो? शो) नित्यं वा । विशः मनुष्याः सवितुर्दैव्यस्य । देव एव दैव्यः । अथवा देवेषु दिवि वा भवो दैव्यः तस्य दैव्यस्य । उपस्थे उपस्थाने । विश्वा भुवनानि सर्वाणि च भूतानि । तस्थुः स्थिताः । बहवो मनुष्याः सर्वाणि भूत-जातानि सवितारमुपतिष्ठन्त इत्यर्थः ॥ ५ ॥

वेङ्कटमाधवीयम् ।

विजनान् । व्यख्यन् जनान् श्याववर्णाः श्वेतपादा हिरण्यप्रउगं रथं वहन्तोऽ-
श्वाः । सदा सवितुर्दिवि भवस्योपस्थे विशो व्याप्ता दिशस्तिष्ठन्ति, सर्वाणि च भुव-
नानि ॥ ५ ॥

तिस्रोद्यावःसवितुर्द्वाउपस्थाँएकायमस्यभुवनेविराषाट् ।

आणिंनरथ्यममृताधितस्थुरिहब्रवीतुयउतचिकेतत् ॥६॥

तिस्रः । द्यावः । सवितुः । द्वौ । उपस्था । एका । यमस्य ।
भुवने । विराषाट् । आणिम् । न । रथ्यम् । अमृता । अधि । तस्थुः ।
इह । ब्रवीतु । यः । ऊम् इति । तत् । चिकेतत् ॥ ६ ॥

स्कन्दस्वामीयम् ।

तिस्रो द्यावः । द्युशब्दोऽत्र दिवोऽवयवेषु देवस्थानेषु वर्तते । त्रीणि दिवोऽवयवभूतानि स्थानानि सवितुः । अथवा इत एव दर्शनाद् दिवां बहुत्वं प्रतिपत्तव्यम् । तिस्रो दिवः सवितुः स्वभूताः । तासां द्वौ द्वे । उपस्था समीपे सवितुः । एका यमस्य । भुवने लोके । विराषाडिति विपूर्वस्य राजतेर्दीप्त्यर्थस्येदं रूपम् । विविधं दीप्ताः । अथवा द्युसाहचर्यात् त्रयो लोका अत्र तिस्रो दिव उच्यन्ते । तासां द्वे समीपे द्यौरन्तरिक्षं च । एका तु पृथिवी यमस्य भुवने । अग्निरत्र यम उच्यते । 'यमो ह जातो यमो जनित्वमि'ति यथा । तस्य स्व-भूते पार्थिवे लोके । विराषाट् विविधं दीप्ता । किञ्च, आणिं न रथ्यम् । चक्र-स्याक्षान्निर्गमननिरोधार्थः कील आणिरुच्यते । रथे भवो रथ्यः । यथा रथ्य-

३४ स्कन्दस्वामिभाष्य-वेङ्कटमाधवीय-व्याख्यानोपेता ऋक्संहिता । [अ० ३. व० ६,

मार्णि सर्वाणि रथाङ्गान्याश्रितानि, एवं सवितारममृता । अमृतमित्युदकनाम ।
रश्म्याहृतान्युदकानि । अथवामृताशब्दो देववचनः । प्रथमाबहुवचनस्यायमा-
कारः । अमृता देवाः । अधितस्थुः अधिष्ठितवन्तः । आश्रिता इत्यर्थः ।
इह लोके सभायां वा ब्रवीतु । य उ तत् । उकारः पदपूरणः । यश्चिकेतत्
॥ ६ ॥

वेङ्कटमाधवीयम् ।

तिस्रो द्यावः । तिस्रो द्यावः सन्ति । तत्र द्वे सवितुरूपस्थे उत्सङ्गे भवतः ।
अथापरा यमस्याप्तेर्भुवनेऽपि राजते वैद्युतस्य । चक्रनिर्गमननिरोधार्थमार्णि रथाक्षान्ते
निहितं रथाङ्गानीवामृतानि कञ्चनाधितिष्ठन्ति । यस्तज्जानाति स इह तद् ब्रवीतु ।
अग्निना सवित्रा चोभयतःस्थिताभ्यामाणिभ्यामिव तिस्रो द्यावो ध्रियन्तेऽविनष्टा
इति । यद्वा सर्वेषाममरणानि सवितरि तिष्ठन्तीति “तत् सविता वोऽमृतत्वमाप्नुव-
दि”ति मन्त्रः ॥ ६ ॥

इति प्रथमस्य तृतीये षष्ठो वर्गः ॥

वि॒सु॒पर्णो॑ अ॒न्तरि॑क्षाण्य॒ख्यद्ग॒भीर॒वेपा॒ असुरः॑ सु॒नीथः॑ ।

के॑ दानी॒ सूर्यः॑ कश्चि॒केत॑ क॒तमा॑ च्या॒रश्मि॒रस्यात॑तान ॥ ७ ॥

वि । सु॒पर्णः । अ॒न्तरि॑क्षाणि । अ॒ख्यत् । ग॒भीर॒वेपाः ।
असुरः । सु॒नीथः । क॑ । इ॒दानी॑म् । सूर्यः । कः । चि॒केत॑ । क॒तमा॑म् ।
द्याम् । र॒श्मिः । अ॒स्य । आ । त॒तान॑ ॥ ७ ॥

स्कन्दस्वामीयम् ।

सुपर्णः सुपतनः सुगमनः सविता । अथवा सुपर्ण इति रश्मिनाम ।
सामर्थ्याच्चान्तर्णीतमत्वर्थः । सुपर्णवान् रश्मिवान् । अन्तरिक्षाणि । अन्त-
रिक्षावयवाः अत्रान्तरिक्षशब्देनोच्यन्ते । बहून्येव वान्तरिक्षाणि । अन्तरिक्ष-
साहचर्याद् वा त्रयोऽपि लोका अन्तरिक्षाण्युच्यन्ते । तानि व्यख्यत् विविधं
प्रकाशितवान् । गभीरवेपाः । गभीरं दुरवगाहम् । वेप इति कर्मनाम । गभीर-
कर्मा । असुरः प्रज्ञावान् । सुनीथः । प्रशस्यनामैतत् । प्रशस्यः । केदानीम् ।
अनयोरर्धर्धयोरेकवाक्यताप्रसिद्धयर्थं यत्तच्छब्दावध्याहार्यौ । इदानीमिति च

रात्र्यभिप्रायमेतत् । यो दिवोऽन्तरिक्षाणि व्यस्यत्, केदानीं रात्रौ सूर्यः
सर्ता गन्ता सविता । कस्तच्चिकेत जानाति । यो जानाति स आचष्टामित्यर्थः ।
कतमां द्यां दिवोऽवयवं द्युलोकमेव वा । लोकमात्रवचनो द्युशब्दः । कतमं
लोकम् । रश्मिरस्य स्वभूतः । आततान तनोति । तनोतिरत्र सामर्थ्यात्
प्रकाशनार्थः । प्रकाशयति । अथवा द्यामिति द्वितीयानिर्देशात् कर्मप्रवचनीय-
प्रतिशब्दाध्याहारः । कतमां द्यां प्रति रश्मिरस्याततान आत्मानं विस्तारयति
॥ ७ ॥

वैङ्कटमाधवीयम् ।

वि सुपर्णः । व्यस्यच्छोभनपतनोऽन्तरिक्षाणि त्रीणि गम्भीरवेगः प्राज्ञः
प्रशस्यः । त इदानीं सविता सुवीर्यः कृ भवति । रात्रौ कश्चैनं जानाति । कतमां
द्यामस्य रश्मिराततानेति रात्रौ पृच्छति ॥ ७ ॥

अष्टौव्यस्यत्ककुभःपृथिव्यास्त्रीधन्वयोजनासप्तसिन्धून् ।

हिरण्याक्षःसवितादेवआगाद्धद्रत्नादाशुषेवार्याणि ॥ ८ ॥

अष्टौ । वि । अस्यत् । ककुभः । पृथिव्याः । त्री । धन्व । यो-
जना । सप्त । सिन्धून् । हिरण्यऽअक्षः । सविता । देवः । आ । अगात् ।
दधत् । रत्ना । दाशुषे । वार्याणि ॥ ८ ॥

स्कन्दस्वामीयम् ।

अष्टौ व्यस्यत् । ककुभः दिङ्नामैतत् । दिशः पृथिव्याः सम्ब-
न्धिनीः । न च केवलाः । किन्तर्हि । त्री धन्व । त्रीणि च धन्वानि । धन्वे-
त्यन्तरिक्षिणाम् । अत एव च दर्शनादन्तरिक्षाणां त्रित्वं प्रतिपत्तव्यम् । तदव-
यवेषु वाद्यमध्यान्तेषु धन्वशब्दो वर्तते । साहचर्याद् वा त्रयो लोकास्त्रीणि
धन्वान्युच्यन्ते । योजना । युज्यन्त एभिर्मनुष्यास्तत्फलैरिति योजनानि
कर्माणि । तानि च सप्त सिन्धून् । नदीनामैतत् । शोणाद्यान् महतः प्रधान-
भूतान् नदान् । अथवा सप्तसङ्ख्यायोगात् सिन्धवोऽत्र रश्मय उच्यन्ते ।
तृतीयार्थे द्वितीया । सप्तमी रश्मिभिर्व्यस्यदित्यर्थः । परोऽर्धेर्चो भिन्नमेव
वाक्यम् । यत्तच्छब्दावध्याहृत्यैकवाक्यता योज्या । यो व्यस्यत् ककुभः स
हिरण्याक्षः । हिरण्ये एव हिरण्यसदृशे वा अक्षिणी यस्य स हिरण्याक्षः ।

३६ स्कन्दस्वामिभाष्य-वेङ्कटमाधवार्य-व्याख्यानोदेता ऋक्संहिता । [अ० ३. व० ७.

सविता देव आगात् आगत उदित इत्यर्थः । दधत् ददत् । रत्ना धनानि । दाशुषे यजमानाय वार्याणि वरणीयानि उत्कृष्टानि ॥ ८ ॥

वेङ्कटमाधवीयम् ।

अष्टौ व्यख्यत् । अष्टौ दिशो व्यख्यदन्तरिक्षसम्बन्धिनीस्त्रीणि चान्तरिक्षाणि कार्येष्ववकाशप्रदानेन योजकानि सप्त च सिन्धून् हिरण्मयाक्षः सविता देव आगात् प्रयच्छत् रत्नानि वरणीयानि यजमानाय ॥ ८ ॥

हिरण्यपाणिः सविता विचर्षणि रुमे द्यावा पृथिवी अन्तरीयते ।

अपामीवा बाधते वेति सूर्यमभिकृष्णेन रजसा द्यामृणोति ॥ ९ ॥

हिरण्यपाणिः । सविता । विचर्षणिः । उमे इति । द्यावा-
पृथिवी इति । अन्तः । ईयते । अप । अपामीवाम् । बाधते । वेति ।
सूर्यम् । अभि । कृष्णेन । रजसा । द्याम् । ऋणोति ॥ ९ ॥

स्कन्दस्वामीयम् ।

हिरण्यपाणिः । हिरण्मयौ पाणी यस्य स हिरण्यपाणिः । अत्र च शाङ्खायना इतिहासैर्ब्राह्मणमधीयते — “अथ यत्र ह तदेवा यं जमतन्वत । तत् सवित्रे प्राशिर्त्रं परिजहुः । तस्य पाणी प्रचिच्छेद । तस्मै हिरण्मयौ प्रतिदधुः । तस्माद्धिरण्यपाणिरिति स्तुत” इति । स हिरण्यपाणिः सविता विचर्षणिः कृताकृतस्य विद्रष्टा । उमे द्यावापृथिवी । अन्तः । अधिकरणश्रुतेर्योग्य-क्रियाध्याहारः । मध्येऽवस्थितः । ईयते गच्छति । मध्ये स्थितः उमे अपि द्यावापृथिव्यौ उयोतिषा व्याप्नोतीत्यर्थः । किञ्च, अपामीवां बाधते । अपामीवा हिंसा शत्रुर्यजमानस्य । तमो वा प्रकाशस्य हिंसितृत्वात् । तम् अपबाधते । वेतिर्गतिकर्मा । अयं गच्छति च । सूर्यम् । प्रथमार्थे द्वितीया । सूर्यः सर्ता । कं प्रति सामर्थ्यादस्तपर्वतम् । अथवा सर्तव्यत्वात् सूर्यप्रतिसम्बन्धाद् वा सूर्योऽस्तपर्वत इहोच्यते । तं प्रति अस्तं गच्छतीत्यर्थः । ततश्चोत्तरकालं कृष्णेन रजसा तमसा द्यामृणोति । ऋणोतिर्गतिकर्मा । सामर्थ्याच्चान्तर्णीत-प्यर्थः । अभिगमयति व्यापयतीत्यर्थः ॥ ९ ॥

१. ‘ऋणीति त्रीणि’ ग. पाठः. २. ‘णिः । अत्र’ क. ख. पाठः. ३. ‘समाचक्षते — अथ’ ग. घ. पाठः. ४. ‘अयनम्’ घ. पाठः. ५. ‘त्रे प्राशिर्त्रं प’ ग. पाठः. ६. ‘स्माद्धि’ ग. घ. पाठः.

वेङ्कटमाधवीयम् ।

हिरण्यपाणिः । हिरण्यपाणिः सञ्चिता जगतोऽपि द्रष्टा द्वाक्षापृथिव्योरुभयो-
र्मध्येन गच्छति । अपवाधते च रक्षः । सूर्यं च प्राप्नोति । कृष्णेन तेजसा सूच्येव
युक्तो विध्यति ॥ ९ ॥

हिरण्यहस्तो असुरः सुनीथः सुमृळीकः स्वर्वायात्वर्वाङ् ।

अपसेधन्नक्षसो यातुधानानस्थाद्देवः प्रतिदोषं गृणानः ॥ १० ॥

हिरण्यहस्तः । असुरः । सुनीथः । सुमृळीकः । स्वर्वान् ।

यातु । अर्वाङ् । अपसेधन् । रक्षसः । यातुधानान् । अस्थात् ।

देवः । प्रतिदोषम् । गृणानः ॥ १० ॥

स्कन्दस्वामीयम् ।

हिरण्यहस्तो असुरः प्रज्ञवान् सुनीथः प्रशस्यः सुमृळीकः सुसुखः
स्ववान् धनवान् यात्वर्वाङ् अस्मदभिमुखम् । अपसेधन् । सेधतिरत्र साम-
र्थ्याद् वधार्थः । गत्यर्थो वान्तर्णीतिण्यर्थः । अपघ्नन् अपगमयन् वा रक्षसः
राक्षसान् । कीदृशान् । यातुधानान् राक्षसान् । रक्षशब्देनैवोक्तत्वाद्
विशेषणार्थः । क्रियाशब्दोऽयं वा । यातु हिंसा, तस्यां निधातव्या स्थाप-
यितव्या यातुधानाः तान् यातुधानान् । हिंसार्हानित्यर्थः । आगत्य च अस्थात्
लोडर्थेऽयं लुङ् । तिष्ठतु अस्मदीयायां वेद्यां प्रतिदोषम् । दोषेति रात्रिनाम ।
अत्र साहचर्यादहनि वर्तते । प्रत्यहम् । गृणानः । व्यत्ययेनायं कर्मणि कर्तृ-
शब्दः । गीयमानः स्तूयमानोऽस्माभिः ॥ १० ॥

वेङ्कटमाधवीयम् ।

हिरण्यहस्तः । हिरण्यहस्तो बर्हा प्रशस्यः सुखयिता धनवान् सविताभिमुखं
हृदायातु । रक्षसो हिंसानिधानान् निषेध(दनुद ? अ)स्थाद्देवः प्रतिरात्रमस्माभिः
स्तूयमानः ॥ १० ॥

येते पन्थाः सवितः पूर्व्या सोरंणवः सुकृता अन्तरिक्षे ।

तेभिर्नो अद्यपथिभिः सुगेभीरक्षाचनो अधिचब्रूहि देव ॥ ११ ॥

ये । ते । पन्थाः । सवितरिति । पूर्व्यासः । अरेणवः ।
सुकृताः । अन्तरिक्षे । तेभिः । नः । अद्य । पथिऽभिः । सुऽगेभिः ।
रक्ष । च । नः । अधि । च । ब्रूहि । देव ॥ ११ ॥

ये ते तव पन्थाः पन्थानः हे सवितः । पूर्व्यासः पूर्वे चिरन्तनाः
अरेणवः पांसुवर्जिताः सुकृताः शोभनाः कृताः । केन । सामर्थ्यात् त्वयैव
विधात्रा । क । अन्तरिक्षे । तेभिः । न इति तादर्थ्ये चतुर्थी । तृतीयानिर्दे-
शाच्च योग्याक्रियाध्याहारः । तैरस्मदर्थमागत्य । अद्य । कैः । पथिभिः ।
कीदृशैः । सुगेभिः सुगमनैः । रक्ष च । नः अस्मान् । अधि च ब्रूहि । अभि-
वचनमाज्ञापनम् । आज्ञापय च यदाज्ञापयितव्यं हे देव ! ॥ ११ ॥

वेङ्कटमाधवीयम् ।

ये ते पन्थाः । ये तव मार्गाश्चिरन्तना रेणुवर्जिताः सुष्टु कृता अन्तरिक्षे, तैर-
स्मान् पथिभिः सुगमैरद्य रक्ष । अपिच अस्मानधिब्रूहि । पुनर्न इति पूरणम् ॥ ११ ॥

इति प्रथमस्य तृतीये सप्तमो वर्गः ॥

इति प्रथमे मण्डले सप्तमोऽनुवाकः ॥

प्रवोयहंपुरूणांविशांदेवयतीनाम् ।

अग्निंसूक्तेभिर्वचोभिरीमहेयंसीमिदन्यईळते ॥ १ ॥

प्र । वः । यहम् । पुरूणाम् । विशाम् । देवऽयतीनाम् ।
अग्निम् । सुऽउक्तेभिः । वचः ऽभिः । ईमहे । यम् । सीम् । इत् ।
अन्ये । ईळते ॥ १ ॥

स्कन्दस्वामीयम् ।

प्रवः कण्व उत्तरः । प्रवो यहमित्येतं कण्वो नाम महर्षिर्हिरण्यस्तूपादु-
त्तरोऽपश्यत् । धौरः धोरपुत्रश्च स ज्ञेयः । प्रवो यहमित्याभेयं चैतत् सूक्तम् ।
प्रेत्युपसर्गः ईमह इत्याख्यातेन सम्बन्धयितव्यः । व इति द्वितीयैकवचनस्य

स्थाने बहुवचनम् । त्वाम् । यद्दम् । महन्नामैतत् । महान्तम् । पुरूषां विशां
देवयतीनाम् । पुर्विति बहुनाम् । सर्वत्र च निर्धारणे षष्ठी । बह्वीनां मनुष्य-
जातीनां मध्ये । वयमग्निं सूक्तेभिः स्तुतिलक्षणैर्वचोभिः प्रेमहे प्रकर्षेण याचा-
महे । यं सीमित् । सीमिति परिग्रहार्थीयो वा पदपूरणो वा । इच्छद्दस्तु
पदपूरण एव । यं सर्वेऽन्येऽपीळते । ईळित्र याच्ञार्थः । याचन्ते । अथवा
सूक्तानां वचसां स्तुतिकरणत्वादीमहे ईळत इत्येतावपि स्तुत्यर्थौ । बह्वीनां
मनुष्यजातीनां मध्ये वयं स्तुमः । यमन्येऽपि स्तुवन्तीत्यर्थः ॥ १ ॥

वेङ्कटमाधवीयम् ।

प्रवो यद्दम् । कण्वो घौरः । प्रयाचामहे बह्वीनां वो देवानिच्छन्तीनां विशां
महान्तमग्निं वयं शोभनवचनैर्वचोभिः, यमग्निं सर्वेऽप्यन्येऽभिलषितं याचन्ते ॥ १ ॥

जनासोअग्निंदाधिरेसहोवृधंहविष्मन्तोविधेमते ।

सत्त्वंनोअद्यसुमनाइहाविताभवावाजेषुसन्त्य ॥ २ ॥

जनासः । अग्निम् । दधिरे । सहः ऽवृधम् । हविष्मन्तः ।
विधेम । ते । सः । त्वम् । नः । अद्य । सुऽमनाः । इह । अविता ।
भव । वाजेषु । सन्त्य ॥ २ ॥

स्कन्दस्वामीयम् ।

स त्वं न इति तच्छ्रुतेर्यच्छब्दोऽध्याहार्यः । यं जनासः मनुष्याः
अग्निं दधिरे । परिचर्यया धारयन्तीत्यर्थः । सहोवृधं बलस्य वर्धयितारं हवि-
ष्मन्तः विधेम वयमपि परिचरामः । ते । द्वितीयार्थे षष्ठ्येषा । त्वाम् । स
त्वं नो अद्य सुमनाः सुचितोऽनुग्रहपरः इहाविता पालयिता भव ।
वाजेषु सङ्ग्रामेषु । हे सन्त्य ! । 'वणु दान' इत्यस्यैतद् रूपम् । दातः ॥ २ ॥

वेङ्कटमाधवीयम् ।

जनासो अग्निम् । अग्ने ! यं त्वामन्येऽपि जना अधारयन् बलस्य वर्धयितारं
तं वयमपि हविष्मन्तः परिचरामः । स त्वं नो अद्य शोभनमना इह रक्षको भव,
युद्धेषु भजनीयः ॥ २ ॥

प्रत्वा॑ दू॒तं प्र॑वृणीमहे॒ हो॒तारं॑ वि॒श्ववे॑दसम् ।

म॒हस्ते॑ स॒तो वि॒चरन्त्य॑ र्च॒यो दि॒वि स्पृ॑शन्ति भा॒नवः॑ ॥ ३ ॥

प्र । त्वा । दू॒तम् । प्र॑वृणीमहे । हो॒तारम् । वि॒श्ववे॑दसम् ।

म॒हः । ते । स॒तः । वि । च॒रन्ति॑ । अ॒र्चयः॑ । दि॒वि । स्पृ॑शन्ति ।

भा॒नवः॑ ॥ ३ ॥

स्कन्दस्वामीयम् ।

प्रत्वा दूतं प्रवृणीमहे होतारं च विश्ववेदसं सर्वधनं सर्वज्ञं वा । महस्ते सतः । अयमर्धर्चो भिन्नं वाक्यं पूर्वस्मादर्धर्चात् । यत्तच्छब्दावध्याहृत्यैकवाक्यता योज्या । यस्य ते तव महः महतः सुदीप्तस्य सतः सर्वतो विचरन्त्यर्चयः ज्वालाः । दिवि स्पृशन्ति भानवः । दिवीति द्वितीयार्थे सप्तमी । भानवो दीप्तयः दिवं स्पृशन्ति ॥ ३ ॥

वेङ्कटमाधवीयम् ।

प्रत्वा दूतम् । प्रवृणीमहे त्वां दूतं होतारं सर्वधनं महतो भवतस्तव विचरन्त्यर्चयो दिवि च स्पृशन्ति भासमानाः ॥ ३ ॥

दे॒वास॑स्त्वा वरु॒णो मि॒त्रो अ॒र्य॒मा स॑न्दू॒तं प्र॑त्नमिन्ध॒ते ।

वि॒श्वं स॑ो अ॒ग्ने ज॑यति॒ त्वया॑ ध॒नं य॑स्ते द॒दाश॑ म॒र्त्यः॑ ॥ ४ ॥

दे॒वासः॑ । त्वा । वरु॒णः । मि॒त्रः । अ॒र्य॒मा । सम् । दू॒तम् ।

प्र॑त्नम् । इन्ध॒ते । वि॒श्वम् । सः । अ॒ग्ने । ज॑यति॒ । त्वया॑ । ध॒नम् ।

यः । ते । द॒दाश॑ । म॒र्त्यः॑ ॥ ४ ॥

स्कन्दस्वामीयम् ।

देवासस्त्वा वरुणो मित्रो अर्यमेत्येते दूतं प्रत्नं पुराणं समिन्धते तेजसा दीपितवन्तः । देवा अपि त्वां परिचरितवन्तः, न केवला मनुष्या इत्यर्थः ।

किञ्च, विश्वम् । बहुनामैतत् । बहु । सः हे अग्ने ! जयति, स्ववशे करोति । लभत इत्यर्थः । त्वया । तृतीयानिर्देशादत्र योग्यक्रियाध्याहारः । त्वया अनुगृह्यमाणः । किं जयति । धनम् । किं करोति । यस्ते ददाश हविर्ददाति मर्त्यो मनुष्यः ॥ ४ ॥

वेङ्कटमाधवीयम् ।

देवासस्त्वा । वरुणादयो देवास्त्वां दूतं पुराणं समिन्धते । तथा यस्तुभ्य हविः प्रयच्छति मनुष्यः, स त्वया विश्वं धनं जयति ॥ ४ ॥

मन्द्रो॑ होता॑ गृ॒हप॑तिर॒ग्ने दू॑तो॒ विशा॑म॒सि ।

त्वेवि॑श्वा॒संग॑तानि॒ व्रता॑ ध्रुवा॒ यानि॑ दे॒वा अ॑कृ॒ण्वत ॥ ५ ॥

मन्द्रः होता । गृहपतिः । अग्ने । दूतः । विशाम् । असि ।

त्वे इति । विश्वा । सम्गतानि । व्रता । ध्रुवा । यानि देवाः । अकृण्वत ॥ ५ ॥

स्कन्दस्वामीयम् ।

मन्द्रः । मदतिः स्तुत्यर्थः । स्तोता । हर्ष (यस्मादयिता वा) । होता गृहपतिश्च हे अग्ने ! दूतश्च विशां मनुष्याणाम् असि भवसि । किञ्च, त्वे तव । विश्वा सर्वाणि । सङ्गतानि स्तोतृभिः यष्टृभिश्च सह सख्यानि । व्रता कर्माणि च । ध्रुवा ध्रुवाणि । कृतमानि । उच्यते । यानि देवाः । अकृण्वत कृतवन्तः । हविर्वहनादीन्यग्नेः कर्माणि देवैः कृतानि ॥ ५ ॥

वेङ्कटमाधवीयम् ।

मन्द्रो होता । मादयिता होता गृहपतिरग्ने दूतो मनुष्याणां भवसि । त्वयि विश्वानि कर्माणि ध्रुवाणि सङ्गतानि, यानि देवाः पृथक् पृथक् कुर्वन्ति वर्षणनियमनोत्क्षेपणादीनि । यानि प्रत्येकं देवाः कृण्वन्ति, तानि सर्वाणि त्वयि सङ्गतानीति ॥ ५ ॥

इति प्रथमस्य तृतीयेऽष्टमो वर्गः ॥

त्वे॒ इदं॑ ने॒सु भ॑गे॒यवि॑ष्ठ॒यवि॑श्व॒माहू॑यते॒ ह॒विः ।

स॒त्वं नो॑ अ॒द्य सु॒मना॑ उ॒ता परं॑ या॒क्षि दे॒वान्त॑ सु॒वीर्या॑ ॥ ६ ॥

त्वे इति । इत् । अग्ने । सु॒ऽभगे । यवि॒ष्ठय । विश्व॑म् । आ ।
हू॒यते । ह॒विः । सः । त्वम् । नः । अ॒द्य । सु॒ऽमनाः । उ॒त । अ॒परम् ।
यक्षि॑ । दे॒वान् । सु॒वीर्या॑ ॥ ६ ॥

स्कन्दस्वामीयम् ।

त्वे इत् । स त्वं न इति तच्छब्दात् यच्छब्दोऽध्याहार्यः । यस्मिंस्त्वयि ।
इदिति पदपूरणः । हे अग्ने ! सुभगे सुधने । यविष्ठय ! युवतम ! विश्वं बहु
सर्वं वा आहूयते हविः । स त्वं नो अद्य सुमनाः सुचितोऽनुग्रहपरः । उताप-
रम् । उतेत्यप्यर्थे । अपरमित्यस्माच्च परो द्रष्टव्यः । अपरमिति च सप्तम्यर्थे
द्वितीया । अपरस्मिन्नपि काले, अद्य चागामिनि च काल इत्यर्थः । यक्षि
यज । देवान् सुवीर्या । तृतीयैकवचनस्थायमाकारः । शोभनेनात्मीयेन वी-
र्येण ॥ ६ ॥

वेङ्कटमाधवीयम् ।

त्वे हृदग्ने । त्वय्येवाग्ने ! शोभनघने युवतम सर्वदेवार्थं हविराहूयते, स त्वं नो
अद्य सुमनाः, अपिचाप(रा ? रं)श्च यज देवान् शोभनेन वीर्येण ॥ ६ ॥

त॒न्धे॒मि॒त्थान॑ न॒मस्वि॒न॒उ॒प॒स्व॒राज॑मा॒स॒ते ।

हो॒त्रा॒भि॒र॒ग्नि॒मनु॑षः॒समि॑न्ध॒तेति॒ति॒र्वा॒सो॒अति॑स्त्रि॒धः ॥ ७ ॥

तम् । घ । ईम् । इत्था । न॒मस्वि॒नः । उ॒प । स्व॒ऽराज॑म् । आ॒स॒ते ।
हो॒त्रा॒भिः । अ॒ग्निम् । मनु॑षः । स॒म् । इ॒न्ध॒ते । ति॒ति॒र्वा॒सः । अ॒ति ।
स्त्रि॒धः ॥ ७ ॥

स्कन्दस्वामीयम् ।

तमग्निम् । धेमिति पदपूरणे । इत्था । सत्यनामैतत् । सत्यम् ।
नमस्विनः स्तुतिमन्तः स्वराजं स्वदीप्तञ्च उपासते स्तुतिभिः परिचरन्ति ।
न च न स्तुवन्त्येव केवलम् । किं तर्हि । होत्राभिः । यज्ञनामैतद् आहुतिल-
क्षणेषु यागेषु वर्तते । आहुतिभिश्चाग्निं मनुषः मनुष्याः समिन्धते सन्दीपयन्ति

ति॒तिर्वी॑सः अ॒ग्निप्र॑सादादेव नि॒स्तीर्ण॑वन्तः । अथ॒वा ति॒रती॑ति वध॒कर्म॑सु
पा॒ठात् ति॒रति॑रत्र वधार्थः । ह॒तव॑न्तः । अ॒ति सु॒ष्ठु । स्नि॒धः । स्ने॒धति॑ः
क्षयार्थः शोषणार्थो वा क्षययितृन् शोषयितृन् वा । बलवतः शत्रूनित्यर्थः ॥ ७ ॥

वेङ्कटमाधवीयम् ।

तं वेम् । तं हैनमित्थं हविष्मन्त उपासते स्वराजं वाग्भिर्गन्नि मनुष्याः प्रज्वल-
यन्ति अतिन्तरन्तः शत्रून् ॥ ७ ॥

घन॑न्तो॒वृ॒त्रम॑तर॒नरो॑दसीअ॒पउ॒रु॒क्षया॑यचक्रिरे ।

भु॒वत्क॑ण्वे॒वृषा॑द्यु॒म्न्याहु॑तःक्र॒न्दद॒श्वो॒गवि॑ष्टिषु ॥ ८ ॥

घ॒नन्तः । वृ॒त्रम् । अ॒तर॒न् । रो॑दसी॒ इति॑ । अ॒पः । उ॒रु । क्षया॑-
य । च॒क्रिरे॑ । भु॒वत् । क॑ण्वे । वृ॒षा । यु॒म्नी । आहु॑तः । क्र॒न्दत् ।
अ॒श्वः । गोऽङ्गि॑ष्टिषु ॥ ८ ॥

स्कन्दस्वामीयम् ।

घ॒नन्तः, न प॒लाय॑मानाः, वृ॒त्रम॑तरंश्च नि॒स्तीर्ण॑वन्तः । के । सामर्थ्यादग्नेः
स्तो॒तारो॑ यष्टारश्च । रो॑दसी अपः । अप इत्येतदन्तरिक्षिनाम द्वितीयाबहुवचना-
न्तम् । बहुवचनान्तमेव ह्याप इत्यन्तरिक्षिनामसु पठितम् । द्यावापृथिव्यौ
चान्तरिक्षं च । कीदृशम् । उरु विस्तीर्णम् । क्षयाय निवासायात्मनः चक्रिरे
कृतवन्तः । अग्निप्रसादात् त्रिष्वपि लोकेषु न्यवसन्नित्यर्थः । यत् एवमतो
ब्रवीमि भुवत् भवतु । कण्वे । षष्ठ्यर्थे सप्तम्येषा । ममापि कण्वस्य । वृषा
कामानां वर्षिता, दातेत्यर्थः । युम्नी । युम्नं द्योततेर्यशो वाजं वा घननाम वा
तद्वान् । यशस्वी अजवान् घनवान् वा इत्यर्थः । आहुतः । आहु मर्यादाव-
चनः । मर्यादया हुतः । किं कुर्वन् । उच्यते । क्रन्दत् । 'कदि कदि क्कदि
आह्वाने' । शत्रून्तं चेदं द्रष्टव्यम् । क्रन्दन् आह्वयन् देवान् । अश्वः ।
लुप्तोपममेतद् द्रष्टव्यम् । अश्व इव महता शब्देनेत्यर्थः । अथवा अश्वशब्दो-
ऽत्र क्रियाशब्दे । अष्टा व्याप्ता । क । उच्यते । गविष्टिषु । गावः सोमाः ।
ते यत्रेष्ट्यन्ते देवताभिः गावो वा याभिर्णिष्यन्ते यजमानैः, ता गविष्टयः ।

तासु यज्ञेष्वित्यर्थः । अथवा क्रन्ददित्याख्यातम् । क्रन्दत् क्रन्दतु आह्व-
यतु च देवता यज्ञेष्वित्यर्थः ॥ ८ ॥

वेङ्कटमाधवीयम् ।

घ्नन्तो वृत्रम् । घ्नन्त षपद्रवमतरन् द्यावापृथिव्यावन्तरिक्षं च विस्तीर्णं निवासाय
स्थानं कुर्वन्ति स्तोतारोऽग्ने । सोऽग्निरधुना कण्वे मयि वर्षिता भव(न्त्व ? त्व)न्न-
वानह्रतो गवामन्वेषणेषु क्रन्ददक्षो यथा शब्दायमानोऽश्वो गाः साधयति तद्वत्
साधयिता ॥ ८ ॥

संसीदस्वमहानसि शोचस्व देववीतमः ।

विधूममग्ने अरुषमियेध्यसृजप्रशस्तदर्शितम् ॥ ९ ॥

सम् । सीदस्व । महान् । असि । शोचस्व । देवऽवीतमः ।
वि । धूमम् । अग्ने । अरुषम् । मियेध्य । सृज । प्रशस्त । दर्श-
तम् ॥ ९ ॥

स्कन्दस्वामीयम् ।

संसीदस्वास्मद्देव्याम् । किं कारणम् । यस्मात् महानसि । संस्रद्य च
शोचस्व दीप्यस्व । देववीतमः । वेतिर्गत्यर्थः कान्त्यर्थो वा । अतिशयेन देवान्
प्रति गन्ता कामयिता वा देवानां रोचमानैः । अर्घदग्धानां, हविषां धूमम् ।
हे अग्ने ! अरुषम् । रुशते रोचतेर्वाङ्पूर्वस्य अरुषशब्दः । स्वदीप्त्या दीप्तम् ।
बहलमित्यर्थः । अथवा रुषतेर्गतिकर्मणः । अरुषो गन्ता । दिवं प्रति गन्तारं,
दिवःस्पृष्टमित्यर्थः । हे मियेध्य ! मेध्य ! यज्ञार्ह ! विसृज विमुञ्च । हे
प्रशस्त ! दर्शतं दर्शनीयम् ॥ ९ ॥

वेङ्कटमाधवीयम् ।

संसीदस्व । संसीदस्व, महानसि, ज्वल अतिशयेन देवान् प्रति गन्ता । विसृज
धूममग्ने ! आरोचमानं यज्ञिय ! प्रशस्त ! दर्शनीयम् ॥ ९ ॥

यं त्वां देवा सोमनवेदधुरिद्वयजिष्ठं हव्यवाहन ।

यंकृपवो मेध्यातिथिर्धनस्पृतं यंवृषायमुपस्तुतः ॥ १० ॥

यम् । त्वा । देवासः । मनवे । दधुः । इह । यजिष्ठम् । हव्यऽ
वाहन । यम् । कण्वः । मेध्यऽअतिथिः । धनऽस्पृतम् । यम् । वृषा ।
यम् । उपऽस्तुतः ॥ १० ॥

स्कन्दस्वामीयम् ।

अत्रेतिहासमाचक्षते—“देवाः सत्रमासत । ते तत्राग्निसैन्धत । ते
(तेज)स्वन्तोऽग्निं मनवे प्रादुः । तं मनुरैन्धत ऋषय ऋषिपुत्राश्च श्रुतऋषयः
प्रावचनाश्चेति । तत्र यदिन्धनं तद् दर्शपूर्णमासबोराहवननिगमे दृश्यते । देवे-
द्धो मन्विद्ध” इति । यत्तु मनवे दानं तदयमर्घ्यं आह । यं त्वा देवासो मनवे
दधुः दत्तवन्तः । इह लोके इत्यर्थः । अथवा मनुशब्दो मनुष्यपर्यायः । तादर्थ्ये
चतुर्थी । दधुरित्यपि द(धा)तिनिर्धानार्थः । यं त्वा देवा मनुष्याणामर्थायेह
लोके विनिहितवन्त इत्यर्थः । कीदृशम् । यजिष्ठम् । यष्टृतमम् । हे हव्यवाहन !
हविषां वोढः ! यञ्च कण्वः । सोऽयमित्यभिसम्बन्धात् पुत्रेऽयं पितृशब्दः
प्रयुज्यते । कण्वो मेध्यातिथिर्नाम ऋषिः । अथवा कण्वश्च मेध्यातिथिश्च ।
किम् । ईर्ष इति शेषः । कुत एतत् । साकाङ्क्षत्वादुत्तरस्यां चैर्चिं दर्शनात् ।
कीदृशम् धनस्पृतम् । ‘स्पृ’ प्रीतिपालनयोः । धनस्य पालयितारं धनेन वा प्रीण-
यितारं यजमानानाम् । दानार्थं वा सामर्थ्यात् स्पृणोतिः । धनस्य दातारमि-
त्यर्थः । न च केवलो मे(धा)ध्य(या)तिथिः । किन्तर्हि । यं वृषा नाम ऋषि-
री(डे)धे) । यं च उपस्तुतो नाम ऋषिः । किं तस्येति संसीदस्वेति
तच्छब्दश्रुतेः पूर्वयर्चैकवाक्यता पर्याया वा तदीयस्याद्यस्यार्घ्यस्यास्य च
तुल्यार्थत्वात् पौनरुक्त्यप्रसङ्गात् ॥ १० ॥

वेङ्कटमाधवीयम् ।

यं त्वा देवासः । यं त्वा देवा मनवे निदधुराग्निंलोके यष्टृतमं हविषां वोढः !,
यं च कण्वपुत्रो मेध्यातिथिर्धनस्य स्पृष्टारं निदधे, यं च वृषा, यं चोपस्तुतः ॥ १० ॥

इति प्रथमस्य तृतीये नवमो वर्गः ॥

यमग्निमेध्यातिथिः कण्वईधऋतादधि ।

तस्य प्रेषो दीदियुस्तमिमाऋचस्तमग्निवर्धयामसि ॥ ११ ॥

यम् । अग्निम् । मेध्यऽअतिथिः । कण्वः । ईधे । ऋतात् । अधि ।
तस्य । प्र । इषः । दीदियुः । तम् । इमाः । ऋचः । तम् । अग्निम् ।
वर्धयामसि ॥ ११ ॥

स्कन्दस्वामीयम् ।

यमग्निं मेध्यातिथिः । अत्रेतिहासमाचक्षते — “मेध्यातिथिरादित्या-
दग्निमाहृत्य समीध” इति । तदेतदिहोच्यते । यमग्निं मेध्यातिथिः कण्वः
काण्वः । अथवा कण्वः मेध्यातिथिश्च ईधे दीपितवान् । ऋतादधि । आदि-
त्योऽत्र ऋतशब्देनोच्यते । अधीति चोपसर्गश्रुतेर्योग्यक्रियाध्याहारः । आदि-
त्यादधिगम्य लब्ध्वा । आदित्यादानीयेत्यर्थः । तस्य सम्बन्धिन्यः । इषः
अन्नानि । प्रदीदियुः प्रकर्षेण दीप्यन्ते । केन पुनः सम्बन्धेन सम्बन्धीन्य-
न्नानि प्रदीप्यन्ते । तद्वत्तया । तेन यानि यष्टभ्योऽन्नानि दत्तानि तानि न
कुतश्चिन्न्यूनीभवन्तीत्यर्थः । य ईदृशः, तमग्निमिमाः अस्मदीया ऋचः वयं च
तमेवाग्निम् अन्याभिरपि स्तुतिभिः वर्धयामसि । स्तूयमाना हि देवता वीर्येण
वर्धन्ते । अत एवमुच्यते तमिमा ऋचो वयं चान्याभिरपि स्तुतिभिर्बर्धयाम
इति ॥ ११ ॥

वेङ्कटमाधवीयम् ।

यमग्निम् । यमग्निं कण्वपुत्रो मेध्यातिथिर्यज्ञान् जनयित्वा समीधे तदर्थं
मेतान्यन्नानि प्रदीप्यन्ते, तथा तमिमा ऋचो वर्धयन्ति । तं वयं च वर्धयामः ॥ ११ ॥

रायस्पृधिस्वधावोस्तिहितेग्नेदेवेष्वप्यम् ।

त्वंवाजस्यश्रुत्यस्यराजसिनोमृळमहंअसि ॥ १२ ॥

रायः । स्पृधि । स्वधाऽवः । अस्ति । हि । ते । अग्ने । देवेषु ।
आप्यम् । त्वम् । वाजस्य । श्रुत्यस्य । राजसि । सः । नः । मृळ ।
महान् । असि ॥ १२ ॥

स्कन्दस्वामीयम् ।

रायो धनस्य वाचकः । पूर्धि पूरयास्मान् । अथवा द्वितीयाबहुवचनम् ।
 पूर्धीत्यपि याच्नाकर्म । याच्चयात्र दानं लक्ष्यते । धनानि देहीत्यर्थः । हे
 स्वधावः ! अन्नवन् ! । किं कारणम् । उच्यते । अस्ति हि ते । हिशब्दो
 यस्मादर्थे । यस्मादस्ति ते तव । हे अग्ने ! । देवेषु । निर्धारण एषा सप्तमी ।
 देवानां मध्ये । आप्यम् आप्तव्यम् । यदस्माभिरर्थिभिर्मनुष्यैर्देवेभ्यः आप्तव्यं
 तद् देवानां मध्ये यस्मात् तवैवास्ति नान्यस्य कस्यचिदित्यर्थः । अथवाप्य-
 मित्यापिशब्दस्य ज्ञातिवचनस्य भावप्रत्ययान्तस्य रूपम् । यस्मादस्ति तव
 आपित्वं ज्ञातित्वम् । यस्मात् तव देवा ज्ञातयः । ज्ञातित्वाच्च तदीयानि
 धनानि त्वां ददतमनुमन्यन्त इत्यर्थः । परोऽर्धर्चो भिन्नं वाक्यम् । स नो
 मृळेति तच्छब्दाद् यच्छब्दोऽध्याहार्यः । यस्त्वम् वाजस्थानस्य श्रुत्यस्य
 श्रोतव्यस्यात्यन्तोत्कृष्टस्य । अथवा श्रुत्यस्य श्रुतस्य प्रख्यातस्य । राजसि
 ईशिषे । सः नः अस्मान् मृळ सुखय । किं कारणम् । यस्मान्महानसि
 प्रभावतः । महाप्रभावाश्चाभितानां सुखकरा भवन्ति ॥ १२ ॥

वेङ्कटमाधवीयम् ।

रायस्पृधि । धनेन पूरयान्नवन् । । अस्ति हि तेऽग्ने ! देवेषु धनेश्वरेषु ज्ञा-
 तेयम् । त्वमन्नस्य श्रोतव्यस्येश्वरो भवसि । सोऽस्मान् सुखय महान् भवसि ॥ १२ ॥

ऊर्ध्वऊषुणऊतयेतिष्ठादेवोनसविता ।

ऊर्ध्वोवाजस्यसनितायदञ्जिभिर्वाघद्विर्विहयामहे ॥ १३ ॥

ऊर्ध्वः । ऊम् इति । सु । नः । ऊतये । तिष्ठ । देवः । न ।
 सविता । ऊर्ध्वः । वाजस्य । सनिता । यत् । अञ्जिऽभिः । वाघत्-
 ऽभिः । विऽहयामहे ॥ १३ ॥

स्कन्दस्वामीयम् ।

ऊर्ध्व इत्येतत् तिष्ठेत्येतेन सम्बन्धयितव्यः । ऊ सु इति पदपूरणौ ।
 नः अस्माकम् । ऊतये पालनाय । ऊर्ध्वस्तिष्ठ उत्तिष्ठ व्याप्रियस्वेत्यर्थः ।
 कथम् । देवो न सविता । यथा सविता देवः सर्व(स्या ? दा)स्माकं पालनायो-
 तिष्ठति, तद्वत् । न च केवलाय पालनाय । किं तर्हि । ऊर्ध्वो वाजस्य

सनिता । सनितिर्लाभार्थः । चतुर्थ्याश्चायं टादेशः । अन्नस्यापि लाभयोत्तिष्ठ । कस्मात् । उच्यते । (यत्) यस्मात् । अङ्घ्रिभिः । छन्दांस्यङ्गय उच्यन्ते । तैः । वाघद्भिः । वाघत इत्यृत्विङ्नाम । आत्मीयैः ऋत्विग्भिः । विह्वयामहे । ह्वयति-
रत्रान्तर्णीतण्यर्थः । यज्ञेषु नित्यं विविधं ह्वयामः । यस्मात् नित्यं यज्ञेषु
त्वामाह्वय यजामह इत्यर्थः ॥ १३ ॥

वेङ्कटमाधवीयम् ।

ऊर्ध्व ऊषुणः । यथा सविता सर्वरक्षार्थमूर्ध्वस्तिष्ठति, एवमस्मद्रक्षार्थमूर्ध्व-
स्तिष्ठ । तथाच सन् भवानन्नर्थं दाता यदा वयमाज्येन त्वामङ्घ्रिर्ऋत्विग्भिर्विविधं
हवामहे ॥ १३ ॥

ऊर्ध्वोनः पाह्यं हंसो निकेतुना विश्वं समन्त्रिणंदह ।

कृधि न ऊर्ध्वाश्चरथाय जीवसे विदा देवेषु नो दुवः ॥ १४ ॥

ऊर्ध्व । नः । पाहि । अंहसः । नि । केतुना । विश्वम् । सम् ।

अन्त्रिणम् । दह । कृधि । नः । ऊर्ध्वान् । चरथाय । जीवसे । विदाः ।
देवेषु । नः । दुवः ॥ १४ ॥

स्कन्दस्वामीयम् ।

ऊर्ध्वतयात्र यत्नो लक्ष्यते । ऊर्ध्वो यत्नवान् । नः अस्मान् । पाह्यंहसः ।
निपाहि नियमे(न) रक्ष । अंहसः पापात् । किञ्च, केतुना । केतुरिति
प्रज्ञानाम् । इह तु प्रज्ञानात्मकत्वाद् दाहकत्वाद् दाहकरणत्वोपपत्तेश्च ज्योतिषि
वर्तते । स्वेन ज्योतिषा । विश्वं सर्वम् । अन्त्रिणम् । अन्त्रिशब्दो रक्षोवचनः ।
अक्षारं राक्षसं सन्दह । किञ्च, कृधि कुरु । नः अस्मान् । ऊर्ध्वान् । ऊर्ध्व-
तयात्र व्यापारसामर्थ्यमविकलशरीरता च लक्ष्यते । अविकलशरीरान् सर्व-
व्यापारसमर्थान् । किमर्थम् । चरथाय चरणाय गमनाय । जीवसे जीवनाय ।
किञ्च, विदाः जानीहि । ज्ञानेनात्र करणं प्रतिपाद्यते । कुरु । देवेषु । षष्ठ्यर्थे
सप्तम्येषा । देवानाम् । नः । तादर्थ्ये एषा चतुर्थी । अस्माकमर्थाय । दुवः
परिचर्याः । अस्मदर्थं देवान् परिचरेत्यर्थः । अथवा न इति षष्ठी । अस्माकं
या देवानां परिचर्या, तां जानीहि । ज्ञात्वा चानुरूपं फलं देहीत्यर्थः । यदा

यूपोच्छ्रयणे विनियोगात् तत्र प्रयुज्यमाने यूपदेवत्ये एते ऋचौ भवतः,
यदाश्रित्य शौनकेनोक्तम् — “ऊर्ध्व ऊषुण ऊतये । एते काण्व्यावृचौ
यौप्यौ” इति, तदाप्यूर्ध्वस्तिष्ठेत्युच्छ्रयमाणो यूप उच्यते नाग्निः । ऊर्ध्वश्च सन्
पशोर्बन्धनतामापद्यमानः नः पाहीति विशेषः । शिष्टं समानम् ॥ १४ ॥

वेङ्कटमाधवीयम् ।

ऊर्ध्वो नः । ऊर्ध्वोऽस्मान् रक्षसो निपाहि । तेजसा प्रियं यज्ञः सन्दह । कुक्ष-
वास्मानूर्ध्वान् चरणाय जीवताय च । वेदय देवेभ्यः जानां परिचर ॥ १४ ॥

पाहि नो अग्ने रक्षसः पाहि धूर्ते ररावणः ।

पाहि रीषत उत वा जिघांसत बृहद्भानो यविष्ठय ॥ १५ ॥

पाहि । नः । अग्ने । रक्षसः । पाहि । धूर्तेः । अरावणः ।
पाहि । रीषतः । उत । वा । जिघांसतः । बृहद्भानो इति बृहत्मानो ।
यविष्ठय ॥ १५ ॥

स्कन्दस्वामीयम् ।

हे अग्ने ! रक्षसः राक्षसात् पाहि । धूर्तेः हिंसितुः मारयितुः । अरावणः
अदातुर्हविषाम् । अयागशीलादित्यर्थः । पाहि रीषतः । रेषणं हिंसा ताडन-
लक्षणात्राभिप्रेता । प्रहारैस्ताडयतः । उत वा जिघांसतः हन्तुमिच्छतः । हे
बृहद्भानो ! महादीप्ते ! । यविष्ठय ! युवतम ! ॥ १५ ॥

वेङ्कटमाधवीयम् ।

पाहि नो अग्ने ! । पाह्यस्मानग्ने ! रक्षसः । पाहि हिंसितुरदातुश्च । पाहि न्यू-
नीकर्तुरपिच ताडितुर्महादीप्ते ! युवतम ॥ १५ ॥

इति प्रथमस्य तृतीये दशमो वर्गः ॥

घनेव विष्वक् विजह्य रावणस्तपुर्जम्भयो अस्मधुक् ।

यो मर्त्यः शिशिंते अत्यक्तुभिर्मानः सरिपुरीशत ॥ १६ ॥

घनाऽइव । विष्वक् । वि । जह्य । अरावणः । तपुऽजम्भ ।
यः । अस्मऽधुक् । यः । मर्त्यः । शिशिंते । आति । अत्यक्तुभिः ।
मा । नः । सः । रिपुः । ईशत ॥ १६ ॥

स्कन्दस्वामीयम् ।

तप्तं लोहं येन हन्यते स धन उच्यते । तृतीयैकवचनस्यायमाकारः । यथा लोहकारस्तप्तं लोहं धनेन हन्यादेवं बिष्वक् नानाभूतानपि विजहि । अराव्यः अदातृन् हविषः । अयष्टृनित्यर्थः । हे तपुर्जम्भ । 'इमं जम्भ सुतं पिबे'ति प्रयोगदर्शनात् जम्भशब्दोऽत्र दंष्ट्रावचनः । तापयितृदंष्ट्र ! तीक्ष्ण-
दंष्ट्रेत्यर्थः । न च केवलानराव्यः । किन्तर्हि । यो अस्मद्भुक् यः अस्मान् द्रोघा (तमपि) । अथवा यो अस्मद्भुगिति परेण सम्बध्यते । यो अस्मद्भुक्, यश्च मर्त्यः मनुष्यः । शिशीते अति । 'शो तनूकरणे' अतिशिशीते सुष्ठु तनूकरोति । केन । अक्लुभिः । अक्लुशब्दोऽत्र सामर्थ्यादायुधवचनः । आयुधैः । सामर्थ्याद् अस्मानायुधैस्तनूकरोति कर्शयति । अथवा अक्लुभिरिति द्वितीयार्थे तृतीया । यश्चाक्लुन्यायुधानि अतिशिशीते सुष्ठु निश्यतीत्यर्थः । मा नः अस्माकम् । स रिपुः शत्रुः । इशत ईशिष्ट । मा तस्य वशवर्तितां गमामेत्यर्थः ॥ १६ ॥

वेङ्कटमाधवीयम् ।

धनेव । यथा तप्तं लोहपिण्डं कामारो धनेन विष्वग्घन्ति, एवमदातृन् सर्वतमेदिक् जहि तापयितृदंष्ट्र ! । यो वास्मान् द्रोघा, यो वास्मान् मर्त्ये आयुधै-
रत्यन्तं तनूकरोति, स मास्माकं रिपुरीशिष्ट ॥ १६ ॥

अग्निर्वन्नेसुवीर्यमग्निः कण्वायसौ भगम् ।

अग्निः प्रावन्मित्रो तमेध्यातिथिमग्निः साताउपस्तुतम् ॥

अग्निः । वन्ने । सुवीर्यम् । अग्निः । कण्वाय । सौ भगम् ।
अग्निः । प्र । आवत् । मित्रा । उत । मेध्यऽअतिथिम् । अग्निः ।
सातौ । उपऽस्तुतम् ॥ १७ ॥

स्कन्दस्वामीयम् ।

कण्वायेति सम्प्रदानचतुर्थीश्रुतेः 'वंस्वा नो वार्या पुरु' इति प्रयोग-
दर्शनात् वनिरत्र दानार्थः । अग्निर्वन्ने दत्तवान् । सुवीर्यं शोभनं वीर्यम् ।
अग्निरेव मह्यं कण्वाय सौभगं सुधनतां दत्तवान् । अग्निः प्रावत् प्रकर्षेण

रक्षितवान् । मित्रा मित्राणि । उत मेध्यातिथिमृषिम् । अग्निः सातौ । सन्यन्ते
संभज्यन्ते यत्र धनानि योद्धृषिः स सातिः सङ्ग्रामोऽत्राभिप्रेतः । तत्र उप-
स्तुतम् उपस्तुतनामानमपरमृषिम् ॥ १७ ॥

वेङ्कटमाधवीयम् ।

अग्निर्वेदं । अग्निः प्रायच्छत् सुवीर्यं धनम् । अग्निः कृण्वाय सुभगत्वम् ।
अग्निः प्रावन्मित्राणि अपिच मेध्यातिथिम् । अग्निः ऋग्राम उपस्तुतं चावत् ॥ १७ ॥

अग्निना तुर्वशं यदुं परावत उग्रादेवं हवामहे ।

अग्निर्नयं नववास्त्वं बृहद्रथं तुर्वीति दस्यवे सहः ॥ १८ ॥

अग्निना । तुर्वशम् । यदुम् । परावतः । उग्रदेवम् । हवामहे ।

अग्निः । नयत् । नववास्त्वम् । बृहद्रथम् । तुर्वीनिम् । दस्यवे ।
सहः ॥ १८ ॥

स्कन्दस्वामीयम् ।

अग्निना । सहयोगलक्षणैषा तृतीया । अग्निना सह । परिचर्यातिशयेन
तदनुचरतामापन्नं तुर्वशं यदुं उग्रदेवं च राजानं परावतो दूरात् हवामहे
ह्वयामः । परोऽर्धर्चो भिन्नं वाक्यम् । अग्निः नयत् नीतवान् । नववास्त्वं
नामासुरं बृहद्रथम् महारथं तुर्वीतिम् । 'तुर्वी धुर्वी दुर्वी' हिंसार्थाः । हिंसाम् ।
नववास्त्वं हिंसितवानित्यर्थः । अथवा तुर्वीतिरित्यसुरस्य नामधेयम् । अग्नि-
र्नयदिति नयतिः सामर्थ्याद् वधार्थः । नववास्त्वं च तुर्वीतिं चाग्निर्हृतवानि-
त्यर्थः । कम् । दस्यवे । द्वितीयार्थे चतुर्थ्येषा । दस्युं शत्रुम् । सहः ।
बलानामैतद् अन्तर्णीतमस्वर्थं चेह द्रष्टव्यम् । सहस्वन्तं बलवन्तम् । अथवा
सह इति तृतीयार्थे द्वितीया । बलेन नीतवान् इति । यद्यपि 'अहं स यो
नववास्त्वमि'ति दर्शनादिन्द्रेण नववास्त्वो हत इत्यवगम्यते, तथापि महा-
भाग्याद् देवतानाम् अत एव च दर्शनादग्निनापि हत एवेत्यवबोद्धव्यम्
॥ १८ ॥

वेङ्कटमाधवीयम् ।

अग्निना तुर्वशम् । अग्निना सह दूरात् तुर्वशं यदुमुग्रदेवं च राजर्षीनां
ह्वयामोऽग्निर्नववास्त्वादीन् त्रीनयदुपक्षपयि(स्या ? त्र)भिभविता ॥ १८ ॥

नित्वा॑म॒ग्ने॒मनु॑र्दधे॒ज्योति॑र्जना॒यश॑श्च॒ते ।

दी॒देथ॑ क॒ण्व॒ऋत॑जात॒उक्षि॑नो॒यं न॑मस्यन्ति॒कृष्ट॑यः ॥ १९ ॥

नि । त्वा । अ॒ग्ने । मनुः । द॒धे । ज्योतिः । जना॑य ।
शश्च॑ते । दी॒देथ॑ । क॒ण्वे । ऋ॒तऽजा॑तः । उ॒क्षितः । यम् । न॒मस्य॑न्ति ।
कृ॒ष्टयः ॥ १९ ॥

स्कन्दस्वामीयम् ।

त्वां हे अग्ने ! मनुर्निदधे पृथिव्यां निहितवान् । ज्योतिः । अन्तर्णीत-
मत्वर्थमेतद् द्रष्टव्यम् । ज्योतिष्मन्तम् । जनाय शश्चते बहवे । बहूनां मनुष्या-
णामर्थाय । दीदेथ दीप्यस्व । कण्वे । 'यस्य च भावेन—' (२-३-३७)
इत्येवमियं सप्तमी । तच्छ्रुतेश्च लक्षणभूतयोग्यक्रियाध्याहारः । यस्त्वं कण्वे
यजति । ऋतजातः । ऋतो यज्ञः, तत्र जातः उत्पन्नः । अथवा ऋत आ-
दित्यः, ततो जातः । आदित्यादाहृत इत्यर्थः । तदुक्तं— 'यमग्निं मेध्या-
तिथिः कण्व ईध ऋतादधी'ति । उक्षितः । 'उक्ष सेचने' । आहुत्याज्येन
सिक्तः । कीदृशम् । उच्यते । यं नमस्यन्ति । परिचरणकर्मायम् । परिचरन्ति ।
कृष्टयो मनुष्याः । ॥ १९ ॥

वेङ्कटमाधवीयम् ।

नि त्वामग्ने । निदधे त्वामग्ने ! मनुर्नेकस्मै जनाय ज्योतिर्भूतम् । स
दीप्यस्व कण्वे मयि यज्ञाज्जातो हविर्भिरुक्षितो, यं त्वां नमस्यन्ति मनुष्याः ॥ १९ ॥

त्वे॒षासो॑अ॒ग्नेर॑म॒वन्तो॑अ॒र्चयो॑भ॒मासो॑न॒प्रती॑तये ।

र॒क्ष॒स्वि॒नः॑स॒दमि॑द्यातु॒माव॑तो॒विश्व॑स॒मत्रि॑ण॒दह॑ ॥ २० ॥

त्वे॒षासः॑ । अ॒ग्नेः । अ॒मऽव॑न्तः । अ॒र्चयः॑ । भ॒मासः॑ । न ।
प्रती॑तये । र॒क्ष॒स्वि॒नः । स॒दम् । इत् । या॒तुऽमा॑व॒तः । वि॒श्वम् ।
सम् । अ॒त्रि॒णम् । द॒ह ॥ २० ॥

स्कन्दस्वामीयम् ।

त्वेषासः दीप्ताः । अग्नेः स्वभूताः । अमवन्तः । आत्मपर्यायममशब्दं
व्याचक्षते । आत्मवन्तः यत्नवन्त इत्यर्थः । अथवा 'अम गत्यादिषु' । गमन-

वन्तः । 'अम रोगे' । तमसो रोगवन्तः । तमसो भङ्गवन्त इत्यर्थः । अर्चयः
ज्वालाः । भीमासः । न प्रतीतये न प्रतिगमनाय कस्यचित् । न केनचित्
प्रत्यभिभवितुं शक्या इत्यर्थः । परोऽर्धर्चः प्रत्यक्षकृतो भिन्नं वाक्यम् । रक्ष-
स्विनः रक्षोजातिमतः । राक्षसानित्यर्थः । कीदृशान् । उच्यते । सदमित् ।
सदंशब्दः सदाशब्दपर्यायः । इच्छब्द एवार्थः । सदैव । यातुमावतः ।
मावत इति 'युष्मदस्मद्भ्यां छन्दसि सादृश्य उपसंख्यानम्' इत्येवं वतुप् ।
मावतो यातवो यातुमावन्तः । षष्ठीसमासे छान्दसत्वाद् राजदन्तादित्वाद् वा
परनिपातः । तान् यातुमावतः । मत्सदृशस्याप्युपरि रक्षोभूतानित्यर्थः । अथवा
यातुधानैर्निर्मियमानत्वाद् यातुमा हिंसा । तद्वतो यातुमावतः । विश्वं सर्वं च
अत्रिणम् अत्तारमस्माकं व्याघ्रादिकं संदह ॥ २० ॥

वेङ्कटमाधवीयम् ।

स्वेष सः । दीप्ता अग्नेर्बलवन्तोऽर्चयो भयङ्करा न प्रतिगमनाय । रक्षोभिर-
भिभवितुंभिर्युक्ताः सदैव यातुमावतो यो मत्सदृशस्वामुपगच्छति तस्माद् विश्वं
रक्षः सन्दहेति ॥ २० ॥

इति प्रथमस्य तृतीये एकादशो वर्गः ॥

क्रीळ्वः शर्धो मारुतमनर्वाणरथेशुभम् ।

कण्वा अभिप्रगायत ॥ १ ॥

क्रीळम् । वः । शर्धः । मारुतम् । अनर्वाणम् । रथेशुभम् ।

कण्वा । अभि । प्र । गायत ॥ १ ॥

स्कन्दस्वामीयम् ।

त्रीणि सूक्तानि मरुतः । त्रीण्येतानि सूक्तानि मरुदेवत्यानि । क्रीळं
क्रीडनस्वभावकम् । वः । प्रथमायाः स्थान इयं द्वितीया । यूयम् । शर्धो बलं
मारुतं मरुतां स्वभूतं, मरुत्समूहरूपं वा । अनर्वाणम् । क्र गतौ । अन्यत्रा-
श्रिततया गन्ता अर्वा । आश्रित इत्यर्थः । ततोऽन्यः अनर्वा, तमनर्वाणम् ।

५४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० १२.

शर्घसश्च नपुंसकस्य विशेषणत्वाद् व्यत्ययेनात्र पुल्लिङ्गता । अन्यत्रानाश्रितमित्यर्थः । रथेशुभम् । रथेषु व्यवस्थितं यच्छोभते तद् रथेशुभम् । हे कण्वाः ! कण्वस्य पुत्राः ! अभिप्रगायत । गायतिरर्चतिकर्मा । अभिप्रेत्यनयोश्चात्र विपर्ययो द्रष्टव्यः । प्राभिगायत प्रकर्षेणामिष्टुत ॥ १ ॥

वेङ्कटमाधवीयम् ।

क्रीळं व । क्रीळपानं यूयं मरुतां वेगमप्रत्यूतमन्यस्मिन् रथे यः शोभते तं कण्वा ! अभिप्रगायत ॥ १ ॥

ये पृषतीभिः ऋष्टिभिः साकं वाशीभिरञ्जिभिः ।

अजायन्त स्वमानवः ॥ २ ॥

ये । पृषतीभिः । ऋष्टिभिः । साकम् । वाशीभिः । अञ्जिभिः । अजायन्त । स्वमानवः ॥ २ ॥

स्कन्दस्वामीयम् ।

ये मरुतः । पृषतीभिः । आदिष्टोपयोजनमेतद् अश्वनाम । पृषद्वर्णाभिः बडवाभिः । ऋष्टिभिः । 'अंसेषु व ऋष्टयः' इत्यंसस्थत्वदर्शनात् तूणाः शक्तयो वा ऋष्टय उच्यन्ते । तामिश्च साकं सह । वाशीभिः । आयुधविशेषो वाश्या । तामिश्च । अञ्जिभिः रत्नप्रायाण्याभरणानि अञ्जयः । तैश्च । अजायन्त स्वमानवः स्वदीप्तयः । अपराश्रयविभूतयः सर्वोपकरणैः सहैव ये जाता इत्यर्थः । तेषां शर्घोऽभिप्रगायतेत्येवं यच्छब्दश्रुतेः पूर्वयर्चैकवाक्यता परया वा ॥ २ ॥

वेङ्कटमाधवीयम् ।

ये पृषतीभिः । ये पृषद्वर्णैरथैर्ऋष्टिभिश्चांसस्थैः साकं वाशीभिश्च कटहाकारैरायुधैराभरणैश्चाञ्जनसाधनैः सह प्रादुर्भवन्ति स्वदीप्तयः, तेषां शर्घ इति ॥ २ ॥

इहैव शृण्व एषां कशाहस्तेषु यद्वदान् ।

नियामञ्चित्रमृज्जते ॥ ३ ॥

इहैव शृण्वे । एषाम् । कशाः । हस्तेषु । यत् । वदान् । नि । यामन् । चित्रम् । ऋज्जते ॥ ३ ॥

स्कन्दस्वामीयम् ।

इवशब्दं 'अस्त्युपमार्थस्य सम्प्रत्यर्थे प्रयोग' इति पदपूरणः । एवशब्दार्थे वा । ये पृषत्यादिभिः सहैव अजायन्त, तेषामेषाम् इहेव पृथिव्यामेव । शृण्वे । ङिडेत् कर्मणि व्यत्ययेन रूपम् । लङर्थे च लिट् । श्रूयते । किम् । सामर्थ्यात् शब्दः । कदा । उच्यते । कशाः । अश्वघ्न्यः कशा उच्यन्ते । ताः । हस्तेषु । सप्तमीनिर्देशात् स्थिता इति शेषः । यत् यदा । वदान् वदन्ति । हस्तैर्गृहीताः कशाः अश्वानामघ्न्यः शब्दं यदा कुर्वन्तीत्यर्थः । यदा च यामन् रथं चित्रं विचित्रं पूज्यं वा । ऋञ्जते । ऋञ्जतिः प्रसाधनकर्मान्यत्र । इह तु सामर्थ्याद् गत्यर्थोऽन्तर्णीतण्यर्थश्च । निगमयन्ति नियतेन मार्गेण गमयन्ति । यदाश्चै रथेन वा गच्छन्तीत्यर्थः ॥ ३ ॥

वेङ्कटमाधवीयम् ।

इहेव शृण्वे । यदामी गमनप्रारम्भे हस्तस्था वाद्यन्त्यश्वाजिनीस्तदानीं समीपस्थितानामिव कशानामाहननशब्दः श्रूयते । किञ्चित् गमनप्रारम्भे प्रसाधनमात्मनश्चित्रं कुर्वन्ति ॥ ३ ॥

प्रवः शर्घाय घृष्वये त्वेषद्युम्नाय शुष्मिणे ।

देवत्तं ब्रह्म गायत ॥ ४ ॥

प्र । वः । शर्घाय । घृष्वये । त्वेषद्युम्नाय । शुष्मिणे । देवत्तम् । ब्रह्म । गायत ॥ ४ ॥

स्कन्दस्वामीयम् ।

व इति प्रथमार्थे द्वितीया । युष्मत्पुत्रादयः ऋत्विजो वा । शर्घाव बलाय मारुताय । घृष्वये । अपठितमपि महत्तामैतत् । महते । त्वेषद्युम्नाय । युम्नं द्योततेर्यश इहामिप्रेतम् । दीप्तयशसे । शुष्मिणे बलवते । देवत्तम् । 'देङ् रक्षण' इत्यस्यायं छान्दसत्वादनुपसर्गादपि 'अच उपसर्गात् तः' (७-४-४७) इत्येवं तकारः । देवेभ्यो मरुद्भ्यो दत्तं रक्षितं देवदत्तम् । अस्माभिर्मरुदर्थमुपकल्पितमित्यर्थः । अथवा देवत्तमिति ददातेरेव रूपम् ।

५६ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० १२.

देवेनेन्द्रेण दत्तं देवदत्तमिति । अत्र चेतिहासमाचक्षते — 'अदितिः किल शत्रुहननसमर्थं पुत्रमिच्छन्ती कश्यपमुपचचार । तां स परितुष्ट उवाच 'जनिष्यते तवेदृशः पुत्रः यदि गर्भं प्रयता वर्षसहस्रं धारयिष्यसी'ति । तथेत्यदितिः प्रतिपेदे । तच्छ्रुत्वेन्द्रः छिद्रान्वेषी तां शुश्रूषाञ्चक्रे । सा कदाचिदिन्द्रस्य उत्सङ्गे शिरो निधाय मुक्तकेशी विवृतोपस्थद्वारा सुष्वाप । तामप्रयतामासाद्येन्द्रस्तस्या उपस्थं प्रविश्य तं गर्भं सप्तधा वज्रेण चिच्छेद । स छिन्नो रुरोद । तमिन्द्रः प्रत्येकं पुनः सप्तधा चिच्छेद । त एवं सप्तसप्तका मरुतां गणाः । प्रबुद्ध्वादितिज्ञात्वेन्द्रमुवाच 'ममैवायमपराधस्तेन न त्वा शपामि । सह सख्यमुपैहि । भागधेयमेपां प्रकल्पये'ति । 'तैः सहेन्द्रः सख्यमुपेत्य तान् स्तुतिभाजो हविर्भाजश्च चकारे'ति तदेतदुच्यते । देवेनेन्द्रेण दत्तं ब्रह्म स्तुतिलक्षणम् । प्रगायत । 'कै गै शब्दे' । प्रशब्दयत प्रकर्षेणोच्चारयतेत्यर्थः ॥ ३ ॥

वेङ्कटमाधवीयम् ।

प्र वः शर्धाय । प्रगायत यूयं वेगवते वृक्षादीनां घर्षणं कुर्वते दीप्त-यशसे बलवते भारताय देवदत्तं भाग्याल्लब्धं देवदत्तं ब्रह्म ॥ ४ ॥

प्रशंसागोष्वअन्यं क्रीळ्यच्छर्धोमारुतम् ।

जंभेरसस्यवावृधे ॥ ५ ॥

प्र । शंस । गोषु । अअन्यम् । क्रीळम् । यत् । शर्धः । मारु-
तम् । जंभे । रसस्य । ववृधे ॥ ५ ॥

स्कन्दस्वामीयम् ।

क्रीळं यदिति यच्छब्दश्रुतेस्तच्छब्दोऽप्राध्याहार्यः । तत् । प्रशंस । 'शंस स्तुतौ' । आत्मन एवायमन्तरात्मनः प्रैषः । प्रकर्षेण स्तुहि हे अन्त-रात्मन् ! । गोषु । निमित्त एषा सप्तमी । प्रयोजनस्य हेतुत्वेन विवक्षा । गोषु निमित्तभूतास्तु । गवार्थमित्यर्थः । अअन्यम् अहन्तव्यं शत्रुभिर्हन्तुमशक्यं यत् कतमत् । उच्यते । क्रीळं यच्छर्धो मारुतं तत् । किं करोति ।

उच्यते । जम्भे । जम्भतिरत्र सामर्थ्यात् पानार्थः । तृतीयार्थे च सप्तमी ।
जम्भेन पानेन । रसस्य सोमरसस्य । ववृधे वीर्येण वर्धते ॥ ५ ॥

वेङ्कटमाधवीयम् ।

प्रशंस । प्रस्तुहि गोषु रिथतमहन्तव्यं क्रीळमानं यच्छर्धो मारुतं तद् रसस्य
पयसोऽन्तर्ववृधे । जम्भशब्द उदरवचनः । “पृश्नियै वै पयसो मरुतो जाता” इति
ब्राह्मणम् ॥ ५ ॥

इति प्रथमस्य तृतीये द्वादशो वर्गः ॥

कोवोवर्षिष्ठआनरोदिवश्चग्मश्चधूतयः ।

यत्सीमन्तंनधूनुथ ॥ ६ ॥

कः । वः । वर्षिष्ठः । आ । नरः । दिवः । च । ग्मः । च
धूतयः । यत् । सीम् । अन्तम् । न । धूनुथ ॥ ६ ॥

स्कन्दस्वामीयम् ।

कः वः । निर्धारण एषा षष्ठी । युष्माकं मध्ये । वर्षिष्ठः वृद्धतमः ।
न कश्चिदपि वृद्धतमः । सर्वे सवयस्का इत्यर्थः । हे नरः ! मनुष्याकाराः ।
दिवश्च ग्मश्च द्युलोकस्य पृथिव्याश्च आधूतयः ! आकम्पयितारः ! ।
कीदृशाः वयम् । उच्यते । यत् ये । सीमिति परिग्रहार्थावः । सर्वे जगत् ।
अन्तं न अन्तमिव । यथा कश्चिच्छालाया वंशस्य वाऽन्तं धूनुयाद्, एवं
धूनुथ भयेन कम्पयथेत्यर्थः ॥ ६ ॥

वेङ्कटमाधवीयम् ।

को वो वर्षिष्ठः । यदा मरुतः ! समीपमिव सर्वमेव परिगृह्य कम्पयथ, तदानीं
मरुतो युष्माकं को वर्षितृतमो दिवश्च पृथिव्याश्च कम्पयितारः ! । आकारः पूरणः
॥ ६ ॥

निवोयामायमानुषोद्ध्रउग्रायमन्यवे ।

जिहीतपर्वतोगिरिः ॥ ७ ॥

नि । वः । यामाय । मानुषः । दध्रे । उग्राय । मन्यवे ।
जिहीत । पर्वतः । गिरिः ॥ ७ ॥

स्कन्दस्वामीयम् ।

वः युष्माकं स्वभूतम् । यामाय । द्वितीयार्थे चतुर्थ्येवा । यामं रथम् । मानुषः मनुष्यः । निदध्रे 'धृ धारणे' । नियमेन स्वयज्ञे धारयति । अथवा यामशब्दो यागवचनः । स्वार्थ एव च तादर्थ्ये चतुर्थी । युष्माकं यागाय । यूयं यज्ञे यास्यथेत्येवमर्थं मनुष्यो नियमेन धारयति । किम् । सामर्थ्याद् सोम-लक्षणानि हवींषि । किमर्थम् । उग्राय मन्यवे । मन्युर्मन्यते दीप्तिकर्मणः दीप्तिरिहामिप्रेता । उग्रायै दीप्त्यै । प्रकृष्टायैश्वर्यायेत्यर्थः । किञ्च, जिहीत । ओ हाङ् गतौ । अन्यत्र गच्छति । युष्मद्भ्यान्नश्यतीत्यर्थः । कीदृशः । पर्वतः । पर्ववान् बहुवयवकः, महानपि सन्नित्यर्थः । कः । गिरिः मेघो महीधरो वा । अथवा पर्वतो गिरिरिति समुच्चीयमानार्थे, एते न परस्पर-विशेषणविशेष्यभूते । पर्वतश्च गिरिश्च । मेघश्च महीधरश्चेत्यर्थः । अथवैव-मन्यथाऽस्या ऋचो योजना — य इति द्वितीयाबहुवचनम् । यात्यस्मिन् देवता इति यामो यज्ञः । युष्मान् यज्ञाय मनुष्यो नियमेन धारयति । किञ्च, उग्राय मन्यवे जिहीत । मन्युरिति क्रोधनाम । पञ्चम्यर्थे चतुर्थी । उग्रात् क्रोधात् गच्छति । उग्रेभ्यः क्रुद्धेभ्यो युष्म(भ्यं ? त्) बिभ्यन्नश्यतीत्यर्थः । कः । पर्वतो गिरिरपि । महान् गिरिः, किमुतान्य इत्यर्थः ॥ ७ ॥

वेङ्कटमाधवीयम् ।

नि वो यामाय निदध्रे स्थूणादिकं युष्माकं गमनाय, उद्गूणायाभिमन्त्रे स्थिरं स्थूणादिकं दृढं निहन्ति मानुषः । पर्ववान् गिरिश्च कम्पते ॥ ७ ॥

कीदृशा यूयम् । उच्यते—

येषां॑ अ॒ज्मेषु॑ पृ॒थिवी॑ जु॒जु॒र्वा॑ इ॒व वि॒श॒पतिः॑ ।

भि॒यायामे॑षु॒रेज॑ते ॥ ८ ॥

येषा॑म् । अ॒ज्मेषु॑ । पृ॒थि॒वी । जु॒जु॒र्वा॑न् इ॒व । वि॒श॒पतिः॑ ।

भि॒या । या॒मेषु॑ । रेज॑ते ॥ ८ ॥

स्कन्दस्वामीयम् ।

येषां युष्माकम् । अज्मेषु । 'अज गतिक्षेपणयोः' । गमनेषु । पृथिवी । जुजुर्वा इव विशपतिः । पुत्रपौत्रादीनां मनुष्याणां पतिः विशपतिः ।

कुलज्येष्ठोऽत्राभिप्रेतः, न राजा । यथा जीर्णोऽत्यन्तं वृद्धः भिया भयेन रेजते कम्पते । यामेष्वित्येतत् अज्मेष्वित्येतेन सम्बन्धयितव्यम् । तृतीयायार्थे चात्र सप्तमी । यामैः रथैः अज्मेष्विति । येषु युष्मासु रथैर्गच्छत्सु कमप्येते हन्तुं गच्छन्तीत्यजानती पृथिव्यपि भयेन कम्पते, किमुतान्य इत्यर्थः । अथवा येषामित्येतत् भियेत्येतेन सम्बन्धयितव्यम् । तत्सम्बन्धे च 'भीत्रार्थानां —' (१-४-२५) इत्यपादानत्वात् पञ्चम्यर्थे षष्ठी । अज्मेष्वित्यप्यज्मशब्दो गृहनाम । अज्मेषु यामेष्वित्येतच्च समुच्चीयमानार्थे । एतत्सप्तमीनिर्देशाच्च योग्यक्रियाध्याहारः । येभ्यो युष्म(भ्यः ? त्) अज्मेषु यामेषु च गृहेषु रथेषु च व्यवस्थितेभ्यः भिया भयेन पृथिवी रेजत इति । येभ्यः स्वस्थेभ्यश्चासीनेभ्यो युद्धाभिमुखेभ्यश्च भयेन पृथिवी कम्पत इत्यर्थः । तेषां यामाय मानुष इत्येवं तच्छब्दश्रुतेः पूर्वयच्चैकवाक्यता परया वा ॥ ८ ॥

वेङ्कटमाधवीयम् ।

येषामज्मेषु । येषामुत्क्षेपकेषु गमनेषु पृथिव्योपाधिवनस्पतियुक्ता जीर्णां राज्ञे परबलागमने कम्पते भिया । पूर्वत्र सम्बन्धः ॥ ८ ॥

स्थिरं हि जानं मे षां वयो मा तु निर्रेतवे ।

यत्सीमनु द्विताशवः ॥ ९ ॥

स्थिरम् । हि । जानम् । एषाम् । वयः । मातुः । निःऽएतवे । यत् । सीम् । अनु । द्विता । शवः ॥ ९ ॥

स्कन्दस्वामीयम् ।

हिशब्दः पदपूरणः । येषामज्मेषु येभ्यो वा भिया पृथिवी रेजते, तेषाम् एषां मरुतां स्थिरं जानं जन्म वयश्च यौवनलक्षणम् । यथा मनुष्याः जाताः शीघ्रमेव म्रियन्ते वृद्धीभवन्ति च, न तद्वत् ते मरुत इत्यर्थः । किमर्थम् उच्यते । मातुर्निरेतवे । मातुः सकाशात् निर्गन्तुम् । मातुरुदरे पुनः पुनर्गर्भवासमननुभवितुमित्यर्थः । यो हि म्रियते वृद्धीभवति च तेनावश्यं मातुरुदरे पुनः पुनर्गर्भवासोऽनुभवितव्यः । कीदृशा मरुतः । उच्यते । यत् । षष्ठ्या अत्र लुक् । येषाम् । सीमनु । सीमिति परिग्रहार्थीयः । अन्विति

१० स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० १३.

लक्षणे कर्मप्रवचनीयः प्रतिशब्देन समानार्थः । सर्वं प्रति । द्विता द्विधा द्विवि-
धमपि सांयोगिकं च हस्त्यश्वादि शरीरं च । शवः बलम् । ये द्विविधेनापि
बलेन न कुतश्चिन्न्यूना इत्यर्थः ॥ ९ ॥

वेङ्कटमाधवीयम् ।

स्थिरं हि । स्थिरं हि जन्म मरुतां बयश्च मातुर्निर्गमनाय, न पुनर्जननाय
मातरं प्रविशन्ति । यच्चैषां सर्वं जगदनुप्रभवति तद्वलं द्विधा भवति दिवि च
पृथिव्यां चेति ॥ ९ ॥

उदुत्येसूनवोगिरःकाष्ठाअज्मेष्वत्नत ।

वाश्राअभिजुयातवे ॥ १० ॥

उत् । उम् । इति । त्ये । सूनवः । गिरः । काष्ठाः । अज्मेषु ।
अत्नत । वाश्राः । अभिजु । यातवे ॥ १० ॥

स्कन्दस्वामीयम् ।

उदित्युपसर्गः अत्नतेत्याख्यातेन सम्बन्धयितव्यः । उ इति पदपूर्णः ।
ये उक्तगुणाः, त्ये ते मरुतः । सूनवः पुत्राः । कस्य । पृश्नेर्वा रुद्रस्य वा ।
कुत एतत् । “पृश्नेः पुत्राः उपमासो रमिष्ठाः” “रुद्रस्य ये मीढुषः सन्ति
पुत्राः” इत्यादिषु मन्त्रान्तरेषु दर्शनात् । गिरः काष्ठाः । आपोऽत्र काष्ठा
उच्यन्ते । गर्जितलक्षणा वाचः अपश्च । अज्मेषु । तृतीयार्थे सप्तमी । अज्मैः
अजनैः स्वगमनैः । उदत्नत ऊर्ध्वं विस्तारयन्ति । मेघं प्रति स्वयं गत्वा
(ग)र्जन्ति, तदीयाश्चापो विक्षिपन्तीत्यर्थः । कीदृशीरपः । वाश्राः । वाश-
नशीलाः । शब्दकारिणीः, बह्वीरित्यर्थः । कथमुदत्नत । अभिजु । क्रिया-
विशेषणमेतत् । अभिगतं जानु यस्मिन् उत्तानने तदभिजु । निपात्य जानुं,
महता यत्नेनेत्यर्थः । किमर्थम् । यातवे । पृथिवीं गन्तुम् । पृथिव्यां पात-
नायेत्यर्थः ॥ १० ॥

वेङ्कटमाधवीयम् ।

उदुत्ये । उदत्नत उत्तता अङ्गुर्वन् विस्तीर्णौषधीरङ्गुर्वज्रमी प्रेरितारं शब्दायन्तौ
दिशो गमनेषु । यदि गच्छन्त्योषधीभिर्विस्तारयन्ति दिश इति । तथा धेनुश्चाभिगत-
जानुकं यातुमङ्गुर्वन् । ओषधिसद्भावादुत्क्षिप्तपादाश्चरन्ति धेनव इति ॥ १० ॥

इति प्रथमस्य तृतीये त्रयोदशो वर्गः ॥

न च केवलाः गिरः काष्ठाश्च । किं तर्हि —

त्यं॑चिद् घादी॑र्घं पृथुं॑ मि॒हो न॑पा॒तम॑मृ॒ध्रम् ।

प्र॒च्याव॑यन्ति॒याम॑भिः ॥ ११ ॥

त्यम् । चित् । घ । दी॒र्घम् । पृ॒थुम् । मि॒हः । न॒पा॒तम् ।

अमृ॑ध्रम् । प्र । च्य॒व॒य॒न्ति॒ । याम॑भिः ॥ ११ ॥

स्कन्दस्वामीयम् ।

चिदित्यप्यर्थे । घेति पदपूरणः । तच्छब्दश्रुतेश्च योग्यार्थसम्बन्धो यच्छब्दोऽभ्याहर्तव्यः । योऽयं वैद्युतो नामाभिः, तमपि । दीर्घं पृथुं मिहो नपातम् । ‘मिह सेचने’ । सेचनाद् मिद् मेघ उच्यते । नपादित्यपत्यनाम । मेघस्यापत्यभूतम् । मेघाद्धि वैद्युतोऽभिर्जायते । अथ तु नपादिति पौत्रस्वैव नाम न पुत्रस्य, तत्रादित्यो मिडुच्यते । सोऽपि हि रश्म्याहृताभिरद्भिर्मध्यमं सिञ्चति । ताभ्यश्चाद्भ्यो मेघो जायते । मेघाद् वैद्युत इत्येवमादित्यपौत्रत्वमस्य । अमृध्रम् । मृधिर्हिसार्थः । अहिंस्यम् अहिंसितारं वा साधूनाम् । अथवा मृध्रशब्दो मृदुपर्यायः । तथाहि यास्केन दर्शितम् । ‘दनो विश इन्द्र । मृध्रवाचः । दानमनसो नो मनुष्यानिन्द्र । मृदुवाचः कुर्वि’ ति । अमृध्रम् । अमृदुं तीक्ष्णम् । अथवा मृध्रशब्दो निर्वीर्यवचनः । एवं हि छाङ्गलेयिनां श्रुतौ प्रयोगः ‘दक्षिणेन हस्तेन देवानसृजत् । सव्येनासुरान् तेन देवा वीर्यवन्तोऽभवन् । मृध्रा असुरा’ इति । अत्र च वीर्यवत्प्रतियोगित्वेनोपादानान्मृध्रशब्दो निर्वीर्यवचन इति गम्यते । अमृध्रं वीर्यवन्तं प्रच्यावयन्ति मेघात् यामभिः यानैः । विद्युतमपि स्वगमनैरेव कुर्वन्तीत्यर्थः । अथवा दावलक्षणोऽभिरभिप्रेतः । न वैद्युतः । स हि मिहो नपात् । कथम् । मेघाद् वृष्टिद्वारेण ओषधिवनस्पतयो जायन्ते । ओषधिवनस्पतिभ्यः सः (इति) तं ग्रीष्मे प्रवृद्धं प्रच्यावयन्ति अपगमयन्ति । यामभिः यानैः । कस्य । सामर्थ्याद् वृष्टि-लक्षणानामपाम् । योऽयं दावरूपोऽभिः । तमपि वृष्टिं गमयन्तोऽपनयन्तीत्यर्थः ॥ ११ ॥

६२ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० १४.

वेङ्कटमाधवीयम् ।

त्यं चिद् वा त्यं चित् खलु दीर्घं विस्तीर्णं मेघस्य पुष्पमृदुं गमनैः प्रच्या-
वयन्ति मरुत इति शिलोच्चयाभिप्रायमिति ॥ ११ ॥

मरुतो॒यद्ध॑वो॒बलं॑जनाँअ॒चुच्य॑वीतन ।

गिरी॑रचुच्यवीतन ॥ १२ ॥

मरुतः । यत् । ह । वः । बलम् । जनान् । अचुच्यवीतन ।

गिरीन् । अचुच्यवीतन ॥ १२ ॥

स्कन्दस्वामीयम् ।

हे मरुतः ! यद् वो बलम् । ह इति पदपूरणः । यद्ध वो बलं असुरजनान्
अचुच्यवीतन स्वराष्ट्रेभ्यश्च्यावितवत् । यच्छब्दश्रुतेस्तच्छब्दोऽध्याहार्यः ।
तदेव । गिरीनपि मेघान् पर्वतान् वा अचुच्यवीतन च्यावयन्ति ॥ १२ ॥

मरुतो यद्ध वो । मरुतो यद् वो बलं तज्जनान् च्यावयति तच्छिलोच्चयानपि
च्यावयति ॥ १२ ॥

यद्ध॑यान्तिमरुतःसंह॑ब्रुवतेध्वन्ना ।

शृणोति॑कश्चिदेषाम् ॥ १३ ॥

यत् । ह । यान्ति । मरुतः । सम् । ह । ब्रुवते । अध्वन् ।

आ । शृणोति । कः । चित् । एषाम् ॥ १३ ॥

यत् यदा यान्ति मरुतः, यान्तश्च संब्रुवते परस्परेण सम्भाषन्ते ।
अध्वन्ना । आ इत्युपसर्गोऽत्राध्यर्थे । अध्वनोऽधि अध्वन उपरि । अध्वनी-
त्यर्थः । यदेति वचनात् तदेत्यध्याहार्यम् । तदा शृणोति कश्चिदेषां मरुतां
सम्भाषणं, न सर्वः । यस्यैवैते मरुतः प्रसादवन्तः स एवैतान् गच्छतः
अध्वनि भाषमाणान् शृणोति, नापर इत्यर्थः ॥ १३ ॥

वेङ्कटमाधवीयम् ।

यद्ध यान्ति । यदा खलु यान्ति मरुतस्तदानीं मार्गेऽमी सह शब्दं कुर्वन्ति
तं शब्दमेषां कश्चिदपि शृणोति । सर्वो जन आगोपालं शृणोति ॥ १३ ॥

प्रया॑त॒शी॒भ॒मा॒शु॒भिः॑ स॒न्ति॒ क॒ण्वेषु॑ वो॒दु॒वः ।
तत्रो॒षु मा॑दया॒ध्वै ॥ १४ ॥

प्र । या॒त । शी॒भ॒म् । आ॒शु॒भिः । स॒न्ति । क॒ण्वेषु॑ । वः ।
दु॒वः । तत्रो॒ इति॑ । सु । मा॒दया॒ध्वै ॥ १४ ॥

स्कन्दस्वामीयम् ।

प्रेत्येष उपेत्येतस्य स्थाने । उपयातास्मान् । शीभम् । क्षिप्रनामैतत् क्षिप्रम् । आशुभिः शीघ्रैरश्वैः । किं कारणम् । उच्यते । यस्मात् सन्ति कण्वेषु । एकस्मिन्नेवात्मनि 'अस्मदो द्वयोश्च' (१-२-५९) इत्येवं बहुवचनम् । पुत्रपौत्राद्यपेक्षं वा । अस्मासु कण्वेषु । वो युष्माकं दुवः परिचर्याः । यस्मादागतान् युष्मान् वयं परिचरिष्याम इत्यर्थः । आगत्य च तत्रोषु । तच्छब्दश्रुतेश्च योग्यार्थसम्बन्धो यच्छब्दोऽत्राध्याहर्तव्यः । योऽस्मदीयो यज्ञो वेदिर्वा तत्र सुष्ठु । मादयाध्वै । 'मद तृप्तौ' । तर्पयतात्मानम् ॥ १४ ॥

वेङ्कटमाधवीयम् ।

प्र यात । उद्युक्ता भवत क्षिप्रं शीघ्रैरश्वैः । सन्ति कण्वेषु वः परिचर्याः । तत्र सुष्ठु मद(य)त ॥ १४ ॥

कस्माद् उच्यते ।

अ॒स्ति॒ हि॒ष्माम॑दा॒य॒वः॑ स्म॒सि॒ष्मा॒व॒यमे॑षाम् ।
वि॒श्वं॑ चि॒दायु॑र्जी॒वसे॑ ॥ १५ ॥

अ॒स्ति । हि । स्म । म॒दा॒य । वः । स्म॒सि । स्म । व॒यम् ।
ए॒षाम् । वि॒श्वम् । चि॒त् । आ॒युः । जी॒वसे॑ ॥ १५ ॥

स्कन्दस्वामीयम् ।

हिशब्दो यस्मादर्थे । स्मेति पदपूरणः । यस्मात् तत्रास्ति मदाय वः । किम् । सामर्थ्यात् सोमः । यस्माद् युष्मन्मदकरणसमर्थः सोमोऽस्तीत्यर्थः ।

१४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० १५.

यस्माच्च स्मसि स्म वयम् । स्मेति पदपूरणः । विद्यामहे वयमपि । एषां
युष्माकं मरुतां स्वभूताः । यस्माद् वयमपि युष्माकं परिचारकाः सोमस्यार्पयितारः
स्तुतिकराश्च विद्यामह इत्यर्थः । यस्माच्च विश्वं चिदायुः । विश्वमिति बहुनाम ।
चिच्छब्दोऽप्यर्थे, आयुरित्यस्माच्च परो द्रष्टव्यः । आयुरित्येतच्चात्रात्रानाम,
अत्रमपि बह्वस्तीत्यर्थः । किमर्थम् । जीवसे । जीवनाय, जीवितुम्, अस्म-
ज्जीवनार्थम् । यत् सोमेनात्मानं तर्पयित्वा जीवनायास्मभ्यमन्नं दास्यथ, तदपि
बह्वस्तीत्यर्थः ॥ १५ ॥

वेङ्कटमाधवीयम् ।

अस्तिहिष्म । अस्ति हि मदाय वोऽस्मासु स्तोत्रम् । तथैषां भवतां स्तोत-
व्यं परिपूर्णमायुर्जीवितुं भवामः ॥ १५ ॥

इति प्रथमस्य तृतीये चतुर्दशो वर्गः ।

कद्धनूनंकधप्रियःपितापुत्रंनहस्तयोः ।

दधिध्वेवृक्तबर्हिषः ॥ १ ॥

कत् । ह । नूनम् । कधऽप्रियः । पिता । पुत्रम् । न । हस्तयोः ।

दधिध्वे । वृक्तऽबर्हिषः ॥ १ ॥

स्कन्दस्वामीयम् ।

कच्छब्दः कदेत्यस्य पर्यायः । हं नूनमिति पदपूरणौ । कदा हे कध-
प्रियः ! । कमुदकं, तद् दधाति धारयतीति कधो मेघः । स प्रियो येषां ते
कर्धप्रियः ! । व्यत्ययेनैकवचनं द्रष्टव्यम् । अथवा कध आदित्यः, उदकस्य
धारयितृत्वात्, प्रजापतिना वा प्रकाशाद्यर्थे निहितत्वात् । 'प्रीञ् तर्पणे' ।
तर्पयिता प्रियः । आदित्यस्तर्पयिता येषां ते कधप्रियैः । मरुतो हि वर्षासु
रश्म्याद्वैतरुदकैरादित्येन तर्प्यन्ते । तेषां सम्बोधनं हे कधप्रियः ! । पिता
पुत्रं न हस्तयोः । यथा पिता बालकं पुत्रं लाळयन् हस्तयोर्धारयति, एवं
दधिध्वे लाळयन्तो धारयिष्यथ । कम् । सामर्थ्यादस्मान् । कदास्मान् लाळ-
यन्तो धारयिष्यथेत्यर्थः । हे वृक्तबर्हिषः । सर्वैर्मनुष्यैर्वृक्तमास्तीर्णं बर्हिर्येषां ते
वृक्तबर्हिषः । सर्वमनुष्यैः कृतयागा इत्यर्थः । तेषां सम्बोधनं हे वृक्तबर्हिषः ॥ १ ॥

वेङ्कटमाधवीयम् ।

कद् नूनम् । सुखं पुरा स्तोत्रप्रीताः पिता पुत्रमिव हस्तयोरस्मान् दधिष्णे
यज्ञार्थं छिन्नवर्हिषो मरुतः! ॥ १ ॥

क॒नूनं॑क॒द्वा॒अर्थं॑गन्ता॒दिवो॑न॒पृथि॒व्याः ।

क॒वो॒गावो॑न॒रण्य॑न्ति ॥ २ ॥

क॒ । नून॑म् । क॒त् । वः । अ॒र्थम् । गन्त॑ । दि॒वः । न । पृ॒॒थि॒॒व्याः । क॒ । वः । गा॒वः । न । र॒ण्य॒न्ति ॥ २ ॥

स्कन्दस्वामीयम् ।

कत् नूनमिति पदपूरणः । क देशे कदा वा । वः । अर्थम् । ‘अगतावि’ त्यस्या(स्मादर्थो) गमनमुच्यते । युष्मार्कं गमनम् । क कदा वा यूयं गन्तास्थेत्यर्थः । किमुच्यते । येन पुनः पुनराह्वयमानाः । ग(ताः)न्त) दिवो न पृथिव्याः । द्वितीयार्थे षष्ठ्येषा । गच्छथ द्युलोकान् पृथिवीम् । एतदुक्तं भवति — स्वस्मिन् स्थाने नूनमसन्निहिता एव स्थ, येनाह्वयमाना अपि नागच्छथेति । क वो गावः । अश्वा अत्र गाव उच्यन्ते । क वा युष्मार्कं स्वभूता गन्तारोऽश्वाः । न रण्यन्ति न रमन्ते । एतदुक्तं भवति — सर्वत्रैव वोऽश्वा रमन्ते । अतोऽस्मत्समीपं किं नागच्छथेति ॥ २ ॥

वेङ्कटमाधवीयम् ।

क नूनम् । क सम्प्रति यूयं स्थ । क. वो गमनं भवति । गच्छत द्युलोकात् । इहागताश्च न गच्छत पृथिव्याः । क युष्मान् पशूनिव रमयन्ति ॥ २ ॥

क॒वः॑सु॒म्नान॑व्यां॒सिम॑रुतः॒क॒सु॒वि॒ता ।

को॒३वि॒श्वानि॒सौभ॑गा ॥ ३ ॥

क॒ । वः । सु॒म्ना । न॒व्यां॒सि । म॑रुतः । क॒ । सु॒वि॒ता । को॒३इति॑ । वि॒श्वानि॑ । सौभ॑गा ॥ ३ ॥

स्कन्दस्वामीयम् ।

क अन्यत्र । वः युष्माकम् । सुम्ना । सुम्नमिति सुखनाम । परिचर्या-
सुखानि । नव्यांसि नवतराणि अस्माभिरनुत्पादितपूर्वाणि । यदिच्छया यूय-
मन्यत्र गताः । हे मरुतः ! क सुविता । सुवितशब्दः सुगतवचनः । क वा
सुगतानि स्थानानि । यत्र च पुनः पुनर्गम्यते, तत् सुगतं भवति । अतो-
ऽनेन गमनौचित्यं प्रतिपाद्यते । कान्यत्र भवतामुचितं गमनमित्यर्थः । को
विश्वानि सौभगा । विश्वमिति बहुनाम । भग इति धननाम । शोभनानि
धनानि सुभगानि । सुभगान्येव सौभगानि । स्वार्थिकस्तद्धितः । क वाऽन्यत्र
बहूनि शोभनानि हविर्लक्षणानि धनानि । कान्यत्र परिचर्यातिरेके सुखं
(वा गमनौ) चित्यं वा हविरतिरेको वा, येनास्मत्समीपं नागच्छथेति
समस्तार्थः ॥ ३ ॥

वेङ्कटमाधवीयम् ।

क वः सुम्ना । क वः सुखानि नवतराणि मरुतः ! । क वा शोभनगमनानि
कल्याणानि । अत्र यास्कः— “सुविते सु इते सूते सुगते प्रजायामिति वे”ति । क वा
वः सर्वाण्येव सौभगानि ॥ ३ ॥

ययूयं॑पृ॒श्निमा॑तरो॒मर्ता॑सः॒ स्यात॑न ।

स्तो॒तावो॑अ॒मृतः॑स्यात् ॥ ४ ॥

यत् । यूयम् । पृ॒श्निऽमा॒तरः । मर्ता॑सः । स्यात॑न । स्तो॒ता ।

वः । अ॒मृतः । स्यात् ॥ ४ ॥

स्कन्दस्वामीयम् ।

यच्छब्दो यदिशब्दस्यार्थे । यदि । यूयं हे पृश्निमातरः ! । पृश्निवर्णा
गौः पृश्निः, सा माता येषां ते पृश्निमातरः । कुत एतत् । “गोमातरो
यच्छुभयन्ते अङ्गिभिरि”ति दर्शनात् । अथवा पृश्निर्गौरिति उभे अपि बु-
नामनी । द्यौर्माता येषां ते पृश्निमातरः । मर्तासः मनुष्याः । स्यातन भवेत् ।
स्तोता वः अस्मदादिः । अमृतो देवः स्यात् । ततः सर्वकामान् युष्माकं संव-
र्धयेदिति वाक्यशेषः । कुत एतत् । साकाङ्क्षत्वात्, ‘यदमे ! स्यामहं त्वं,’
‘यदिन्द्र यावतस्त्वम्’ इत्यादिषु चैवंरूपेषु दृष्टत्वात् । अथवा यदिति वचनात्

तत इत्येतत् तृतीय एव पादेऽध्याहर्तव्यम् । यदि यूयं मर्तासो मनुष्याः स्या-
तन, ततो युष्मत्प्रसादेन स्तोता वः अमृतः मरणवर्जितः स्यादिति । एतदुक्तं
भवति — यूयं चेन्मनुष्या अभविष्यत अवश्यमीदृशीभिः स्तुतिभिः प्राप्तस्यत
फलेन स्तोतारं समयोजयिष्यत । देवास्तु भवन्तः । अतो वयं न जानीमः ।
किं यूयं प्रसस्त्यथ, न, फलेन वा स्तोतारं संयोजयिष्यथ, नेति ॥ ४ ॥

वेङ्कटमाधवीयम् ।

यद् यूयम् । यद्यपि यूयं पृश्निमातरो मर्ता भवेत्, तथापि युष्माकं स्तोता
भवत्यमृत इति ॥ ४ ॥

मावो मृगो न यवसे जरिता भूदजोष्यः ।

पथा यमस्य गादुप ॥ ५ ॥

मा । वः । मृगः । न । यवसे । जरिता । भूत् । अजोष्यः ।

पथा । यमस्य । गात् । उप ॥ ५ ॥

स्कन्दस्वामीयम् ।

मेति प्रतिषेधार्थो भूदित्येतेन सम्बन्धयितव्यः । व इत्यापि षष्ठ्यन्तो
जरितेत्येतेन सम्बन्धयितव्यः । मृगो न यवसे । यवसशब्दः सस्यवचनः ।
सामर्थ्याच्चात्रान्तर्णीतमत्वर्थः । यथा सस्यवति देशे सस्यविनाशको मृगः सर्व-
स्याप्रियः, एवं वो जरिता । जरितेति स्तोतृनाम । युष्माकं स्तोतास्मदादिः ।
मा भूदजोष्यः अप्रियः । कस्य । सामर्थ्यात् सर्वस्य । सर्वस्यैव प्रियोऽस्तिव-
त्यर्थः । एतत्तावज्जीवतः स्तोतुराशस्यते । मरणोत्तरकालमपि । पथा यमस्य ।
यम आदित्यस्तस्य यः पन्थाः देवयानस्तेन । गादुप उपगच्छतु । देवया-
नेन पथा स्वर्गलोकमुपगच्छत्वित्यर्थः । अथवा व इत्येतदजोष्य इत्यनेन सम्ब-
ध्यते । पथा यमस्येत्यपि यमशब्दो यज्ञवचनः । गादित्यपि मध्यमपुरुषबहु-
वचनस्य स्थाने प्रथमपुरुषैकवचनम् । मा कदाचिदपि स्तोता युष्माकमप्रिये ।
भूत् । किं तर्हि । सर्वदेव यज्ञस्य यो नियतः पन्थास्तेनोपगच्छत स्तोतार-
मित्यर्थः ॥ ५ ॥

वेङ्कटमाधवीयम् ।

मा वो मृगः । मा भूद् युष्माकं मृग इव यवसे स्तोतासेव्यः, मा चोपगमद् यमस्य पथा । नोपगच्छतु मृतो वैवस्वतस्य पथेति ॥ ५ ॥

इति प्रथमस्य तृतीये पञ्चदशो वर्गः ॥

मोषुणःपरापरा^१निर्ऋतिर्दुर्हणावधीत् ।

पदीष्टतृष्ण्यासह ॥ ६ ॥

मो इति । सु । नः । पराऽपरा । निःऽऋतिः । दुःऽहना ।
वधीत् । पदीष्ट । तृष्ण्या । सह ॥ ६ ॥

स्कन्दस्वामीयम् ।

मो इति निपातः समाहारो निपातान्तरं वा मेत्यस्यार्थे । सु इति पद-
पूरणः । मा नः अस्मान् परापरा अत्यन्तपरा । युष्मत्पसादादेव दूरवर्तिनी
त्यर्थः । निर्ऋतिः मृत्युदेवता । दुर्हणा । दुःखं हन्तीति दुर्हणा । मा वधीत् ।
किन्तर्हि । पदीष्ट । 'प(दूढ ? द) गतौ' । शुद्धोऽपि चात्र सोपसर्गार्थे द्रष्टव्यः ।
अस्मत्सोपगच्छतु । अथवा परापरेत्येतत् पदीष्टेत्येतेन सम्बध्यते । परापरा
गच्छतु, दूरं गच्छत्वित्यर्थः । न च केवला । किन्तर्हि । तृष्ण्या सह । तृष्णा
नाम निर्ऋतेर्दुहिता । अन्यायेन वार्थामिलाषः तृष्णा । तया सह ॥ ६ ॥

वेङ्कटमाधवीयम् ।

मो षु णः । मैषास्मानघोऽघो दुःखेन हन्तव्यं दारिद्र्यं वधीत् । सा निर्ऋति-
मदीयया तृष्ण्या सह पततु । धनसञ्जावे हि तृष्णा विनश्यति ॥ ६ ॥

सत्यं त्वेषा अमवन्तो धन्वश्चिदा रुद्रियासः ।

मिह कृण्वन्त्यवाताम् ॥ ७ ॥

सत्यम् । त्वेषाः । अमऽवन्तः । धन्वन् । चित् । आ । रुद्रि-
यासः । मिहम् । कृण्वन्ति । अवाताम् ॥ ७ ॥

स्कन्दस्वामीयम् ।

सत्यमेतत् । त्वेषाः दीप्ताः मरुतः । अमवन्तः । अमशब्द आत्म-
पर्यायः । आत्मवन्तः, यत्नवन्त इत्यर्थः अथवा (अम) गत्यादिषु । गमनवन्तः

अथवा 'अम रोगे' । शत्रूणां रोगवन्तः रोगभूताः उच्छेदका इत्यर्थः । धन्व-
ञ्चिदा । धन्वेत्यन्तरिक्षनाम । चिच्छब्दोऽप्यर्थे । आ इत्याकार उपसर्गो-
ऽध्यर्थे । अन्तरिक्षेऽप्यधि । निरालम्बनस्यान्तरिक्षस्याप्युपरीत्यर्थः । रुद्रियासः ।
अपत्येऽर्थे धप्रत्ययो द्रष्टव्यः । रुद्रपुत्राः । (मिहम्) । सेचनाद् मिहः वृष्टि-
रुच्यते । ताम् । कृण्वन्ति अवातां वातवर्जितां, वातेनानपहार्याम् । निराल-
म्बनेऽप्यन्तरिक्षे स्थिता निवातं वर्षन्तीत्यर्थः । अथवा धन्वेति मरुदेश उच्यते ।
तस्याप्युपरि वृष्टिं कुर्वन्ति । अत्यन्तनिरुदकानपि देशान् वृष्ट्योदकवतः
कुर्वन्तीत्यर्थः ॥ ७ ॥

वेङ्कटमाधवीयम् ।

सत्यं त्वेषाः । सत्यं दीप्ता बलवन्तो निरुदकेऽपि देशे रुद्रपुत्रा वृष्टिं कुर्वन्ति
निरन्तरम् ॥ ७ ॥

वा॒श्रे॒व॒वि॒द्यु॒न्मि॒मा॒ति॒व॒त्सं॒न॒मा॒ता॒सि॒ष॒क्ति॒ ।

य॒देषां॑वृ॒ष्टि॒रस॑र्जि ॥ ८ ॥

वा॒श्रा॒ड॒इ॒व । वि॒द्युत् । मि॒मा॒ति॒ । व॒त्सम् । न । मा॒ता । सि॒-
स॒क्ति॒ । यत् । ए॒षा॒म् । वृ॒ष्टिः । अ॒स॒र्जि ॥ ८ ॥

स्कन्दस्वामीयम् ।

विद्युत् यथा वाश्रा वाशनशीला अभिनवप्रसूता गौस्तद्वत् । मिमाति ।
मिमातिः शब्दकर्मा । मेघान् स्फोटयति, गर्जितलक्षणं शब्दं करोति । वत्सं न
माता । यथा च माता वत्सं तद्वत् । सिषक्ति सेवते । उपगच्छतीत्यर्थः ।
कम् । सामर्थ्यान्मेघं वा मरुतो वा । कदा । उच्यते । यत् यदा । एषां
मरुतां स्वभूता वृष्टिः । असर्जि सृज्यते क्षिप्यते । यदैते मरुतः वर्षन्तीत्यर्थः
॥ ८ ॥

वेङ्कटमाधवीयम् ।

वाश्रेव । प्रसूता धेनुरिव विद्युद् गर्जितशब्दं करोति, वत्समिव माता सचते
कोकं, यदेभिर्मरुद्भिर्वृष्टिः सृज्यते ॥ ८ ॥

दिवा॑चित्तमः॒ कृ॒ण्वन्ति॒ पर्जन्ये॑नोदवा॒हेन॑ ।

यत्पृ॒थि॒र्वी॒व्यु॒न्दन्ति॑ ॥ ९ ॥

दिवा॑ । चित् । तमः । कृ॒ण्वन्ति॒ । पर्जन्ये॑न । उद॒ऽवा॒हेन॑ ।

यत् । पृ॒थि॒र्वीम् । वि॒ऽउ॒न्दन्ति॑ ॥ ९ ॥

स्कन्दस्वामीयम् ।

दिवा चित् तमः कृण्वन्ति । दिवापि तमः कुर्वन्ति मरुतः । पर्जन्येनोदवाहेन उदकवाहिना । उदकवता मेघेनादित्यं छादयन्तो दिवापि तमः कुर्वन्तीत्यर्थः । कदा । उच्यते । यत् यदा । पृथिवीं व्युन्दन्ति विविधं क्लेदयन्ति । यदा वर्षन्तीत्यर्थः ॥ ९ ॥

वेङ्कटमाधवीयम् ।

दिवा चित् । अङ्गयप्यन्धकारं कुर्वन्ति पर्जन्येनोदकवाहेन यदा पृथिवीं क्लेदयन्ति ॥ ९ ॥

अध॑स्वनान्म॒रुतां॒ विश्व॑मास॒न्नपार्थि॑वम् ।

अरे॑जन्त॒ प्रमा॑नु॒षाः ॥ १० ॥

अध॑ । स्वन॒ात् । म॒रुता॑म् । विश्व॑म् । आ । स॒न्न । पार्थि॑वम् ।

अरे॑जन्त । प्र । मा॒नु॒षाः ॥ १० ॥

स्कन्दस्वामीयम् ।

अधशब्दः पदपूरणः, अपिचेत्यस्य वार्थे । अपिच स्वनात् शब्दादपि । मरुताम् । विश्वं सर्वम् । आकारस्तु पदपूरणः । सन्न सदनं पार्थिवं पृथिव्यां भवम् । अरेजन्त प्र मानुषाः । मानुषाश्च प्रारेजन्त । भ्यसते रेजत इति भयवेपनयोः । प्रकर्षेण बिभ्यति भयेन कम्पन्ते । मनुष्यग्रहणं चात्र जङ्गममात्रोपलक्षणार्थम् । शब्दादपि मरुतां सर्वस्थावरजङ्गमं च प्रकर्षेण बिभेति भयेन कम्पत इत्यर्थः ॥ १० ॥

वेङ्कटमाधवीयम् ।

अध स्वनात् । अनन्तरं मरुतां च स्वनात् पार्थिवं विश्वं सन्नारेजताकम्पत । सीदन्त्यस्मिन्निति सन्न गृहम् । प्रकर्षेण मानुषाश्चारेजन्त ॥ १० ॥

इति प्रथमस्य तृतीये षोडशो वर्गः ॥

मरुतो वीलुपाणिभिश्चित्रारोधस्वतीरनु ।

यातेमखिद्रयामभिः ॥ ११ ॥

मरुतः । वीलुपाणिभिः । चित्राः । रोधस्वतीः । अनु ।

यात । ईम् । अखिद्रयामभिः ॥ ११ ॥

स्कन्दस्वामीयम् ।

मरुतः ! । वीलुपाणिभिः । वीलुशब्दोऽत्र दृढवचनः । पाणिशब्दो-
ऽत्राश्वानामग्रपादे खुरे वा वर्तते । दृढाग्रपादैः दृढखुरैर्वा । चित्रा रोधस्वती-
रनु । रोधस्वत्य इति नदीनाम । अनुशब्दोऽपि लक्षणे कर्मप्रवचनीयः प्रति-
शब्देन समानार्थः । विचित्रा नदीः प्रति । यात गच्छत । ईमिति पदपूरणः ।
अखिद्रयामभिः । अखिन्नगामिभिरश्वैः । सर्वदाश्रान्तैरश्वैरित्यर्थः । यज्ञेष्वग-
च्छन्तः क्रीडार्थं विचित्रा नदीरपि प्रतिगच्छतेति समस्तार्थः ॥ ११ ॥

वेङ्कटमाधवीयम् ।

मरुतो वीलुपाणिभिः । मरुतः ! दृढैः पाणिभिः सह चित्रा नदीर्लक्षीकृत्य
ताः पूरयितुं यात अच्छिद्रैर्गमनैः ॥ ११ ॥

स्थिरावः सन्तु नेमयोरथा अश्वास एषाम् ।

सुसंस्कृता अभीशवः ॥ १२ ॥

स्थिरा । वः । सन्तु । नेमयः । रथाः । अश्वासः । षाम् ।

सुसंस्कृताः । अभीशवः ॥ १२ ॥

स्कन्दस्वामीयम् ।

स्थिराः अविचलाः । वः युष्माकं स्वभूताः । सन्तु नेमयः रथचक्रधाराः
रथाश्च अश्वाश्च । एषां रथानां सम्बन्धिनः सुसंस्कृताः सुष्ठु संस्कृताः । अभी-
शवः अश्वप्रग्रहाः । भवतामागच्छतां सर्वाण्यागमनसाधनानि सुदृढानि भव-
न्वित्यर्थः ॥ १२ ॥

वेङ्कटमाधवीयम् ।

स्थिरा वः सन्तु । आगच्छतां भवतां रथनेमयः स्थिराः सन्तु । अथ परोक्षः ।
रथा अश्वाद्यैषां स्थिराः सन्तु । सुसंस्कृताश्चाश्वप्रग्रहा भवन्तु ॥ १२ ॥

अच्छावदातनागिराजरायैब्रह्मणस्पतिम् ।

अग्निमित्रं न दर्शतम् ॥ १३ ॥

अच्छ । वद । तना । गिरा । जरायै । ब्रह्मणः । पतिम् । अ-
ग्निम् । मित्रम् । न । दर्शतम् ॥ १३ ॥

स्कन्दस्वामीयम् ।

अच्छ वद अच्छशब्द आप्तुमित्यस्यार्थे । आत्मन एवायमन्तरा-
त्मनः प्रेषः । हे अन्तरात्मन् ! आप्तुं वद । कान् । प्रकरणान्मरुतः ।
केनाप्तुम् । तना । धननामैतत् । हविल्क्षणेन धनेन । गिरा जरायै । गी-
रिति वाङ्नाम । जरायै । जरतेः स्तुतिकर्मणः । तृतीयायाश्च स्थाने चतुर्थी ।
वाचा स्तुतिलक्षणया । युष्मानहं हविषा स्तुत्या च व्याप्तवानित्येतन्मरुतो
वदेत्यर्थः । अथवा । अच्छावदेत्यच्छ अभेः स्थाने । अभिवद स्तुहीत्यर्थः ।
तना । हेतावियं तृतीया । धनेन हेतुना । धनलाभार्थमित्यर्थः । केन वा
स्तवानि । उच्यते । गिरा जरायै । वाचा स्तुतिलक्षणया । कथमच्छा
वदानि । उच्यते । ब्रह्मणस्पतिम् अग्नि मित्रं न । नशब्द उपमार्थीयस्त्रिमि-
रप्येतैः सम्बन्धयितव्यः । ब्रह्मणस्पतिमिव च अग्निमिव च मित्रमिव च । कीदृशं
मित्रम् । दर्शतम् । दर्शनीयम् । अथवा दर्शतमिति मरुतां गणाभिधानं न
मित्रस्य । गणाभिप्रायञ्चैकवचनम् । अच्छावद दर्शनीयं मरुतां गणमिति ॥

वेङ्कटमाधवीयम् ।

अच्छावद । अभिवदत तया गिरा स्तोतुं ब्रह्मणस्पतिमग्नि मित्रमिव च
दर्शनीयं मारुतं गणम् ॥ १३ ॥

मिमीहि श्लोकमास्येपर्जन्यहवततनः ।

गायगायत्रमुक्थ्यम् ॥ १४ ॥

मिमीहि । श्लोकम् । आस्ये । पर्जन्यः ऽहव । ततनः । गाय ।
गायत्रम् । उक्थ्यम् ॥ १४ ॥

स्कन्दस्वामीयम् ।

मिमिहीत्यन्तरात्मनः प्रैषः निर्मिमीष्व कुरु हे अन्तरात्मन् ! । श्लो-
कम् । वाङ्मनमैतत् । स्तुतिलक्षणं शब्दम् । आस्ये । तृतीयार्थे सप्तम्येषा ।
आस्येनात्मीयेन वदनेन । निर्माय च पर्जन्य इव ततनः । यथा पर्जन्यः
स्वशब्दं विस्तारयति तद्वद् विस्तारय । विस्तारितेन च तेन गाय गायत्रम् ।
गायतिरर्चति कर्मा । स्तुहि गायत्रं स्तुत्यमुक्थ्यं प्रशस्यम् । एकवचननि-
र्देशात् प्रकरणादुत्तरस्याश्चर्चि दर्शनान्मारुतगणम् ॥ १४ ॥

वेङ्कटमाधवीयम् ।

मिमिहि श्लोकम् । निर्मिमीहि पूर्वं श्लोकमास्ये । अथ तं पर्जन्य इव वृद्धिं
विस्तारय । गाय गायत्रं च सामोक्त्याहं स्तोतः ॥ १४ ॥

वन्दस्व मारुतं गणं त्वेषं पनस्युमर्किणम् ।

अस्मे वृद्धा असन्निह ॥ १५, १७ ॥

वन्दस्व । मारुतम् । गणम् । त्वेषम् । पनस्युम् । अर्किणम् ।

अस्मे इति । वृद्धाः । असन् । इह ॥ १५ ॥

स्कन्दस्वामीयम् ।

वन्दस्व मारुतं गणम् । त्वेषं दीप्तम् । पनस्युं स्तुतिकामिनमित्यर्थः ।
अथवा पनस्यतिरर्चतिकर्मा । स्तुत्यमित्यर्थः । अर्किणं स्तोतृप्रयुक्तैर्गुणैर्मन्त्र-
वन्तमन्नवन्तं वा । किं कारणम् । यस्माद् अस्मे अस्माकं स्वभूते वृद्धाः वीर्येण
परिवृद्धाः मरुतः असन् नित्यं भवन्ति इह कर्मणि । यस्मादस्मदीये कर्मणि
(अस्मत्कर्मणि ?) नित्यं मरुतः सन्निहिता भवन्ति, तस्माद् वन्दस्व मारुतं
गणमिति समस्तार्थः । अथवा वन्दस्व मारुतं गणमित्यर्धर्च एव समाप्तं वा-
क्यम् । तृतीयस्तु पाद आंशीः, भिन्नमेव वाक्यम् । मरुतां प्रसादेनास्माकं
परिवृद्धा असन् भवन्तु । काः । सामर्थ्यात् सम्पदः ॥ १५ ॥

वेङ्कटमाधवीयम् ।

वन्दस्य मारुतम् । स्तुहि मारुतं गणं दीप्तं स्तुतिकामं शस्त्रवन्तम् । अस्मासु
भवन्तु प्रवृद्धा इह मरुतः ॥ १५ ॥

इति प्रथमस्य तृतीये सप्तदशो वर्गः ॥

प्रयदित्थापरावतःशोचिर्नमानमस्यथ ।

कस्यक्रत्वामरुतःकस्यवर्षसाकंयाथकंहधूतयः ॥ १ ॥

प्र । यत् । इत्था । परावतः । शोचिः । न । मानम् ।

अस्यथ । कस्य । क्रत्वा । मरुतः । कस्य । वर्षसा । कम् । याथ ।

कम् । ह । धूतयः ॥ १ ॥

स्कन्दस्वामीयम् ।

यत् ये मरुतः यूयम् । इत्था सत्यनामैतत् । सत्यमेव । परावतः
पूरात् । शोचिर्न । शोचिर्दीप्तिरुच्यते । यथा अग्निरादित्यो वा सर्वतः स्व-
र्गसि प्रास्यत्येवं मानं वृद्धिद्वारेण सर्वस्य निर्मातारं मेघं प्रास्यथ प्रक-
र्षेण सर्वत्र क्षिपथ । अथवा मानो गर्व उच्यते । शोचिरित्यपि प्रथमान्तं
क्षेप्तृवचनम् । क्षिप्यमाणवचनम् । यथा अग्निरादित्यस्य वा शोचिर्दीप्तिर्दू-
रात् तमांसि प्रास्यत्येवं यूयं शत्रूणां मानं गर्वं दूरात् प्रास्यथ क्षिपथ, नाशं
गमयथेत्यर्थः । यच्छब्दश्रुतेस्तच्छब्दोऽध्याहर्तव्यः । ते । कस्य क्रत्वा ।
हेतावियं तृतीया । कस्य यजमानस्य कर्मणा हेतुना । कस्य वा वर्षसा रू-
पेण । कं वा यजमानं प्रति । याथ गच्छथ । कम् । सुखनामैतत् । क्रिया-
विशेषणञ्चैतद् द्रष्टव्यम् । सुखमक्लेशेनेत्यर्थः । निपातो वा । कंशब्दः पद-
पूरणः । हे धूतयः ! कम्पयितारः ! शत्रूणाम् । यत् कर्म कुर्वन्तं यद्वरूपं
वा यं वा यजमानं प्रति यूयमक्लेशेन गच्छथ, तं मङ्गं कथयत । सुखमह-
मपि तत्कर्मा तद्रूपः स एव च भवामीत्यागमनविलम्बनादुपालम्भोऽयम् ॥ १ ॥

वेङ्कटमाधवीयम् ।

प्रयदित्था । प्रास्यथेत्यं मरुतो दूराद् यत् तेज इवात्मीयं शब्दं, सत् कस्य
कर्मणा मरुतः । केन वा वेष्टिताः । कं च देशं यूयं याथ, कं वा तत्र पुरुषं हे कम्प-
यितारः ! ॥ १ ॥

स्थिरावःसन्त्वायुधापराणुदेवीकूतप्रतिष्कभे ।

शुक्माकमस्तुतविषीपनीयसीमामर्त्यस्यमायिनः ॥ २ ॥

स्थिरा । वः । सन्तु । आयुधा । पराऽनुदे । वीळु । उत ।
 प्रतिष्कभे । युष्माकम् । अस्तु । तविषी । पनीयसी । मा । मर्त्यस्य ।
 मायिनः ॥ २ ॥

स्कन्दस्वामीयम् ।

स्थिरार्थविचलानि नित्यसन्निहितानि वः सन्त्वायुधा आयुधानि ।
 किमर्थम् । पराणुदे । 'नुद प्रेरणे' । अस्मच्छत्रूणां प्रेरणाय स्वस्थानादपका-
 लनाय । वीळु । दृढमभेद्यमेकचित्तमत्रोच्यते । एकचित्तं चास्त्वित्यर्थः । किं
 तत् । सामर्थ्यात् सेनालक्षणं बलम् । न च पराणुद एव केवलाय । किन्तर्हि ।
 उत प्रतिष्कभे । 'ष्टभि ष्कभि प्रतिबन्धे' । प्रतिबन्धायापि शत्रूणाम् । एत-
 दुक्तं भवति । सर्वस्यैव द्विविधा शत्रवः उच्छेद्या उच्छेदका वा । तत्र ये-
 ऽस्माकमुच्छेद्याः शत्रवः, तेषां स्थानादपकालनाय, ये उच्छेदकास्तेषां प्रति-
 बन्धाय युष्माकमायुधानि नित्यं सन्निहितानि सन्तु । सेनालक्षणं चाभेद्य-
 मस्त्विति । अथवा वीळू इति दीर्घत्वदर्शनादायुधानां च प्रकृतत्वात् समाना-
 भिकरणप्रथमाबहुवचनान्तो वीळुशब्द इति व्याख्यातव्यम् । स्थिराणि चायु-
 धानि वीळूनि चेति । अस्मच्छत्रूणामपकालनाय प्रतिबन्धाय च नित्यसन्नि-
 हितानि दृढानि च युष्माकमायुधानि भवन्त्वित्यर्थः । अथवा वीळू इत्युकारस्य
 प्रगृह्यदर्शनाद् वीळुशब्दो द्विवचनान्तः । स्थिराणि च आयुधानि भवन्त्वस्म-
 च्छत्रूणां पराणुदाय । किञ्च, वीळू उत वीळू चास्ताम् । कौ । द्विवचननिर्देशाद्
 युद्धोपकरणाद्येषुधी वा रथाश्वौ वा । किमर्थम् । प्रतिष्कभे प्रतिबन्धनायाप-
 नयनाय धारणा(ये?य वे)त्यर्थः । कस्य । सामर्थ्याद् रिपूणां वा युष्माकं वा
 रथस्थानाम् । पदकाराभिप्रायश्चैवं सति पर्येष्यः । किञ्च, युष्माकमस्तु
 तविषी पनीयसी मा । अस्त्वित्येतन्मेत्यनेन सम्बन्धयितव्यः । तत्सम्बन्धाच्च
 लुङर्थे लोट् द्रष्टव्यः । तविषीति बलनाम् । पनीयसीति पनतेः स्तुत्यर्थस्य
 तृजन्तस्यातिशयप्रत्यये रूपम् । व्यत्ययेनात्र तृच् कर्मणि द्रष्टव्यः । युष्माकं
 स्वभूतं बलमतिशयेन स्तोतव्यम् । मा अस्तु मा भूत् । कस्य । मर्त्यस्य
 मायिनो मायावतः । युष्मद्बलमशठस्यैवातिशयेन स्तुत्यतां प्रतिपद्यतां, मा
 शठस्येत्यर्थः ॥ २ ॥

वेङ्कटमाधवीयम् ।

स्थिरा । स्थिराणि युष्माकं सन्त्वायुधानि शत्रूणां प्रेरणाग । अपि च दृढं च प्रतिष्कम्भितुं युष्माकमस्तु बलमतिशयेन स्तोतव्यम् । मा मायावतो मर्त्यस्यऽयज-मानस्य ॥ २ ॥

पराहयत्स्थिरंहथनरोवर्तयथागुरु ।

वियाथनवनिनःपृथिव्याऽव्याशाःपर्वतानाम् ॥ ३ ॥

परा । ह । यत् । स्थिरम् । हथ । नरः । वर्तयथ । गुरु ।

वि । याथन । वनिनः । पृथिव्याः । वि । आशाः । पर्वतानाम् ॥

स्कन्दस्वामीयम् ।

परेत्युपसर्गः हथेत्याख्यातेन सम्बन्धयितव्यः । हशब्दः पदपूरणः । यत् स्थिरमविचलं स्वस्मात् प्रदेशाच्चालयितुमशक्यम् । यच्छब्दश्चुतेस्तच्छब्दो-ऽध्याहार्यः । तद् । यूयं पराहथ स्वप्रदेशस्थितं मुष्टिभिश्चूर्णयथ । हे नरो मनुष्याकारा मरुतः ! । यत्तु स्वस्मात् प्रदेशाच्चालयितुमशक्यं तद् वर्तयथ प्रलोपयथेत्यर्थः । गुरु उर्वपि दुष्प्रलोपमपीत्यर्थः । किञ्च, वियाथन विगच्छथ । लङ्घयथेत्यर्थः । किम् । वनिनः वृक्षान् । कुतः । पृथिव्याः, पृथिवीतः । भूमितः उड्डीय वृक्षानपि लङ्घयथेत्यर्थः । न च पृथिवीत एव केवला(त्?तः) । किन्तर्हि । व्याशाः । आशा इति दिङ्नाम । दिशोऽपि विगच्छथ पर्वतानां सम्बन्धिनीः । कः पुनः पर्वतानां दिग्भिः सम्बन्धः । दिक्षु पर्वता व्यव-तिष्ठन्ते । अथवा पर्वतानामिति द्वितीयार्थे षष्ठी । दिशः पर्वतांश्च विगच्छ-थेति । ऊर्ध्वं तिर्यक् च लङ्घनसमर्थाः स्थेत्यर्थः । अथवा वियाथनेति याति-रत्रान्तर्णीतण्यर्थो द्रष्टव्यः । विगमयथ वनिनः पृथिव्याः । भूमितो वृक्षानु-त्वनयथेत्यर्थः । व्याशाः पर्वतानाम् । आशाशब्दः इच्छावचनः । पर्वत इत्यपि मेघनाम । अस्माभिर्वाषितव्यमित्येवंरूपा आशा मेघानां विगमयथ नाशयथेत्यर्थः ॥ ३ ॥

वेङ्कटमाधवीयम् ।

परा ह । पराहथ यदा स्थिरं पर्वतादिकं, यदा वा नरः । गुरुभारमपि शिला-दिकं तृणमिव चलयथ, तदा पृथिव्या वृक्षान्मध्येन गच्छथ । तथोपरि च पर्वतानां दिशो मध्येन गच्छथ विविञ्चन्तः ॥ ३ ॥

नहि वः शत्रुर्विविदे अधिद्यवि न भूम्यां रिशादसः ।

युष्माकमस्तु तविषी तना युजारुद्रासो नूचिदाधृषे ॥ ४ ॥

नहि । वः । शत्रुः । विविदे । अधि । द्यवि । न । भूम्याम् ।

रिशादसः । युष्माकम् । अस्तु । तविषी । तना । युजा । रुद्रासः ।

नु । चित् । आऽधृषे ॥ ४ ॥

स्कन्दस्वामीयम् ।

नहि वः शत्रुः शतयिता विविदे विद्यते । अधि द्यवि दिव उपरि ।
दुलोक इत्यर्थः । नापि भूम्याम् । हे रिशादसः ! । रिशिर्हिसार्थः । ‘असु
क्षेपणे’ । रिशतोऽस्यन्तीति रिशादसः । हिंसितृणां प्रतिहिंसितार इत्यर्थः ।
तेषां सम्बोधनं हे रिशादसः ! । किञ्च, युष्माकमस्तु तविषी तना युजा ।
तनेति धननाम । युष्मदीयहविर्लक्षणेन धनेन युक्तमस्मदीयं हविरुपमुक्ता-
मित्यर्थः । हे रुद्रासः ! । पितृशब्दोऽयं सोऽयमित्यभिसम्बन्धात् पुत्रेषु
प्रयुक्तः । रुद्रपुत्रा इत्यर्थः । कुत एतत् । “रुद्रस्य ये मीद्वल्लुषः सन्ति पुत्रा”
इत्यादिषु मरुतां रुद्रपुत्रत्वदर्शनात् । किमर्थम् । नूचिदाधृषे । नु इति क्षिप्र-
नाम । चिच्छब्दः पदपूरणः । क्षिप्रमस्मच्छत्रूणां धर्षणायामिभवाय वा ।
अथवा नूचिदाधृष इत्येतत् पूर्वानपेक्षं भिन्नं वाक्यम् । नूचिच्छब्दश्चात्र
नशब्दस्यार्थे । “नूचित स भ्रष्टे जनो न रेषत्” इति यथा । नाधृषे नामि-
भवाय । कः । सामर्थ्याद् यूयं, प्रकृतत्वाद् वा तविष्याः । युष्मदीया
तविषी, यूयं युष्मदीयं वा बलं न कुतश्चिदभिभवं प्राप्नोतीत्यर्थः ॥ ४ ॥

वेङ्कटमाधवीयम् ।

नहि वः । न हि वः शत्रुर्जायते स्वर्गे नच भूम्यां रिशतामसितारः ! ।
युष्माकमस्तु बलं हविर्लक्षणेन धनेन सहायेन रुद्रपुत्राः ! क्षिप्रं शत्रूणामाधर्षणाय
॥ ४ ॥

प्रवेपयन्ति पर्वतान्विविश्रन्ति वनस्पतान् ।

प्रोआरत मरुतो दुर्मदा इव देवासः सर्वया विशा ॥ ५ ॥

प्र । वेपयन्ति । पर्वतान् । वि । विश्वन्ति । वनस्पतीन् । प्रो
इति । आरत । मरुतः । दुर्मदाऽइव । देवासः । सर्वया । विशा ॥

स्कन्दस्वामीयम् ।

प्रवेपयन्ति कम्पयन्ति पर्वतान् मरुतः । विविश्वन्ति । 'विचिर् पृथ-
ग्भावे' । पृथक् कुर्वन्ति उत्खनन्तीत्यर्थः । कान् । वनस्पतीन् । प्रत्यक्षकृतः
परोऽर्धर्चो भिन्नं वाक्यं पूर्वस्मादर्धर्चात् । प्रो आरत । अतिर्गत्यर्थः । प्राग-
च्छत हे मरुतः ! ! कथम् । दुर्मदा इव । यथा दुर्मत्ताः सन्तः प्रकर्षेण
हुंकारयन्तः आगच्छन्ति, तद्वत् । देवास. हे देवाः ! । मा च केवलाः ।
किन्तर्हि । सर्वया विशा । विट् इति मनुष्यनाम । सर्वया स्वपरिचारमनुष्य-
जात्या सह । सर्वैः परिचारकैः सहेत्यर्थः ॥ ५ ॥

वेङ्कटमाधवीयम् ।

प्रवेपयन्ति । प्रकम्पयन्ति शिलोच्चयान् । पृथक् कुर्वन्ति वनस्पतीन् । इत्थं मधु-
मत्ता इव प्रगच्छथ देवाः ! मरुतः ! सर्वैरनुचरैः सह ॥ ५ ॥

इति प्रथमस्य तृतीये अष्टादशो वर्गः ॥

उपोरथेषु पृषतीरयुग्ध्वं प्रष्टिर्वहतिरोहितः ।

आवोयामाय पृथिवी चिदश्रोदवीभयन्तमानुषाः ॥ ६ ॥

उपो इति । रथेषु । पृषतीः । अयुग्ध्वम् । प्रष्टिः । वहति ।
रोहितः । आ । वः । यामाय । पृथिवी । चित् । अश्रोत् । अवीभयन्त ।
मानुषाः ॥ ६ ॥

स्कन्दस्वामीयम् ।

उपो इत्येष निरित्येतस्य स्थानेनाख्यातेन सम्बन्धयितव्यः । स्वरथेषु
पृषतीः पृषद्वर्णा बडवाः । उपो अयुग्ध्वमिति । अस्मद्यज्ञागमनार्थं रथस्यै-
कस्य पृषतीः निरयुग्ध्वम् । न च केवलाः । किन्तर्हि । प्रष्टिर्वहति रोहितः ।
चतुर्वर्गस्य रथस्यैकस्य एकस्यामेव धुरि यः पार्श्वे द्वितीयो नियुज्यते, स

प्रष्टिरित्युच्यते । एकवाक्यताप्रसिद्ध्यर्थं यत्तच्छब्दावध्याहार्यौ । यः प्रष्टि-
र्वहति रोहितः रोहितवर्णः तं च । किं पुनः कारणं यत्तेनोद्दामहे । उच्यते ।
यस्मात् आ वो यामाय । व इति षष्ठी । यामायेति यामशब्दो रथवचनः ।
“विभुर्वा याम” इति यथा । षष्ठ्यर्थे चतुर्थी । तच्छब्दश्रुतेश्च शब्दमिति
वाक्यशेषः । युष्माकं स्वभूतस्य गच्छतो रथस्य शब्दश्च । पृथिवी । चि
च्छब्दः पदपूरणः । समस्ता पृथिवी । आ अश्रोत् मर्यादया शृणोति ।
अतस्तं वयमपि शुश्रुमह इत्यर्थः । अवीमयन्त बिभ्य (त ? ति) युष्मत्तः
(या)गमकुर्वन्तः अस्मद्विधा मानुषाः । (अथवा) आ वो यामायेति । व इति
‘प्रत्याङ्भ्यां श्रुवः पूर्वस्य कर्ता (१-४-४०) इत्येवं सम्प्रदानत्वात् सम्प्रदाने
चतुर्थी । यान्त्यसिन् देवा इति यामो यज्ञः । द्वितीयार्थेऽत्र चतुर्थी । युष्मभ्यं
यज्ञं समस्ता पृथिवी आ अश्रोत् आशृणोति प्रतिजानीते । यस्माद् युष्मान्
यक्ष्यामीत्येतन्न कश्चिन्नाभ्युपगच्छतीत्यर्थः । अतश्चान्यत्र व्यापृता मरुतः
कदाचिदस्मद्यज्ञं नागच्छेयुरपीत्येवमाशङ्किता युष्मद(ना)गमनाद् अवीमयन्त
बिभ्यत्यस्मद्विधा मानुषाः । यस्मादन्यव्यापृतानां युष्माकं स्वयज्ञेऽनागमनाद्
विभेमि, तस्माद् यत्नेन ब्रवीमि न्ययुग्ध्वं पृषतीर्बडवाः प्रष्टिं च रोहितमिति
समस्तार्थः ॥ ६ ॥

वेङ्कटमाधवीयम् ।

उपो रथेषु । यूयं रथेषु पृषद्वर्णा अश्वा उपायुङ्ध्वम् । प्रष्टिर्भूत्वा वहति रोहित-
वर्णोऽश्वस्तं चोपायुङ्ध्वम् । आशृणोति भवतां गमनाय पृथिवी । किं मरुत आग-
च्छन्तीति भयेन बिभ्यति च मानुषाः ॥ ६ ॥

आवोमक्षुतनायकरुद्रावोवृणीमहे ।

गन्तानूननोवसायथापुरेत्याकण्वायबिभ्युषे ॥ ७ ॥

आ । वः । मक्षु । तनाय । कम् । रुद्राः । अवः । वृणीमहे ।
गन्त । नूनम् । नः । अवसा । यथा । पुरा । इत्था । कण्वाय
बिभ्युषे ॥ ७ ॥

स्कन्दस्वामीयम् ।

वो युष्माकं स्वभूतं मक्षु क्षिप्रं प्रार्थयामह इत्यर्थः । तनाय । तनोत्य-
साविति तनः पुत्रादिसन्तानः । तदर्थम् । अथवा तनेति धननाम । धनार्थम् ।

कं सुखं हे रुद्राः ! रुद्रपुत्राः ! मरुतः ! अवः पालनम् आवृणीमहे प्रार्थयामहे । युष्माभिः पाल्यमानाः पुत्रादिसन्तानं धनं वा प्राप्स्याम इत्येवमर्थं युष्मदीयं पालनं क्षिप्रं प्रार्थयामहे इत्यर्थः । अत एतद् ज्ञात्वा गन्त (आ) गच्छत । नूनमिति पदपूरणः । नः । 'गत्यर्थकर्मणि द्वितीया —' (२-३-१२) इत्येवमेषा कर्मणि चतुर्थी एकवचनस्य स्थाने बहुवचनम् । मह्यम् । अवसा । 'इत्थम्भूतलक्षणे' (२-३-२१) इत्येवमेषा तृतीया । पालनेन सम्बद्धाः । यथा (पुरा) पूर्वेषु कालेषु । इत्था अमुतोऽन्तरिक्षात् । कण्वाय बिभ्युषे आशङ्कितयुष्मदागमनभीताय । यथैव पुरा, तद्वत् इदानीमपि पालहस्ता मां कण्वमाशङ्कितयुष्मदागमनभीतं प्रत्यमुतोऽन्तरिक्षादागच्छतेत्यर्थः ॥ ७ ॥

वेङ्कटमाधवीयम् ।

आ वो मक्षु । आवृणीमहे युष्माकं रुद्रपुत्राः । रक्षणं पुत्राय । तथा सति गच्छत सम्प्रत्यस्मान् रक्षणेन । यथा पुरान्येषामाह्वाने । एवं बिभ्युषे कण्वाय गच्छतेति ॥ ७ ॥

युष्मेषितो मरुतो मर्त्येषित आया नो अभ्व ईषते ।

वितं युयोत शवसा व्योजसा वि युष्माकाभिरुतिभिः ॥ ८ ॥

युष्माः ईषितः । मरुतः । मर्त्यः ईषितः । आ । यः । नः । अभ्वः । ईषते । वि । तम् । युयोत । शवसा । वि । औजसा । वि । युष्माकाभिः । उतिभिः ॥ ८ ॥

स्कन्दस्वामीयम् ।

हे मरुतः ! (युष्मेषितः मर्त्येषितः) युष्मत्प्रेषितो मर्त्यप्रेषितो वा । यो नो अभ्वः । महन्नामैतत् । महान् । आ ईषते । ईषति फणतीति गतिकर्मसु पाठाद् गत्यर्थोऽयम् । आगच्छति । कः । सामर्थ्याद्विसिता । तं वियुयोत । यौतिः पृथग्भावार्थः । पृथक् कुरुत । तमस्मत्तोऽपनयतेत्यर्थः । केन । शवसा सेनालक्षणेन । वि तम् (औजसा) युयोत । वि युष्माकाभिरुतिभिः यौष्माकीणैः पालनैश्च वियुयोत । किञ्चित् सेनालक्षणेन बलेन, किञ्चित् स्वशरीरबलेन, किञ्चित् पालनमात्रेणैवेत्यर्थः ॥ ८ ॥

वेङ्कटमाधवीयम् ।

युष्मेषितः । युष्माभिः प्रेषितो मरुतः ! मर्त्यैर्वा प्रेषितो यो महानस्मानाहि-
नस्ति, तं यूयं शवसास्मत्तः पृथक् कुरुत ओजसा ॥ ३ ॥ तथा यौष्माकीणैः परिरक्षणै-
श्चास्मानघतेति ॥ ८ ॥

असामिहिप्रयज्यवःकण्वंददप्रचेतसः ।

असामिभिर्मरुतभानऊतिभिर्गन्तावृष्टिनविद्युतः ॥ ९ ॥

असामि । हि । प्रयज्यवः । कण्वम् । दद । प्रचेतसः
असामिऽभिः । मरुतः । आ । नः । ऊतिऽभिः । गन्त । वृष्टिम् ।
न । विद्युतः ॥ ९ ॥

स्कन्दस्वामीयम् ।

सामि अर्धम् । न सामि असामि समग्रम् । किं तत् । सामर्थ्याद्
धनम् । प्रयज्यवः प्रकर्षेण यष्टव्याः ! मरुतः ! । कण्वम् । चतुर्थ्यर्थे द्विती-
यैषा । मद्यं कण्वाय । दद दत्त । हे प्रचेतसः ! प्रवृद्धज्ञानाः ! । किञ्च,
असामिभिः समग्राभिः । हे मरुतः ! । नः अस्मान् । ऊतिभिः पालनैः
सम्बद्धाः । आगन्त आगच्छत । समग्रपालनहस्ताः अस्मान् प्रत्यागच्छते-
त्यर्थः । कथम् । वृष्टिं न विद्युतः । यथा वृष्टिं मरुता व्याप्नुवत्यो विद्युत
आगच्छन्ति, तद्वत् ॥ ९ ॥

वेङ्कटमाधवीयम् ।

असामि हि । प्रकर्षेण यष्टव्याः ! प्रकृष्टज्ञानाः ! कण्वं हि मामसाधारणं मनु-
ष्येभ्यः पतिं हि दत्त । असाधारणैश्च पालनैरस्मानागच्छत वृष्टिमिव विद्युतः
शीघ्रम् ॥ ९ ॥

असाम्योजोविभृथासुदानवोसामिधूतयःशवः ।

ऋषिद्विषेमरुतःपरिमन्यवइषुनसृजतद्विषम् ॥ १० ॥

असामि । ओजः । विभृथ । सुदानवः । असामि । धूतयः ।
शवः । ऋषिऽद्विषे । मरुतः । परिऽमन्यवे । इषुम् । न । सृजत ।
द्विषम् ॥ १० ॥

स्कन्दस्वामीयम् ।

असामि ओजः शारीरं बलम् । बिभृथ धारयथ । हे सुदानवः ! ।
दानुशब्दो दातृवचनो दानवचनो वा । शोभनदातारः ! शोभनदानाः ! वा ।
न च केवलं शारीरमेव बलम् । किं तर्हि । असामि । हे धूतयः ! कम्पयि-
तारः ! शत्रूणां । शवः सेनालक्षणमपि बलम् । द्विविधेनापि बलेन उपेताः
स्थेत्यर्थः । यत एवम्, अतो ब्रवीमि । ऋषिद्विषे म(ति ? त्)प्रभृतीनाम् ।
ऋषीणां द्वेष्ट्रे । हे मरुतः ! । परिमन्यवे । मन्युरिति क्रोधनाम । परिगतो
मन्युर्येन स परिमन्युः । तस्मै परिमन्यवे क्रुद्धायेत्यर्थः । अथवा मन्युर्म-
न्यतेर्दीप्तिकर्मणः । दीप्तिरत्रोच्यते । परिगतदीप्तये स्वदीप्त्या ऐश्वर्यादिक्रिया
दीप्त्यापीत्यर्थः । इषुं न । यथा कश्चित् कस्मैचिदिषुं क्रुद्धः सृजेत्, तद्वत् ।
सृजत विसृजत क्षिपत । द्विषं सर्वलोकद्वेष्टारम् । तमृषीणां द्वेष्टारं नित्यक्रुद्धम्
ऐश्वर्यादिदीप्त्या वा दीप्तमपि सर्वलोकद्वेष्ट्यं कुरुतेत्यर्थः ॥ १० ॥

वेङ्कटमाधवीयम् ।

असाम्योजः । असाधारणं बलं बिभृथ शोभनदानाः । असाधारणं वेगं च
कम्पयितारः । । कण्वं मां यो द्वेष्टि तस्मै परितो मन्यमानाय शरमिव द्वेषं विसृ-
जतेति ॥ १० ॥

इति प्रथमस्थ तृतीये एकौनविंशो वर्गः ॥

अथ विंशो वर्गः ।

उत्तिष्ठ ब्रह्मणस्पते देवयन्तस्त्वेमहे ।

उपप्रयन्तु मरुतः सुदानव इन्द्र प्राशू र्भवासचा ॥ १ ॥

उत् । तिष्ठ । ब्रह्मणः । पते । देवयन्तः । त्वा । ईमहे ।
उप । प्र । यन्तु । मरुतः । सुदानवः । इन्द्र । प्राशूः । भव ।
सचा ॥ १ ॥

स्कन्दस्वामीयम् ।

सूक्तमुद्-ब्राह्मणस्पत्यम् । सूक्तमुत्तिष्ठेत्येतद् ब्रह्मणस्पतिदेवताकम्
यास्त्वत्रान्या मरुदाद्या देवताः श्रूयन्ते, ब्रह्मणस्पतिना सह यौगिकत्व-
मात्रविज्ञानेन नैघण्टुक्यस्ता बोद्धव्याः । अस्मद्यज्ञमागन्तुम् उत्तिष्ठ हे ब्रह्मण-
स्पते ! । देवयन्तः देवान् इच्छन्तो वयं त्वाम् ईमहे स्वयज्ञागमनं याचामहे ।
स्वयज्ञागमनमभ्यर्थयामहे इत्यर्थः । त्वया च सह उपप्रयन्तु मरुतोऽपि ।
सुदानवः शोभनदातारः शोभनदाना वा । त्वमपि हे इन्द्र ! प्राशूः प्रकर्षेण
क्षिप्रो भव । सचा सह ब्रह्मणस्पतिना ॥ १ ॥

वेङ्कटमाधवीयम् ।

उत्तिष्ठ । उत्तिष्ठ ब्रह्मणस्पते ! । देवानिच्छन्तस्त्वां याचामहे । त्वत्सहाया मरु-
तश्चोपगच्छन्तु सुदानाः । इन्द्र ! त्वं च क्षिप्रकारी भव सहायः ॥ १ ॥

त्वामिद्विसहस्रपुत्रमर्त्युपब्रूते धने हिते ।

सुवीर्यमरुत आस्वश्व्यं दधीत यो व आचके ॥ २ ॥

त्वाम् । इत् । हि । सहसः । पुत्र । मर्त्यः । उपब्रूते । धने ।
हिते । सुवीर्यम् । मरुतः । आ । सुअश्व्यम् । दधीत । यः । वः ।
आचके ॥ २ ॥

स्कन्दस्वामीयम् ।

त्वामपीन्द्र ! मर्त्यः उपब्रूते । आत्मानमेव कण्वः परोक्षरूपेण प्रति-
निर्दिशति । अयं कण्वनामा मनुष्यः उपगम्य ब्रूते । अस्मदीयं यज्ञं ब्रह्मण-
स्पतिना सहागच्छेत्येतदभ्यर्थयत इत्यर्थः । धने हविराख्ये हिते निहिते ।
वेद्यां हविर्निधायेत्यर्थः । अथवा धने हिते इति निमित्त एषा सप्तमी । प्रयो-
जनस्य च निमित्तत्वेन विवक्षा । धने हिते निमित्तभूते । हितं धनं लब्धु-
मित्यर्थः । एतद् ज्ञात्वा ब्रह्मणस्पतिना सुवीर्यं मरुत आस्वश्व्यम् । मरुत इति
साहचर्यादनुक्रान्ताः ब्रह्मणस्पतिः मरुतः इन्द्रः सहस्रपुत्र इत्येते चत्वा-
रोऽपि प्रतिनिर्दिश्यन्ते । आकारः समुच्चये, स्वश्व्यमित्यस्माच्च परो दृष्टव्यः ।

८४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता [अ० ३. वर्ग० २०.

हे मरुत्प्रभृतयः ! सुवीर्यं स्वश्र्वं च शोभनेन वीर्येणाश्वैश्चोपेतम् । दधीत ।
दधातिर्दानार्थः । लोट् मध्यमपुरुषबहुवचनं चैतद् द्रष्टव्यम् । दत्त । कस्मै ।
यो वः आचके कामयते । योऽस्मदादिर्युष्मान् प्रार्थयत इत्यर्थः । अथवा ।
दधीतिति दधातिर्धारण एव । लिङश्चैतदेकवचनम् । सुवीर्यं स्वश्र्वं च धनं
दधीत धारयेत्, यो व आचक इति । नचादत्तस्य धारणं सम्भवतीत्यर्थाद्
दानमेवानेन प्रार्थयत इति ॥ २ ॥

वेङ्कटमाधवीयम् ।

स्वामिद्धि । त्वामेव सहसः सूनो मर्त्य उपरतौति । निहिते धने तद्रक्षार्थं
मरुतः । । यो युष्मानाकामयते मर्त्यः स सुवीर्यं स्वश्र्वं च धारयेत् ॥ २ ॥

प्रैतुब्रह्मणस्पतिःप्रदेव्येतुसूनृता ।

अच्छावीरिनर्यपङ्क्तिराधसंदेवायज्ञंनयन्तुनः ॥ ३ ॥

प्र । एतु । ब्रह्मणः । पतिः । प्र । देवी । एतु । सूनृता ।
अच्छ । वीरम् । नर्यम् । पङ्क्तिराधसम् । देवाः । यज्ञम् । नयन्तु ।
नः ॥ ३ ॥

स्कन्दस्वामीयम् ।

प्रैतु प्रकर्षेणागच्छतु ब्रह्मणस्पतिः । तेन च सह प्रदेव्येतु सूनृता
वाक् । किमर्थम् । अच्छा आमुं । (वीरम् ।) वीरिर्त्विक्कृतृत्वात् वीरपुत्रफल-
त्वाद् वा वीरोऽत्र यज्ञ उच्यते । वीरकर्तृकं वीरपुत्रफलार्थं वा अस्मद्यज्ञम् ।
नर्यं नृभ्यो हितम् । पङ्क्तिराधसम् । 'राध साध संसिद्धौ' । पङ्क्तिभिः संसा-
ध्यत इति पङ्क्तिराधाः सोमयागः । स हि चतसृभिः पङ्क्तिभिः संसाध्यते, हवि-
ष्पङ्क्त्या अक्षरपङ्क्त्या नाराशंसपङ्क्त्या सवनपङ्क्त्या च । धानाः करम्मः परि-
वापः पुरोडाशः पयस्येत्येषा हविष्पङ्क्तिः । सुमत्पद्वग्द् इत्येषा अक्षरपङ्क्तिः ।
द्विनाराशंसं प्रातस्सवनं, द्विनाराशंसं माध्यन्दिनं सवनं, सकृन्नाराशंसं तृती-
यसवनम् इत्येषा नाराशंसपङ्क्तिः । पशुरुपवसथे त्रीणि सवनानि पशुरनुबन्ध्या
इत्येषा सवनपङ्क्तिः । एताश्च "यो वै यज्ञं हविष्पङ्क्तिं वेद" इत्युपक्रम्य ऐतरेय-

ब्रह्मणे दर्शिताः । एताभिः साध्यमानत्वात् सोमयागः पङ्क्तिराधाः । तं पङ्क्तिरा-
धसम् । ब्रह्मणस्पतिप्रसादाद् अन्येऽपि देवाः आत्मसमीपं यज्ञं नयन्तु नः
अस्माकं स्वभूतम् । अन्येऽपि यज्ञमाप्नुवन्त्वित्यर्थः ॥ ३ ॥

वेङ्कटमाधवीयम् ।

प्रेतु । प्रगच्छतु ब्रह्मणस्पतिः । प्रैतु देवी वाग् । अभिनयन्त्वस्माकं बलयुक्तं
नृभ्यो हितं हविष्यङ्कस्यादिभिर्ब्राह्मणविहिताभिः पङ्क्तिभिः समृद्धं यज्ञं देवाः ॥ ३ ॥

योवाघतेददातिसूनरंवसुसधत्तेअक्षितिश्रवः ।

तस्माइळांसुवीरामायजामहेसुप्रतूर्तिमनेहसम् ॥ ४ ॥

यः । वाघते । ददाति । सूनरम् । वसु । सः । धत्ते ।
अक्षिति । श्रवः । तस्मै । इळाम् । सुवीराम् । आ । यजामहे ।
सुप्रतूर्तिम् । अनेहसम् ॥ ४ ॥

स्कन्दस्वामीयम् ।

वाघत इति ऋत्विङ्नाम । सामर्थ्याच्चेहान्तर्णीतमत्वर्थः । यजमाने
वर्तते । यो देवः ऋत्विग्वते यजमानाय । ददाति सूनरं शोभनैर्नरैरुपेतं वसु ।
स धत्ते धारयति । अक्षिति अक्षीणम् । श्रवः कीर्त्तिम् । कीर्त्तिमान् भवती-
त्यर्थः । वयमपि तस्मा एव । इळां हविर्लक्षणमन्नम् । सुवीराम् । शोभनाः
वीराः कर्तारो यस्यास्तां सुवीराम् । शोभनैः ऋत्विग्विरूपकल्पितामित्यर्थः ।
आयजामहे दध्मः । सुप्रतूर्तिम् । तुर्वतिर्हिसार्थः । सुष्ठु प्रतूर्त्यन्ते शत्रवो
यया तां सुप्रतूर्तिम् । देवा हि हविरुपभोगाद् वीर्यमाप्नुवन्ति । तेन च वीर्येण
शत्रून् म्रन्ति । अत एवमुच्यते सुप्रतूर्तिमिति । अनेहसम् अपापाम् । एतद्
ज्ञात्वा ब्रह्मणस्पते ! कीर्त्त्यर्थं हविरर्थं च धनमस्माकं देहीत्यर्थः ॥ ४ ॥

यो वाघते । य ऋत्विजे ददाति शोभननरोपेतं शोभननयनं वा धनं, धारय-
त्यक्षीणमन्नम् । वयं च तस्मै मानवीमिळां सुपुत्रामायजामहे शोभनप्रतरणामुपद्रव-
रहिताम् ॥ ४ ॥

प्रनूनं ब्रह्मणस्पतिर्मन्त्रं वदत्युक्थयम् ।

यस्मिन्निन्द्रोवरुणोमिश्रोअर्यमादेवाओकांसिचकिरे

प्र । नूनम् । ब्रह्मणः । पतिः । मन्त्रम् । वदति । उक्थ्यम् ।
यस्मिन् । इन्द्रः । वरुणः । मित्रः । अर्यमा । देवाः । ओकांसि ।
चक्रिरे ॥ ५ ॥

स्कन्दस्वामीयम् ।

नूनमिति पदपूरणः । ब्रह्मणस्पतिः स्तुतिलक्षणं मन्त्रं वदति । वदति-
रत्र सामर्थ्यादन्तर्णीतप्यर्थः । प्रवादयति । सर्वस्तोतृभिरुच्चारयतीत्यर्थः ।
उक्थ्यं प्रशस्यम् । कीदृशो मन्त्रः । उच्यते । यस्मिन्मन्त्रे इन्द्रो वरुणो मित्रो
अर्यमा अन्ये च मरुत्प्रभृतयो देवता नैघण्टुकवृत्त्या ओकांसि स्थानानि
चक्रिरे । यत्र इन्द्रादयोऽपि नैघण्टुकवृत्त्या स्थिता इत्यर्थः ॥ ५ ॥

वेङ्कटमाधवीयम् ।

प्रनूनम् । प्रवदतीदानीं ब्रह्मणस्पतिर्मन्त्रं प्रशस्तम् । यस्मिन् मन्त्रे इन्द्रा-
दयः स्थानानि चक्रिरे श्रवणार्थं, यं मन्त्रमुपासत इति ॥ ५ ॥

इति प्रथमस्य तृतीये विंशो वर्गः ॥

यमीदृशं ब्रह्मणस्पतिरन्यैः स्तोतृभिः प्रवादयति वचमपि —

तमिद्वोचेमाविदथेषुशंभुवमन्त्रं देवाअनेहसम् ।

इमांचवाचंप्रतिहर्यथानरोविश्वेहामाचोअश्रवत् ॥ ६ ॥

तम् । इत् । वोचेम । विदथेषु । शम्ऽभ्रवम् । मन्त्रम् ।

देवाः । अनेहसम् । इमाम् । च । वाचम् । प्रतिऽहर्यथ । नरः ।

विश्वा । इत् । वामा । वः । अश्रवत् ॥ ६ ॥

स्कन्दस्वामीयम् ।

इच्छब्द एवार्थे । तमेव वोचेम उच्चारयेमेत्याशास्महे । विदथेषु
यज्ञेष्वात्मीयेषु । शम्भुवं सुखस्य भावयितारं स्तुतिलक्षणं मन्त्रम् । हे ब्रह्मण-
स्पतिसहचारिणो मरुत्प्रभृतयो देवाः ! अनेहसमपापम् । इमां च स्तुतिलक्षणां
वाचं प्रतिहर्यथ । हर्यतिः कान्तिकर्मा । ब्रह्मणस्पतिना सह कामयध्वम् । हे

नरो मनुष्याकाराः ! किञ्च, विश्वेद् वामा वः । इच्छब्दः पदपूरणः ।
सर्वाणि वननीयानि धनानि वः युष्माकं स्वभूतेन प्रसादेन । अश्ववत् ।
व्यत्ययेनायमुत्तमस्य स्थाने प्रथमपुरुषः । अश्नुयां प्राप्नुयाम् ॥ ६ ॥

वेङ्कटमाधवीयम् ।

तमिद्वोचेम । तमेव वोचेम वयं यज्ञेषु सुखस्य भावयितारं मन्त्रं देवाः !
अपापम् । तां चेमां वाचं देवा नरो यूयं कामयध्वम् । अयं च स्तोता युष्माकं
स्वभूतानि सर्वाणि धनान्यश्नोतु ॥ ६ ॥

कोदेवयन्तमश्वज्जनंकोवृक्तवर्हिषम् ।

प्रप्रदाश्वान्पस्त्याभिरस्थितान्तर्वावत्क्षयंदधे ॥ ७ ॥

कः । देवऽयन्तम् । अश्ववत् । जनम् । कः । वृक्तऽवर्हिषम् ।
प्रऽप्र । दाश्वान् । पस्त्याभिः । अस्थित । अन्तःऽवावत् । क्षयम् ।
दधे ॥ ७ ॥

स्कन्दस्वामीयम् ।

क इति सामर्थ्याच्छत्रोर्निर्देशः । कः शत्रुः । देवयन्तं ब्रह्मणस्पति-
प्रभृतीन् देवान् यष्टुमिच्छन्तम् । अश्ववत् व्याप्नोति । जनं मनुष्यम् । न
कश्चिदपि व्याप्तुं शक्नोतीत्यर्थः । को वृक्तवर्हिषम् आस्तीर्णवर्हिष्कम् । प्रप्र
दाश्वान् पस्त्याभिरस्थित । प्रप्रेति । 'प्रसमुपोदः पादपूरणे' (८-१-६) इत्येवं
द्विर्वचनम् । अस्थितेत्येतेन चाख्यातेन सम्बध्यते अयमुपसर्गः । एकवाक्य-
ताप्रसिद्धयर्थं यत्तच्छब्दावध्याहार्यौ । यः दाश्वान् यजमानः । पस्त्याभिः ।
पस्त्यामिति गृहनाम । अत्र तु तात्स्थ्याद् देवाः, तत्प्रतिपादनादाहुतयः
पस्त्या उच्यन्ते । इत्थंभूतलक्षणे चैषा तृतीया । आहुतिभिः सम्बद्धो
गृहीताहुतिक इत्यर्थः । प्रास्थित प्रैतिष्ठते । होमार्थमाहवनीयं प्रति गच्छ-
तीत्यर्थः । सः अन्तर्वावत् । वातेर्गत्यर्थस्य यङ्लुगन्तस्य शतृप्रत्यये रूप-
मेतत् । अन्तरत्यर्थं गतं लीनमप्रकाशं क्षयं दधे धारयति । सर्वलोकप्रकाशं
महान्तं परिक्षयं न प्राप्नोतीत्यर्थः ॥ ७ ॥

वेङ्कटमाधवीयम् ।

को देवयन्तम् । को यजमानमश्नोते जनम् । को वा छिन्नवर्हिषम् । प्रास्थित यजमानो विद्धिर्हस्विभिः । तेषां मध्ये ब्रह्मणस्पतिरागच्छन् निवासं करोतीति पूर्वार्धस्योत्तरम् ॥ • ॥

उपक्षत्रं पृश्नीत हन्ति राजभिर्भये चित्सुक्षितिं दधे ।

नास्य वर्तानतरुतामहाधनेनाभैः अस्ति वज्रिणः ॥ ८ ॥

उप । क्षत्रम् । पृश्नीत । हन्ति । राजभिः । भये । चित् । सुक्षितिम् । दधे । न । अस्य । वर्ता । न । तरुता । महाधने । न । अभैः । अस्ति । वज्रिणः ॥ ८ ॥

स्कन्दस्वामीयम् ।

क्षत्रमिति धननाम । धनम् । उपपृश्नीत आत्मना सम्पर्कं नयति । धनं च लभत इत्यर्थः । हन्ति च शत्रून् । राजभिर्दीप्तैः ब्रह्मणस्पतिप्रभृतिभिः । तृतीयानिर्देशादनुगृहीत इति शेषः । अथवा हनिरत्रान्तर्णीतप्यर्थः । घातयति शत्रून् दीप्तैर्ब्रह्मणस्पतिप्रभृतिभिः । भये चित् भयहेतुः (तौ) । सुक्षितिं दधे शोभनमप्रच्युतिरूपं निवासं दधे धारयति । भयकालेऽपि स्वस्थानाच्च प्रच्यवत इत्यर्थः । किञ्च, नास्य वर्ता वर्तयिता । नापि तरुता हिंसयिता । नापि महाधने । सङ्ग्रामनामैतत् । महति सङ्ग्रामे । नाप्यभैः बल्ले । अस्ति भवति । वज्रिणः आयुधवतः सतः । नैनं कश्चित् स्वस्मात् स्थानादपकाकृत्यति, नाप्यल्ले महति वा सङ्ग्रामे गृहीतायुधं हिनस्तीत्यर्थः ॥ ८ ॥

वेङ्कटमाधवीयम् ।

उपक्षत्रम् । ब्रह्मणस्पतिर्धनं स्तोतृणां मुपपृश्नति । भयमपि वरुणादिभिः सहैर्गम्य हन्ति । तथा भये सति शोभननिवासं गृहं प्रयच्छति । ब्रह्मणस्पतेरस्यायुधवतो महत्स्ये वा सङ्ग्रामे नास्यभिगन्ता, न च तारकः ॥ ८ ॥

इति प्रथमस्य तृतीये एकविंशो वर्गः ॥

यं रक्षन्ति प्रचेतसो वरुणो मित्रो अर्यमा ।

नूचित्स दभ्यते जनः ॥ १ ॥

यम् । रक्षन्ति । प्रचेतसः । वरुणः । मित्रः । अर्यमा । नु ।
चित् । सः । दभ्यते । जनः ॥ १ ॥

स्कन्दस्वामीयम् ।

त्रयस्तृचा वरुणार्यममित्राणाम् । यं रक्षन्तीत्येते त्रयस्तृचा वरुणार्य-
ममित्राणां वेदितव्याः, वरुणादिदैवत्या इत्यर्थः । मध्य आदित्यदेवतः ।
एतेषां यो मध्यमस्तृचः द्वितीयः, स आदित्यदेवतः, न वरुणादिदेवतः ।
यं रक्षन्ति प्रचेतसः प्रकृष्टज्ञानाः वरुणो मित्रो अर्यमा । नूचित् स दभ्यते
जनः । नूचिदित्ययं सामर्थ्यादत्र नशब्दस्यार्थे । दभ्नोतिर्वधकर्मा । न स
हन्यते केनचित् जनः मनुष्यः ॥ १ ॥

वेङ्कटमाधवीयम् ।

यं रक्षन्ति । यं वरुणादयः प्रचेतसो रक्षन्ति क्षिप्रमेव, सः जनः शत्रून् हिनस्ति
हिंस्पते वा वाचिदुभिः ॥ १ ॥

यं बाहुतेव पिप्रति पान्ति मर्त्यं रिषः ।

अरिष्टः सर्व एधते ॥ २ ॥

यम् । बाहुताऽइव । पिप्रति । पान्ति । मर्त्यम् । रिषः ।
अरिष्टः । सर्वः । एधते ॥ २ ॥

स्कन्दस्वामीयम् ।

यं बाहुतेव । बाहुतेति तृतीयाद्विवचनस्योयं छान्दसस्तादेशः । यं
बाहुभ्यामिव । पिप्रति । 'पृ पालनपूरणयोः' । वरुणादयः पूरयन्ति । यथा
कश्चिद् भक्तं बाहुभ्यां पांसून् संहरन् पूरयेत्, एवं यमन्नेन धनेन च पूरय-
न्तीत्यर्थः । पान्ति रक्षन्ति मर्त्यं रिषः हिंसितुः सकाशात् । यच्छब्दश्रुते-
स्तच्छब्दोऽध्याहार्यः । सः । अरिष्टः शत्रुभिरहिंसितः सर्व एधते वर्धते सर्व-
वृद्धिभिः ॥ २ ॥

वेङ्कटमाधवीयम् ।

यं बाहुतेव । यं धनादीनां बाहुतेव वरुणादयः पूरयन्ति, रक्षन्ति च मर्त्यं शत्रोः स सर्वोऽर्हिसितो वर्धते ॥ २ ॥

विदुर्गाविद्विषःपुरोग्नन्तिराजानेषाम् ।

नयन्तिदुरितातिरः ॥ ३ ॥

वि । दुःऽगा । वि । द्विषः । पुरैः । ग्नन्ति । राजानः । एषाम् ।
नयन्ति । दुःऽज्ञता । तिरः ॥ ३ ॥

स्कन्दस्वामीयम् ।

वि दुर्गा । वीत्ययं (विविधमित्यर्थे ।) विविधं (दुर्गां) ग्नन्ति ।
वि द्विषः विविधं ग्नन्ति द्वेष्टन् । पुरो नगराणि च विविधं ग्नन्ति ।
राजानः दीप्ता वरुणादयः । एषां द्विषां स्वभूताः पुर इति । नयन्ति । शुद्धो-
ऽप्ययं नयतिः सोपसर्गार्थे द्रष्टव्यः । अपनयन्ति । दुरिता पापानि स्तोतृणां
तिरः । तिरः सत इति प्राप्तस्य नामनी । प्राप्तान्युत्पन्नानि सन्तीत्यर्थः ॥ ३ ॥

वेङ्कटमाधवीयम् ।

वि दुर्गा । अग्रे वरुणादयो यान् परिरक्षन्ति, एषां दुर्गाणि शत्रून् शत्रुपुराणि
च विघ्नन्ति, दुरितानि च तिरो नयन्ति ॥ ३ ॥

सुगःपन्थाअनृक्षरआदित्यासऋतंयते ।

नात्रावस्वादोअस्तिवः ॥ ४ ॥

सुऽगः । पन्थाः । अनृक्षरः । आदित्यासः । ऋतम् । यते
नै । अत्र । अवऽस्वादः । अस्ति । वः ॥ ४ ॥

स्कन्दस्वामीयम् ।

सुखं गम्यते येन स सुगः पन्थाः । अनृक्षरः, ऋक्षराः कण्टकाः
तद्वर्जितः । हे आदित्यासः । ऋतं यते । षष्ठ्यर्थे एषा चतुर्थी । यज्ञं

गच्छतः । एतज्ज्ञात्वागच्छतेत्यर्थः । नात्रावखादो अस्ति वः । अत्रेति यज्ञः प्रतिनिर्दिश्यते, न पन्थाः । अन्वादेशे सत्यनुदात्तत्वप्रसङ्गात् । अवखाद इति खादिः सामर्थ्याद्धिसार्थः । न चात्रासद्यज्ञे कश्चिद्धिसितास्ति युष्माकमागतानां सतामित्यर्थः । अथ त्वत्रेति प्रकृतत्वात् पन्थाः प्रतिनिर्दिश्यते, ततोऽवखादो गर्त उच्यते । गर्तोऽप्यत्र पथि नास्ति युष्माकं, यत्रागच्छन्तो यूयं प्रस्खलिष्यथ । एतज्ज्ञात्वागच्छतेत्यर्थः ॥ ४ ॥

वेङ्कटमाधवीयम् ।

सुगः पन्थाः । शोभनगमनः पन्थाः आदिष्याः । यज्ञं गच्छते कण्टकवर्जितोऽस्तु । अस्मिन् भवतामवखादो नास्ति । चरुपुरोडाशादिकं सर्वमेव भवतां भक्ष्यं, न किञ्चित् स्याज्यमिति ॥ ४ ॥

यं यज्ञं न यथानर आदित्या ऋजुना पथा ।

प्रवः स धीतये न शत् ॥ ५ ॥

यम् । यज्ञम् । न यथ । नरः । आदित्याः । ऋजुना । पथा ।

प्र । वः । सः । धीतये । न शत् ॥ ५ ॥

स्कन्दस्वामीयम् ।

यं यज्ञं न यथ आत्मसमीपं प्रापयथ । प्राप्त्यर्थो वा सामर्थ्यान्नयति । प्राप्नुथ । हे नरो मनुष्याकाराः ! आदित्याः ! ऋजुना पथा शीघ्रमत्यर्थम् । प्र वः स धीतये न शत् । न शदिति व्याप्तिकर्मा । प्रकर्षेण युष्मान् स व्याप्नोति धीतये यजमानस्य प्रज्ञायै । युष्मत्प्रसादेन प्रज्ञावृद्धयर्थमित्यर्थः ॥ ५ ॥

वेङ्कटमाधवीयम् ।

यं यज्ञम् । यं मनुष्यं यज्ञं न यथ नर आदिष्याः ! ऋजुना पथा प्रव्याप्नोतु स भवतां कर्मणे ॥ ५ ॥

इति प्रथमस्य तृतीये द्वाविंशो वर्गः ॥

सरत्नं मर्त्यो वसु विश्वं तोकमुत त्मना ।

अच्छा गच्छत्यस्तृतः ॥ ६ ॥

सः । रत्नम् । मर्त्यः । वसु । विश्वम् । तोकम् । उत । त्मना ।
अच्छ । गच्छति । अस्तृतः ॥ ६ ॥

स्कन्दस्वामीयम् ।

तच्छब्दश्रुतेर्योग्यार्थसम्बद्धो यच्छब्दोऽध्याहर्तव्यः । यो युष्मान् स्तौति
यजते च, सः रत्नं रमणीयं मर्त्यो वसु धनं विश्वं बहु तोकमुत अपत्यञ्च
त्मना आत्मनैव अच्छा गच्छति । अच्छाभेरर्थे । अभिगच्छति । अस्तृतः
अर्हिसितः शत्रुभिः ॥ ६ ॥

वेङ्कटमाधवीयम् ।

स रत्नम् । यो भवतां कर्मण्युक्तः, स रत्नं मर्त्यो वासयितुं व्याप्तं पुत्रं चा-
त्मनैवाभिगच्छत्यर्हिसितः ॥ ६ ॥

कथाराधामसखायः स्तोमं मित्रस्यार्यम्णः ।

महिप्सरारुणस्य ॥ ७ ॥

कथा । राधाम । सखायः । स्तोमम् । मित्रस्य । अर्यम्णः ।
महि । प्सरः । वरुणस्य ॥ ७ ॥

स्कन्दस्वामीयम् ।

कथा केन प्रकारेण । राधाम । 'राघ साध संसिद्धौ' । सामर्थ्याच्चा-
नान्तर्णीतण्वर्थः । संसाधयेम । हे सखायः ! ऋत्विजः ! मत्पुत्रादयो वा ।
स्तोमं मित्रस्यार्यम्णः वरुणस्य । कीदृशम् । महि महान्तम् । प्सरः । रूपना-
भैतत् । सामर्थ्याच्चात्रान्तर्णीतमत्वर्थः । रूपवन्तमत्यन्तशोभामित्यर्थः ॥ ७ ॥

वेङ्कटमाधवीयम् ।

कथा राधाम । कथं राधयामः सखायः ! स्तोमं मित्रस्यार्यम्णश्च । कथं वा महद्
रूपं वरुणस्य स्तुमः ॥ ७ ॥

मावो_१घ्नन्तं_२माशपन्तं_३प्रतिवोचे_४देवयन्तम् ।

सुम्नैरिद्वि_५आविवासे ॥ ८ ॥

मा । वः । घ्नन्तम् । मा । शपन्तम् । प्रति वोचे । देव-
यन्तम् । सुम्नैः । इत् । वः । आ । विवासे ॥ ८ ॥

स्कन्दस्वामीयम् ।

मा वो युष्माकं स्वभूतं घ्नन्तमपि वा मा शपन्तम् । 'शप आक्रोशे' ।
आक्रोशन्तमपि । प्रति वोचे प्रतिवोचमित्याशासे । देवयन्तं देवानिच्छन्तं
यष्टारमित्यर्थः । एतदुक्तं भवति—एवमहमत्यन्तं युष्मद्भक्तः, येन युष्माकं
स्वभूतं यष्टारमपि घ्नन्तमप्याक्रोशन्तमपि मा प्रतिवधिषं मा च प्रत्याकु-
क्षमित्येतदाशास इति । किञ्च, सुम्नैरित् । सुम्नमिति सुखनाम । इच्छब्दः
पदपूरणः । सुखैः परिचरजैः । वः युष्मान् । आविवासे परिचरेयमित्याशासे,
परिचरामि वः ॥ ८ ॥

वेङ्कटमाधवीयम् ।

मा वो घ्नन्तम् । यो युष्मान् देवान् कामयमानो भवति, तं मा घ्नन्तं शपन्तं
वा नाहं प्रतिहन्मि न च प्रतिशपामि, सुखाद्युद्दिश्य युष्मान् परिचराम्येव ॥ ८ ॥

किञ्च —

चतुरभि_१ददमानाद्विभीयादानिधातोः ।

नदु_२रुक्तायस्पृहयेत् ॥ ९ ॥

चतुरः । चित् । ददमानात् । विभीयात् । आ । निऽधातोः ।
न । दुःऽउक्ताय । स्पृहयेत् ।

स्कन्दस्वामीयम् ।

चतुर इति सङ्ख्यापदं सामर्थ्यादक्षविषयं द्रष्टव्यम् । चिच्छब्द उप-
मायाम् । ददमानादिति ददातिर्भारयतिकर्मा । आ निधातोर्त्येतदप्युपमानेन

सम्बध्यते, नोपमेयेन । यथा चतुरोऽक्षान् ददमानाद् धारयतः कितवाद्
आनिधातोः आनिधानात् तेषामक्षाणां प्रतिकितवो विभेति, तदयं पातयि-
ष्यति येन मां जेष्यतीति, एवं युष्माकं वरुणादीनां प्रसादेन मादृशः सर्वः
स्तोता विभीयादित्याशासे । कुतो विभीयात् । दुरुक्तात् । कुत एतत् । उत्तर-
स्मिन् पादे दुरुक्तस्पृहाप्रतिषेधात् । न दुरुक्ताय स्पृहयेत् । नशब्दोऽत्र माश-
ब्दस्यार्थः । दुरुक्तमप्रियम् । स्पृहा अभिलाषः । माप्रियमभिलाषीत् कश्चिदप्य-
प्रियं वोचदित्यर्थः ॥ ९ ॥

वेङ्कटमाधवीयम् ।

प्रसङ्गाद् दुरुक्कनिन्दां करोति - चतुरश्रिदिति । चतुरश्रिदक्षान् धारयतः
प्रतिकितवात् कितवो यथा विभीयादानिधानात्, किमयं चतुरोऽक्षान् पातयति
जयायान्यूनानिति । इहाक्षेषु निहितेषु चतुरश्चतुरस्तान् विभजन्ति । तत्र यदा
विभक्तेभ्योऽधिकास्त्रयो भवन्ति द्वावेको वा, न तदा जयो भवति । यदा चत्वारो
भवन्ति तदा जयः । तस्मात् कितवाद् यथा विभीयादेवं दुरुक्ताय विभीयात्, न
दुरुक्ताय स्पृहयेदिति ॥ ९ ॥

इति प्रथमस्य तृतीये त्रयोविंशो वर्गः ॥

संपूषन्नध्वनस्तिरव्यंहोविमुचोनपात् ।

सक्षबादेवप्रणस्पुरः ॥ १ ॥

सम् । पूषन् । अध्वनः । तिर । वि । अंहः । विमुचः ।

नपात् । सक्ष्बा । देव । प्र । नः । पुरः ॥ १ ॥

स्कन्दस्वामीयम् ।

पौष्णमेतत् सूक्तम् । महान्तमध्वानमेष्यतः प्रतिभवं वा जपेऽस्य विनि-
योगः । हे पूषन् ! अध्वनो मार्गात् संतिर । तिरतिरत्रान्तर्णीतण्यर्थो द्रष्टव्यः ।
सन्तारयास्मान् । व्यंहः । बीत्युपसर्गश्रुतेस्तिर इत्याख्यातमनुषक्तव्यम् ।
वितिर अंहः । पापं च विनाशय पापं चापगमयेत्यर्थः । हे विमुचो नपात् । ।
संहारकाले सर्वमिदं प्रासित्वा पुनः सृष्टिकाले विमुञ्चतीति । (मुः ? मुक्) प्रजा-
पतिः तस्य पौत्रः । कथं पुनः पूषा प्रजापतेः पौत्रः । अदभ्यः पूष्णः पञ्चप्रजाप-
तित उत्पत्तिश्रुतिभूत्पत्तिश्रुतेरपत्यमात्रनाम नपाच्छब्दः । प्रजापतेरपत्यम् । किञ्च

सक्ष्वा देव प्र । सक्ष्वेति सक्षतेः सचतेर्वा गतिकर्मणो रूपम् । प्रसक्ष्व प्रगच्छ
देव । नः अस्माकम् । पुरोऽग्रतः । महति प्रतिभयेऽस्मिन् पथि अग्रतो गाम्य-
स्माकं भवेत्यर्थः ॥ १ ॥

वेङ्कटमाधवीयम् ।

सं पूषन् । पूषन् ! दुर्गान्मागार्त् सन्तारय , पापं च विनाशय, मेघादापो
जायन्ते, अद्भ्यः पृथिवीति विमुचो नपात् तदधिपतिः पूषा । प्रसक्तो भव जिगमि-
धूणामस्माकमग्रतः ॥ १ ॥

यो नः पूषन्नघो वृको दुःशेव आदिदेशति ।

अपस्म तं पथोजहि ॥ २ ॥

यः । नः । पूषन् । अघः । वृकः । दुःशेवः । आऽदिदेशति ।

अप । स्म । तम् । पथः । जहि ॥ २ ॥

स्कन्दस्वामीयम् ।

योऽस्मान् हे पूषन् ! अघः पापः वृकः । 'कुक् वृक् आदाने' ।
स्तेननामैतत् । परस्वादानपरश्चोरः । दुःशेवः कुत्सितसुखः । अन्यायोपात्तेन
हि घनेन यत् सुखं जन्यते, कुत्सितं तत् । आदिदेशति सहायभूतेभ्यश्चोरेभ्यः ।
गच्छतः कथयतीत्यर्थः । अप स्म तं पथो जहि । हन्तिरत्र गत्यर्थः । सामर्थ्या-
च्चात्रान्तर्णीतण्यर्थः । अपजहि अपगमय तं पथो मार्गात् । स्मेति पद-
पूरणः ॥ २ ॥

वेङ्कटमाधवीयम् ।

यो नः । योऽस्माकं पूषन्नाहन्ता स्तेनो दुस्सुख इह गन्तव्यमिति वदति ,
पथोऽपजहीति । अस्या उत्तरा भूयसे निर्वचनाय ॥ २ ॥

अपत्यं परिपन्थिनं मुषावाणं हुरश्चितम् ।

दूरमभिजुतेरज ॥ ३ ॥

अपं । त्यम् । परिपन्थिनम् । मुषीवाणम् । दुरऽचितम् ।

दुरम् । अधि । सुतेः । अज ॥ ३ ॥

स्कन्दस्वामीयम् ।

अपेत्युपसर्गः अन्तेनाजेत्येतेनाख्यातेन सम्बन्धयितव्यः । यः पूर्वस्या-
मृच्युक्तः तं परिपन्थिनं गमनप्रतिबन्धकम् । मुषीवाणम् । नेदं स्तेननाम
दुरश्चितमित्यनेन पौनरुक्त्यप्रसङ्गात् । किन्तर्हि, क्रियाशब्दोऽयम् । मोषितारम् ।
दुरश्चितम् । स्तेननामैतत् । चोरम् । दूरमाधि सुतेः । अधिशब्दः 'अधिपरी
अनर्थकौ' (१-४-९३) इति कर्मप्रवचनीयः पदपूरणः । सूयते गम्यतेऽ-
नयेति सुतिः पन्थाः । दूरमस्मात् पथः । अजतिर्गत्यर्थः । सामर्थ्याच्चान्तर्णीत-
प्यर्थः । अपाज अपगमय ॥ ३ ॥

वेङ्कटमाधवीयम् ।

अपेति । अपगमय तं गमनप्रतिबन्धकरं परोक्षं हतारं प्रत्यक्षेण च दूर(त?न्तम्) ।
आहूय च धनानां चेतारं मार्गादधि दूरमिति ॥ ३ ॥

त्वं तस्य द्वाविनो घशंसस्य कस्य चित् ।

पदाभितिष्ठतपुषिम् ॥ ४ ॥

त्वम् । तस्य । द्वाविनः । अघशंसस्य । कस्य । चित् ।
पदा । अभि । तिष्ठ । तपुषिम् ॥ ४ ॥

स्कन्दस्वामीयम् ।

त्वं तस्य द्वायाविनः । द्वयमस्यास्ति, इह च राजभयं परत्र चापुण्यं स
द्वायावी, तस्य द्वायाविनः । अघशंसस्य । स्तेननामैतत् । चोरस्य कस्यापि
स्वभूतस्य । अथवा कमिति सुखनाम । सुखस्यापि, त्वां परिचरतोऽपीत्यर्थः ।
पदा पदेन अभितिष्ठ आक्रम । तपुषिं तापयित्रीं दुःस्वयित्रीम् । काम् । साम-
र्थ्यादिषु शक्तिं वा । क्रोधनाम वा तपुषिशब्दः । अस्मद्विषयं क्रोधम् ॥ ४ ॥

वेङ्कटमाधवीयम् ।

त्वं तस्य । प्रत्यक्षपरोक्षहरणश्रुतस्य ज्ञानस्यान्यतरस्यादि पादेनाभितिष्ठ
बलम् ॥ ४ ॥

आ॒त॒त्ते॒द॒स्र॒म॒न्तु॒मः॒ पू॒ष॒न्न॒चो॒वृ॒णी॒म॒हे ।

ये॒न॒पि॒तृ॒न॒चो॒द॒यः ॥ ५ ॥

आ । तत् । ते । द॒स्र । म॒न्तु॒ऽमः । पू॒षन् । अ॒वः । वृ॒णी॒म॒हे ।

ये॒न । पि॒तृ॒न् । अ॒चो॒द॒यः ॥ ५ ॥

स्कन्दस्वामीयम् ।

आ तत्ते दस्र मन्तुमः । तत् तव स्वभूतं हे दस्र ! नमसां चोराणां
वोपक्षयितः ! दर्शनीय ! वा । मन्तुमः ! मन्तुर्भवनं, तद्वन् ! । पूषन् !
अवः पालनम् । आवृणीमहे प्रार्थयामहे । येन स्मदीयान् पितृनपि अचोदयः
प्रेरितवान् । महत्सु प्रतिमयेषु वाध्वनि वा प्रेरितवानसीत्यर्थः ॥ ५ ॥

वेङ्कटमाधवीयम् ।

आ तत् ते । आवृणीमहे तद् रक्षणं तव दर्शनीय ! ज्ञानवन् । येन पितृनङ्गिरसः
पणिभिरपहृतासु गोष्वचोदयः ॥ ५ ॥

इति प्रथमस्य तृतीये चतुर्विंशो वर्गः ॥

अ॒घा॒नो॒वि॒श्व॒सौ॒भ॒ग॒हि॒र॒ण्य॒वा॒शी॒म॒त्त॒म ।

ध॒ना॒नि॒सु॒ष॒णा॒कृ॒धि ॥ ६ ॥

अ॒घ । नः । वि॒श्व॒ऽसौ॒भ॒ग । हि॒र॒ण्य॒वा॒शी॒म॒त्त॒म । ध॒ना॒नि ।

सु॒ऽस॒ना । कृ॒धि ॥ ६ ॥

स्कन्दस्वामीयम् ।

अघानो विश्वसौभग । अघशब्दः पदपूरणः । अपिचेत्यस्य वार्थे ।
अपिच । नः अस्माकम् । हे विश्वसौभग ! बहु शोभनं धनं य-य स विश्व-
सौभगः, तस्य सम्बोधनं विश्वसौभग । हिरण्यवाशीमत्तम ! वाशीति वाङ्-

नाम । हिरण्यसदृशी प्रीतिकरी हितरमणा वातिशयेन (वाक्) यस्य स हिरण्यवाशीमत्तमः । तस्य सम्बोधनं हे हिरण्यवाशीमत्तम ! धनानि सुषणा सुसंभजनीयानि । कृधि कुरु । यानि धनानि लब्धुं वयं प्रस्थिताः, तानि सुलभानि कुर्वित्यर्थः ॥ ६ ॥

वेङ्कटमाधवीयम् ।

अधानः । अथास्माकं विश्वकल्याणतिशयेन हिरण्यवा (न्युः? शीयु) क धनानि सुदानानि कुरु ॥ ६ ॥

अति॑नःस॒श्वतो॑नयसु॒गानःसु॒पथा॑कृणु ।

पू॒षन्नि॒ह॒क्रतुं॑विदः ॥ ७ ॥

अति॑ । नः । स॒श्वतः । न॒य । सु॒ग॒णा । नः । सु॒प॒था । कृ॒णु ।

पू॒षन् । इ॒ह । क्र॒तुम् । वि॒दः ॥ ७ ॥

स्कन्दस्वामीयम् ।

अति नः सश्वतो नय । नः अस्मान् । सश्वतः गच्छतः । अतिशयशोभनं नय प्रापय अभिप्रेतं देशम् । नच येनकेनचित् पथा । किन्तर्हि, सुगा सुगमनेन । नः अस्मान् । सुपथा शोभनेन पथा । कृणु । करोतिः क्रियासामान्यवचनः सामर्थ्यादिह नयने वर्तते । नय । हे पूषन् ! इह पथि । क्रतुमात्मीयं कर्म रक्षारूपं विदः जानीहि । ज्ञानेन चात्र करणं प्रतिपाद्यते । कुर्वित्यर्थः । तव ह्येतत् कर्म यत् पथि रक्षणम् ॥ ७ ॥

वेङ्कटमाधवीयम् ।

अति नः । चौरैः सक्तानस्मानतिशयेन (नय) । सुगमनेन शोभनेन पथा चास्मान् । कृणु पूषन्नध्वनि प्रज्ञानं लभ्येति ॥ ७ ॥

अ॒भिसू॒यव॑संनयन॒नव॑ज्वारो॒अध्व॑ने ।

पू॒षन्नि॒ह॒क्रतुं॑विदः ॥ ८ ॥

अ॒भि । सु॒य॒व॒सम् । न॒य । न । न॒व॒ज्ज्वारः । अध्व॑ने ।

पू॒षन् । इ॒ह । क्र॒तुम् । वि॒दः ॥ ८ ॥

स्कन्दस्वामीयम् ।

अभि सूयवसं नय शोभनमन्नमभिनय प्रापयास्मान् प्रति, देह्यस्म-
भ्यमित्यर्थः । यस्मान्न नवज्वारो अध्वने । ज्वरसदृशत्वाज्ज्वारोऽत्र बुभुक्षो-
च्यते । सा नवा यस्य स नवज्वारः अत्यन्तबुभुक्षितः । अध्वने न समर्थः
यस्माद् बुभुक्षितो नाध्वानं गन्तुं शक्नोतीत्यर्थः । अथवा नवं नवं ज्वरयति
पुनः पुनः सन्तोषयतीति नवज्वारोऽग्निरादित्यो बोच्यते । नशब्दश्च पुर-
स्तादुपचारोऽप्यत्र सामर्थ्यादुपमार्थीयो द्रष्टव्यः । नवज्वारो न अग्निरिव
आदित्य इव । यथाग्निरादित्यो वा प्रापयति, तद्वदित्यर्थः । किमर्थम् ।
अध्वने । मार्गार्थम् । पथ्यदनार्थमित्यर्थः । किञ्च, पूषन्निह क्रतुं विदः ।
अथवैवमन्यथास्या ऋचोऽर्थयोजना — शोभना यवसा (यासीत् ? यास्मिन्)
तं सूयवसं सन्तं देशं प्रापयास्मान् नवज्वार इव । किञ्च, अध्वने पूषन्निह ।
अध्वन इति सप्तम्यर्थे चतुर्थी इहेत्यनेन समानाधिकरणः । इहाध्वनि ।
पूषन् ! क्रतुं रक्षार्थमात्मकर्म विदः ॥ ८ ॥

वेङ्कटमाधवीयम् ।

अभि सूयवसम् । अभिनयास्मान् सूयवसं देशं प्रापय न च नवज्वारो दवाग्नि-
रध्वने भवतु ॥ ८ ॥

शग्धि॑पूर्धि॑प्रयंसि॑चां॒शिशि॑हि॒प्रास्यु॑दरम् ।

पूष॑न्निह॒क्रतुं॑विदः ॥ ९ ॥

शग्धि । पूर्धि । प्र । यंसि । च । शिशिहि । प्रासि । उदरम् ।
पूषन् । इह । क्रतुम् । विदः ॥ ९ ॥

स्कन्दस्वामीयम् ।

शग्धि पूर्धि । शग्धीति याच्नाकर्मा । याञ्जया चात्र दानं लक्ष्यते
देहीति । पूर्धि पूरय । बहु देहीत्यर्थः । मा च निष्कृष्टम् । किन्तर्हि, प्रयंसि
च । यच्छतिर्दानार्थः । लोडर्थे चात्र लट् । प्रयच्छ च । प्रकृष्टं च देही-
त्यर्थः । दत्त्वा च शिशिहि । श्यतिः संस्कारार्थः । संस्कुरु । सर्वार्थयोग्यं
कुर्वित्यर्थः । प्रासि । प्रा पूरणे । लोडर्थे चात्र लट् । प्राप्तिपूरय चास्मद्वा
यमुदरम् । जीवनोपायं चास्माकं कल्पयेत्यर्थः । किञ्च, पूषन्निह क्रतुं
विदः ॥ ९ ॥

वेङ्कटमाधवीयम् ।

शग्धि पूरिधि । शक्तो भव । पूरय धानान् । प्रयच्छ धनानि । संस्कुह चास्मान् ।
पूरय चोदरम् ॥ ९ ॥

न पूषणं मेथामसि सूक्तैरभिगृणीमसि ।

वसूनि दस्ममीमहे ॥ १० ॥

न पूषणम् । मेथामसि । सुउक्तैः । अधि । गृणीमसि ।
वसूनि । दस्मम् । ईमहे ॥ १० ॥

स्कन्दस्वामीयम् ।

न पूषणं मेथामसि । मेथतिराक्रोशकर्मा । नाक्रोशामः, नायोग्याभिः
स्तुतिभिः स्तुम इत्यर्थः । किन्तर्हि, सूक्तैः शोभनैर्वचनैः । अभिगृणीमसि
अभिष्टुमः । अभिष्टुत्य च वसूनि धनानि, दस्मं चोराणां तमसां चोपक्षयितारं
दर्शनीयं वा, ईमहे याचामहे ॥ १० ॥

वेङ्कटमाधवीयम् ।

न पूषणम् । न वयं पूषणमाक्रोशामः, किन्तु सूक्तैरभिष्टुमो धनानि दर्शनीयं
याचामहे ॥ १० ॥

इति प्रथमस्य तृतीये पञ्चविंशो वर्गः ।

कद्रुद्राय प्रचेतसे मीह्लुष्टमाय तव्यसे ।

वोचेम शान्तमंहदे ॥ १ ॥

कत् । रुद्राय । प्रचेतसे । मीह्लुःस्तमाय । तव्यसे । वोचेम ।
शर्मस्तमम् । हदे ॥ १ ॥

स्कन्दस्वामीयम् ।

कद्रुद्राय । पौष्णं समाप्य षट् रौद्रयः । सम्पूषन्नित्येतत् पौष्णं
समाप्य कद्रुद्रायेत्येता षट्चो रुद्रदेवत्याः प्रत्येतव्याः । कद् रुद्राय प्रचेतसे
प्रवृद्धज्ञानाय मीह्लुष्टमाय । मीह्लु इति धननाम । तद्वान् मीद्वान् । अथवा

‘मिह सेचन’ इत्यस्य वा मीद्वान् सेक्ता मध्यमस्थानत्वाद् वर्षिता रुद्रः ।
 अतिशयेन मीद्वान् मीह्लुष्टमः । तस्मै मीह्लुष्टमाय । तव्यसे । तवतिर्वृ
 द्धिकर्मा । वृद्धाय । वोचेम शन्तमं सुखतमं हृदे हृदयस्य मनसः प्रीतिकर-
 मित्यर्थः । कम् । सामर्थ्यात् स्तोमम् ॥ १ ॥

वेङ्कटमाधवीयम् ।

कद् रुद्राय । कदा वयं रुद्राय प्रचेतसे लेकृतं य वृद्धाय हृदयस्य शन्तमं
 स्तोत्रं वोचेमेति स्तोतुकामस्य वचनम् ॥ १ ॥

कथञ्च पुनर्वोचेम —

यथानोअदितिःकरत्पश्वेनृभ्योयथागवे ।

यथातोकायरुद्रियम् ॥ २ ॥

यथा । नः । अदितिः । करत् । पश्वे । नृभ्यः । यथा ।
 गवे । यथा । तोकाय । रुद्रियम् ॥ २ ॥

स्कन्दस्वामीयम् ।

यथा नो अदितिः । यथा नोऽस्माकम् । अदितिः अनुपक्षीणो
 रुद्रः । करत् कुर्यात् । दद्यादित्यर्थः । किम् । पश्वे । सर्वत्र द्वितीयार्थे चतुर्थी ।
 पशुमश्वादिपशुजातम् । नृभ्यः परिचारकांश्च मनुष्यान् । यथा च गवे गां
 गोजातम् । यथा तोकाय । तोकमपत्यम् । कीदृशम् । रुद्रियं रुद्रार्हम् ।
 यद्रुद्र एव दातुमर्हति नान्यः कश्चिदित्यर्थः । अथवा पश्व इत्याद्याः स्वार्थ
 एव । तादर्थ्ये चतुर्थी । अदितिरित्यदितिशब्दोऽनुपक्षयवचनः । द्वितीयार्थे
 चात्र प्रथमा । यथा नः अस्माकम् अदितिमनुपक्षयं कुर्यात् पश्चाद्यर्थ-
 मिति । यथास्मदीयानां पश्चादीनामनुपक्षयं कुर्यादित्यर्थः । अथवा अदिति-
 रिति स्वार्थ एव प्रथमा । यथा न इत्यपि चतुर्थी । क्रियमाणं तत् साम-
 र्थ्यात् पालनम् । यथास्मदीयं पश्चाद्यर्थञ्च पालनं कुर्यादित्यर्थः । कीदृशमनु-
 पक्षयं पालनं वा । उच्यते । रुद्रियं रुद्रार्हमिति । यथा नोऽस्मानदितिः ।
 करत् पश्चाद्यनुपक्षयपालनानामन्यतमं तथा कद्रुद्राय वोचेम शन्तमं स्तोम-
 मित्येवमस्या ऋचो यथाशब्दश्रुतेः पूर्वयच्चैकवाक्यता ॥ २ ॥

वेङ्कटमाधवीयम् ।

यथा नः । यथास्माकमियं पृथिवी भेषजं पश्चादिभ्यः कुर्यादिति ॥ २ ॥

यथानोमित्रोवरुणोयथारुद्रश्चिकेतति ।

यथाविश्वेसजोषसः ॥ ३ ॥

यथा । नः । मित्रः । वरुणः । यथा । रुद्रः । चिकेतति ।

यथा । विश्वे । सजोषसः ॥ ३ ॥

स्कन्दस्वामीयम् ।

यथा नो मित्रो वरुणः तृतीया ननु केवला ।

सह मित्रावरुणाभ्यां संस्तवः प्रथमेऽर्धर्चे ॥

तृतीय्यमृद्धं न रौद्रचेव केवला । किन्तर्हि । सह मित्रावरुणाभ्यां रुद्रस्य संस्तवः प्रथमेऽर्धर्चे । द्वितीयेऽपि विश्वैर्देवैः सह । कुत एतत् । ऋगक्षरेषु च दर्शनात् । बृहदेवताकारस्य वचनात् । एवं ब्रूह —

“तृतीया ननु केवला ।

मित्रेण वरुणेनात्र विश्वैर्देवैश्च संस्तवः ॥”

इति । इहापि ‘तृतीया । सह मित्रावरुणाभ्यां संस्तवः प्रथमेऽर्धर्चे’ इत्येता-
वता सिद्धे ‘तृतीया न तु केवले’ति वचनं समस्तायास्तृतीयायाः अकेवल-
रुद्रदेवत्यप्रतिपत्त्यर्थम् । तस्माद् द्वितीये बर्धर्चे विश्वैर्देवैः संस्तव इति
सिद्धः । यथास्मान् मित्रो वरुणश्च यथा च रुद्र एव स्वयं चिकेतति जा-
नाति । यथा च विश्वेदेवाः । किम् । साकाङ्क्षत्वाच्चिकेततिरनुषक्तव्यः ।
चिकेतन्ति जानन्ति । कीदृशाः । सजोषसः संप्रीयमाणाः । यथा मित्रादीनां
देवानामपि प्रकाशा भवेम, तथा रुद्राय वोचेम स्तोममित्यर्थः । एवमनयोरर्ध-
र्चेयोरप्युच्येत्यथा नो अदितिः करत् पश्चाद्यनुपक्षयपालनानामन्यतमं यथा चापि
मित्रादयो देवा अपि चिकेतन्ति, तथा कदा रुद्राय वोचेम शन्तमं हृद-
यस्य स्तोममिति यथाशब्दश्रुतेः पूर्वयर्चैकवाक्यताभावात् तस्याश्च रुद्रप्राधा-
न्यादनयोरपि रुद्रप्राधान्यमेवावगम्यते । नैघण्टुकत्वं मित्रादीनाम् । तत्र
यद् भगवता शौनकेनोक्तम् ॥

“तृतीया ननु केवला ।

सह मित्रावरुणाभ्यां संस्तवः प्रथमेऽर्धर्चे”

इति, तद् यथोक्तं पर्येष्यम् ॥ ३ ॥

वेङ्कटमाधवीयम् ।

यथा नः । यथास्मान् मित्रावरुणौ जानीतो रुद्रस्तुतिप्रवृत्तान्, यथा वा स्वर्गं रुद्रो, यथा वा सर्वं एव देवा एकीभूताः, तथा ऊदा वोचेमेति ॥ ३ ॥

गाथपतिमेधपतिरुद्रं जलाषभेषजम् ।

तच्छंयोः सुम्नसीमहे ॥ ४ ॥

गाथऽपतिम् । मेधऽपतिम् । रुद्रम् । जलाषऽभेषजम् । तत् । शम्ऽयोः । सुम्नम् । ईमहे ॥ ४ ॥

स्कन्दस्वामीयम् ।

गाथपतिं मेधपतिम् । गाथा स्तुतिलक्षणा वाक् । तस्या अधिपतिं स्वामिनं, स्तुतिभिः स्तुत्यमित्यर्थः । मेधपतिं मज्ञानं स्वामिनं रुद्रम् । जलाषभेषजम् । जलाषमिति सुखनाम । तस्य भेषजमौषधभूतं, सुखस्योत्पादकमित्यर्थः । तच्छब्दश्रुतेर्योग्यार्थसम्बद्धो यच्छब्दोऽध्याहार्यः । यदत्यन्तोत्कृष्टं तत् (सुम्नः) शंयोः सुखकामस्य यजमानस्यात्मनो वा कण्वाख्यस्य ऋषेरर्थाय ईमहे याचामहे ॥ ४ ॥

वेङ्कटमाधवीयम् ।

गाथपतिम् । स्तोत्रपतिं यज्ञपतिं रुद्रं सुखकरभेषजं बार्हस्पत्यस्य शंयोर्यत् प्रजाविषयं सुखं, तद् याचामहे ॥ ४ ॥

यः शुक्र इव सूर्यो हिरण्यमिव रोचते ।

श्रेष्ठो देवानां वसुः ॥ ५ ॥

यः । शुक्रः इव । सूर्यः । । हिरण्यम् इव । रोचते । श्रेष्ठः । देवानाम् । वसुः ॥ ५ ॥

स्कन्दस्वामीयम् ।

यः शुक्र इव । यः रुद्रः शुक्र इव सूर्यः शुक्लवर्णः सूर्यः । हिरण्यमिव । यथा च हिरण्यं रोचते तद्वद् रोचते दीप्यते । श्रेष्ठश्च देवानां मध्ये । वसुधनं वा प्रशस्यो वा । यच्छब्दश्रुतेस्तच्छब्दमध्याहृत्यैकवाक्यतया योज्या । सः ॥ ५ ॥

वेङ्कटमाधवीयम् ।

यः शुक्र इव । यो ज्वलाच्चित्रं सुखं हिरेण्यप्रतिव रोचत श्रेष्ठो देवानां वास-
यिता । उत्तरत्र सम्बन्धः ॥ ५ ॥

इति प्रथमस्य तृतीये षड्विंशो वर्गः ।

ज्ञानः करत्यर्वते सुगमेषाय मेष्ट्ये ।

नृभ्यो नारिभ्यो गवे ॥ ६ ॥

शम् । नः । करति । अर्वते । सुगम् । मेषाय । मेष्ट्ये ।

नृभ्यः । नारिभ्यः । गवे ॥ ६ ॥

स्कन्दस्वामीयम् ।

ज्ञं नः करति । ज्ञं सुखमस्माकं स्वभूताय करति करातु । अर्वते ।
अर्वेत्यश्वनाम । अश्वाय । सुगं स्वधिगमम् । सुप्रियमित्यर्थः । अथवा शमिति
सुगमिति समुच्चीयमाने एते । सुखं च पन्थानं च अश्वाय करोत्वित्यर्थः । न
च केवलाय । किन्तर्हि । मेषाय मेष्ट्ये नृभ्यः नारिभ्यश्च गवे च ॥ ६ ॥

वेङ्कटमाधवीयम् ।

ज्ञं नः करति । सोऽस्माकमश्वादीनां शोभनागमनं सुखं करोतु ॥ ६ ॥

अस्मे सोम श्रियमधि निधेहि शतस्य नृणाम् ।

महि श्रवस्तु विनृम्णम् ॥ ७ ॥

अस्मे इति । सोम । श्रियम् । अधि । नि । धेहि । शतस्य ।

नृणाम् । महि । श्रवः । तु विनृम्णम् ॥ ७ ॥

स्कन्दस्वामीयम् ।

तिष्ठः सौम्याः । तिष्ठ एता ऋचः सोमदेवत्याः । अस्मे अस्मासु हे
सोम । श्रियमधि निधेहि । अधिशब्दः 'अधिपरी अनर्थकौ' (१-४-९३)
इति कर्मप्रवचनीयः पदपूरणः । निधेहि स्थापय । अस्मभ्यं देहीत्यर्थः ।

क्रियतीम् । उच्यते । शतस्य नृणां मनुष्यशतस्य योग्याम् । अत्यन्तमहतीमित्यर्थः । महि श्रवः महच्च यशः तुविनृम्णं बहुबलोपेतम् । बलञ्च बह्वित्यर्थः ॥ ७ ॥

वेङ्कटमाधवीयम् ।

अस्मे सोम ! सौम्यास्तृचः । अस्मासु सोम ! श्रियमधिनिधेहि मनुष्याणां शतस्य पर्यासां, महच्चात्रं बहु बलम् ॥ ७ ॥

मानः सोमपरिबाधो मारात योजुहुरन्त ।

आन इन्दो वाजे भज ॥ ८ ॥

मा । नः । सोमऽपरिबाधः । मा । अरातयः । जुहुरन्त ।

आ । नः । इन्दो इति । वाजे । भज ॥ ८ ॥

स्कन्दस्वामीयम् ।

मा नः अस्मान् सोमपरिबाधः सोमस्य परिबाधितारः अपहर्तारो राक्षसादयः । मा वा अरातयः शत्रवः । जुहुरन्त । हुच्छेर्वा ह्वयतेर्वा सम्मोहनार्थस्यैतद्रूपम् । मा यज्ञेऽन्यत्र च संमोहं प्रापिपन्नित्यर्थः । त्वमपि नोऽस्मान् हे इन्दो ! सोम ! वाजे । सङ्गमनामैतत् । सङ्गमस्थानीये यज्ञे सङ्गम एव वा । आभज सेवस्व ॥ ८ ॥

वेङ्कटमाधवीयम् ।

मा नः सोम । मास्मानपहर्तारो हिंसन्तु सोम !, मा च शत्रवः । त्वमस्मानिन्दो ! सङ्ग्रामे सेवस्व ॥ ८ ॥

यास्ते प्रजा अमृतस्य परस्मिन् धामन्वृतस्य ।

मूर्धाना भासोमवेन आभूषन्तीः सोमवेदः ॥ ९ ॥

याः । ते । प्रजाः । अमृतस्य । परस्मिन् । धामन् । ऋतस्य ।

मूर्धा । नाभा । सोम । वेनः । आऽभूषन्तीः । सोम । वेदः ॥ ९ ॥

स्कन्दस्वामीयम् ।

यास्ते प्रजाः । षष्ठीनिर्देशेन परिचारका इति वाक्यशेषः । यास्ते त्वव परिचारका अस्मद्वाद्याः प्रजाः । अमृतस्यामरणधर्मणः । परस्मिन् धामन्

१०६ स्कन्दस्वामिभाष्य-वेङ्कटमाधवार्य-व्याख्यानोपेता ऋक्संहिता । [अ० १. व० २८.
वेद्याख्ये स्थाने । ऋतस्य गतस्य, प्राप्तस्य सत इत्यर्थः । यच्छब्दश्रुतेस्त-
च्छब्दोऽध्याहर्तव्यः । ताः । मूर्धा मूर्धनि प्रधानभूते । नाभा पृथिव्या
नाभिस्थानीय उत्तरवेद्याख्ये स्थाने । हे सोम ! । वेनः । वेनतिः कान्तिकर्मा ।
कामयस्व । किञ्च, आभूषन्तीः सोम वेदः । आभूषन्तीरित्याङ् मर्यादायाम् ।
'मूष अलङ्कारे' । मर्यादया त्वलङ्कुर्वतीः । हे सोम ! वेदः विद्धि । अथवा
आभूषन्तीरिति 'मू सत्तायामि'त्येतस्यैव रूपम् । मर्यादया भवन्तीः । श्रुति-
स्मृत्युदितायां मर्यादायां वर्तमाना इत्यर्थः । हे सोम ! वेदः । विदित्वा च
मत्प्रवणा एता न्यायवृत्ताश्चेति मन्यमानः कामयस्वेत्यर्थः ॥ ९ ॥

वेङ्कटमाधवीयम् ।

यास्ते प्रजाः यास्ते सोम ! प्रजा अमृतस्य तृतीये लोके स्थितस्य परिचरन्ति,
ता (न्त ? स्त)द्धविः सर्वेषामुच्छ्रितस्त्वमुत्तरवेदिनाभौ कामयस्व । त्वां परिचरन्तींश्च
ता जानीहीति ॥ ९ ॥

इति प्रथमस्य तृतीये सप्तविंशो वर्गः ॥

अग्नेविवस्वदुषसश्चित्रं राधो अमर्त्यम् ।

आदाशुषे जातवेदो वह्ना त्वमद्या देवा उषर्बुधः ॥ १ ॥

अग्ने । विवस्वत् । उषसः । चित्रम् । राधः । अमर्त्यम् । आ ।

दाशुषे । जातवेदः । वह्ना । त्वम् । अद्या । देवान् । उषः । उषर्बुधः ॥ १ ॥

स्कन्दस्वामीयम् ।

अग्ने विवस्वत् । 'अग्ने विवस्वदि'ति प्रस्कण्वः काण्व उच्यते ।
प्रस्कण्वो नाम कण्वपुत्र ऋषिरुच्यते । आग्नेये सूक्ते । अग्निदेवत्ये
द्वे एते सूक्ते । प्रागाथे प्रथमेऽश्विनौ सहोषसा लिङ्गभाजौ । यस्त्वयं प्रथमः
प्रागाथः, द्वयृच इत्यर्थः । अत्राश्विनौ सहोषसा लिङ्गभाजौ गुणत्वभाजावित्यर्थः ।
अश्विनौ उषाश्चाग्नेर्गुणभूता अत्र स्तूयन्त इत्यर्थः । हे अग्ने ! विवस्वत्
विवासनवत् । तमसां विवासनकरम् । किं तत् । सामर्थ्याज्ज्योतिः । कस्य ।
इच्यते । उषसः । कीदृशम् । चित्रं विचित्रं पूज्यं वा । राधः । धननामैतत् ।

इह तु धनसादृश्यादौषसे ज्योतिषि वर्तते । उज्ज्वलत्वेन प्रीतिकरत्वेन धन-
सदृशम् । हे अमर्त्य ! । आ दाशुषे यजमानस्यार्थाय । हे जातवेदः ! जातप्रज्ञान
आवह त्वमद्य । न च केवलमौषसं ज्योतिः । किन्तर्हि अन्यानपि देवान् ।
कीदृशान् । उषर्बुधः । यागगमनार्थमुषःकाले ये बुध्यन्ते ते उषर्बुधः,
तान् । (अथवा) विवस्वदित्यग्नेरेव सम्बोधनम् । छान्दसत्वात्तु
नुमभावः । उषस इत्यपि द्वितीयाबहुवचनान्तमाह्वयमानवचनम् ।
चित्रं राघ इत्यपि हविर्लक्षणं धनमभिप्रेतम् । द्वितीयानिर्देशाच्च कर्मप्रव-
चनीयप्रतिशब्दाध्याहारः । हे अग्ने ! विवस्वन् विवसनवन् ! तमसां
विबासयितः । उषसश्चित्रं हविर्लक्षणं धनं प्रति देवांश्चावहेति ॥ १ ॥

वेङ्कटमाधवीयम् ।

अग्ने विवस्वत् । प्रस्कण्वः काण्वः । अग्ने ! परिचरणवदुषसः पूज्यं धन-
ममर्त्य ! । यजमानायावह जातधन ! । त्वं तयोपबुधश्चाद्य देवानावह ॥ १ ॥

जुष्टो॒हि॒दू॒तो॒अ॒सि॒ह॒व्य॒वा॒ह॒नो॒ग्ने॒र॒थि॒र॒ध्व॒राणा॑म् ।

स॒जूर॒श्चि॒भ्या॑मु॒षसा॑सु॒वीर्य॑म॒स्मेधे॑हि॒श्रवो॑बृ॒हत् ॥ २ ॥

जुष्टः । हि । दूतः । असि । हव्यऽवाहनः । अग्ने । रथीः ।

अध्वराणाम् । सजूरः । अश्विभ्याम् । उषसा । सुवीर्यम् । अस्मे
इति । धेहि । श्रवः । बृहत् ॥ २ ॥

स्कन्दस्वामीयम् ।

जुष्टो हि । हिशब्दो यस्मादर्थे । यस्माज्जुष्टः प्रियः । दूतश्चासि ।
हव्यवाहनः हविषां बोढा । हे अग्ने ! रथीः । रथो यस्यास्ति स रथी सारथिः
तत्स्थानीयश्च । अध्वराणां यज्ञानाम् । यस्मादिति वचनात् तस्मादित्यध्याहर्त
व्यम् । तस्मात् । सजूरः सम्प्रीयमाणः । अश्विभ्यामुषसा च सह सुवीर्यं शोभनेन
गोम्रहणेन वीर्येण सहितम् । अस्मे अस्मभ्यम् । धेहि । देहि श्रवो
धनं यशोऽञ्जं वा । बृहत् महत् ॥ २ ॥

वेङ्कटमाधवीयम् ।

जुष्टो हि । पर्याप्तो हि दू (र ?) तस्त्वमसि हविषां वोढाग्ने ! रथीरध्वराणाम् ।
“रथो ह वा एष भूतो देवेभ्यो हव्यं वहती”ति ब्राह्मणम् । स त्वमश्विभ्यामुषसा च
सहितः शोभनवीर्यं महदन्नमस्मासु धेहि ॥ २ ॥

अद्यादूतंवृणीमहे वसुमग्निं पुरुप्रियम् ।

धूमकेतुं भाऋजीकं व्युष्टिषु यज्ञानामध्वरश्रियम् ॥ ३ ॥

अद्य । दूतम् । वृणीमहे । वसुम् । अग्निम् । पुरुऽप्रियम् ।
धूमऽकेतुम् । भाऽऋजीकम् । विऽउष्टिषु । यज्ञानाम् । अध्वर-
ऽश्रियम् ॥ ३ ॥

स्कन्दस्वामीयम् ।

अद्यादूतंवृणीमहे । वसुं धनवन्तं प्रशस्यं वा । अग्निम् । पुरुप्रियं बहूनां
यजमानानां प्रियम् । धूमकेतुं धूमेन यः केत्यते ज्ञायते स धूमकेतुः तं
धूमकेतुम् । अथवा धूमस्य कर्ता धूमकेतुः तं धूमकेतुम् । भाऋजीकम् ।
(ऋजुः) भाः दीर्घस्य स भाऋजीकः । छान्दसमृजुकशब्दस्य उकारस्य
ईत्वम् । भाःशब्दस्य पूर्वनिपातः । तं भाऋजीकम् ऋजुभासम् । कस्यां
वेलायाम् । उच्यते । व्युष्टिषु उषसां व्युष्टिवेलायां प्रभातकाल इत्यर्थः । यज्ञाना-
मध्वरश्रियम् । ध्वरतिर्हिसाकर्मा । अध्वरा अहिंसिता श्रीर्येन सः । (तम्) अ-
ध्वरश्रियम् । कस्याध्वरश्रियम् । यज्ञानामध्वरश्रियम् । अहिंसकमित्यर्थः ॥ ३ ॥

वेङ्कटमाधवीयम् ।

अद्यादूतम् । अद्य दूतं वृणीमहे वासयितारमग्निं बहुप्रियं धूमप्रज्ञानं प्रसिद्ध-
भासमुषसो व्युष्टिषु यज्ञानां योऽध्वरं श्रयति ॥ ३ ॥

श्रेष्ठं यविष्ठमतिथिं स्वाहुतं जुष्टं जनाय दाशुषे ।

देवाँ अच्छायात वेजात वेदसमग्निमीळे व्युष्टिषु ॥ ४ ॥

श्रेष्ठम् । यविष्ठम् । अतिथिम् । सुऽआहुतम् । जुष्टम् । जनाय ।
दाशुषे । देवान् । अच्छ । यातवे । जातवेदसम् । अग्निम् । ईळे ।
विऽउष्टिषु ॥ ४ ॥

स्कन्दस्वामीयम् ।

श्रेष्ठं यविष्ठम् । श्रेष्ठं प्रशस्यतमम् । यविष्ठं युवतमम् । अतिथिम् अति-
थिस्थानीयं यजमानानाम् । स्वाहुतं सुष्ट्वामिहुतं सर्वयजमानैः । जुष्टं प्रियम् ।
जनाय दाशुषे । षष्ठ्यर्थे चतुर्थी । यजमानस्य । देवान् अच्छायातवे अभियातुम् ।
जातवेदसम् अग्निम् । ईळे स्तौमि । व्युष्टिषूषसां, प्रभातकाल इत्यर्थः ॥ ३ ॥

वेङ्कटमाधवीयम् ।

श्रेष्ठं यविष्ठम् । प्रशस्यतमं युवतमं यजमानानामतिथिं सुष्ट्वामिहुतं पर्याप्तं
जनाय यजमानाय देवान् प्रति गन्तुं जातप्रज्ञमग्निं स्तौमि प्रातःकालेषु ॥ ४ ॥

स्ताविष्यामित्वामहं विश्वस्यामृतभोजन ।

अग्ने त्रातारममृतमिमेध्य यजिष्ठं हव्यवाहन ॥ ५ ॥

स्तविष्यामि । त्वाम् । अहम् । विश्वस्य । अमृत । भोजन ।
अग्ने । त्रातारम् । अमृतम् । मिमेध्य । यजिष्ठम् । हव्यवाहन ॥ ५ ॥

स्कन्दस्वामीयम् ।

स्ताविष्यामित्वाम् । स्तोष्यामि त्वामहम् । हे विश्वस्यामृत ! भोजन ! ।
विश्वस्येत्येतत् भोजनेत्येतेन सम्बध्यते । सर्वस्य हविल्लक्षणस्यान्नस्य भोक्तः !
मरणवर्जित ! । हे अग्ने ! । कीदृशम् । उच्यते । सर्वस्तोतृणां त्रातारम् । हे
मिमेध्य ! यज्ञार्ह ! यजिष्ठं यष्टृतमम् । हे हव्यवाहन ! हविषां वोढः ! ॥ ५ ॥

वेङ्कटमाधवीयम् ।

स्ताविष्यामि । स्तोष्यामि त्वामहममृत ! सर्वस्य पुरुभोजयितः ! अग्ने ! रक्षि-
तारममृतं यज्ञार्हं यष्टृतमं हविषां वोढः ! ॥ ५ ॥

इति प्रथमस्य तृतीये अष्टाविंशौ वर्गः ।

सुशंसो बोधिगुणतेयविष्ठमधुजिह्वः स्वाहुतः ।

प्रस्कण्वस्य प्रतिरन्नायुर्जीवसेनमस्यादैव्यं जनम् ॥ ६ ॥

सुशंसः । बोधि । गृणते । यविष्ठय । मधुजिह्वः । सु-
आहुतः । प्रस्कण्वस्य । प्रतिरन् । आयुः । जीवसे । नमस्य । दैव्यम् ।
जनम् ॥ ६ ॥

स्कन्दस्वामीयम् ।

सुशंसो बोधि । सुशंस इत्येतन्नामान्त्रितम् । प्रत्यक्षकृतश्चायं मन्त्रः । अतो
यत्तच्छब्दावध्याहृत्यैकवाक्यता नेया । यस्त्वं, सुशंसः सुस्तवः । बोधि बुध्यस्व ।
शृण्वित्यर्थः । गृणते गृणतः स्तुवतो मम । हे यविष्ठय ! । स्वार्थिको यः ।
यविष्ठ ! युवतम् ! । मधुजिह्वः । मधुस्वादमाज्यं मधु । तस्मिन् जिह्वा यस्य
स मधुजिह्वः । नित्यमाहुतिलक्षणस्याज्यस्य स्वादयितेत्यर्थः । अथवा जिह्वेति
वाङ्नाम । मधुरवचनो मधुजिह्वः, तस्य सम्बोधनं हे मधुजिह्व ! । स्वाहुतः
सुष्टवमिहुतः सन् । किञ्च, प्रस्कण्वस्य प्रतिरन् प्रवर्धयन्, आयुर्जीवसे चिर-
जीवनाय नमस्य नमस्कुरु । दैव्यं जनं, सर्वदेवानित्यर्थः ॥ ६ ॥

वेङ्कटमाधवीयम् ।

सुशंसो बोधि । सुस्तवो बुध्यस्व स्तुवते युवतम् ! मादयितृजिह्व ! स्वाहुतः ।
प्रस्कण्वस्य मम जीवनायायुर्वर्धयन् नमस्कुरु सर्वान् देवान् ॥ ६ ॥

होतारं विश्ववेदसं संहित्वा विश इन्धते ।

स आवह पुरुहूत प्रचेतसो ग्ने देवा इह द्रवत् ॥ ७ ॥

होतारम् । विश्ववेदसम् । सम् । हि । त्वा । विशः । इन्धते ।
सः । आ । वह । पुरुहूत । प्रचेतसः । अग्ने । देवान् । इह ।
द्रवत् ॥ ७ ॥

स्कन्दस्वामीयम् ।

होतारं विश्ववेदसम् । स आवहेति तच्छब्दश्रुतेर्यच्छब्दोऽध्याहार्यः । यं
होतारं, विश्ववेदसं सर्वधनं सर्वप्रज्ञं वा । सं हि त्वा विश इन्धते । हिशब्दः
पदपूरणः । त्वां विशो मनुष्याः समिन्धते सन्दीपयन्ति, स आवह पुरुहूतः ।
प्रचेतसः प्रवृद्धज्ञानान् । हे अग्ने ! देवान् इह द्रवत् क्षिप्रम् ॥ ७ ॥

वेङ्कटमाधवीयम् ।

होतारं विश्ववेदसम् । होतारं सर्वधनं समिन्धते हि त्वां विशः । स त्वमावह
पुरुहूत ! प्रचेतसोऽग्ने ! देवानिह क्षिप्रम् ॥ ७ ॥

कतमान् । उच्यते —

सवि॒तारं॑ सु॒षसं॑ म॒श्विना॒ भग॑ म॒ग्निं व्यु॑ष्टिषु क्षपः ।

क॒ण्वा॑ स॒स्त्वा सु॒तसो॑ मा॒स इ॒न्धते॑ ह॒व्यवा॒हं स्व॑ध्वर ॥ ८ ॥

सवि॒तारं॑ । उ॒षसं॑ । अ॒श्विना॑ । भ॒गम् । अ॒ग्निम् । वि॒ऽउ॒ष्टिषु॑ ।
क्ष॒पः । क॒ण्वा॑ सः । त्वा । सु॒तऽसो॑ मा॒सः । इ॒न्ध॒ते । ह॒व्य॒वा॒हम् । सु॒-
ऽअ॒ध्वर॑ ॥ ८ ॥

स्कन्दस्वामीयम् ।

सवितारम् , उषसम् अश्विना भगमात्मानमेव चार्मि व्युष्टिषु क्षपः
क्षपायाः रात्रेः प्रमातकाल इत्यर्थः । कण्वासस्त्वा कण्वपुत्रा मत्प्रभृतयः त्वाम् ।
सुतसोमासः कृतसोमाभिषवाः । इन्धते दीपयन्ति । हव्यवाहम् । हे स्वध्वर !
सुयज्ञ ! ॥ ८ ॥

वेङ्कटमाधवीयम् ।

सवितारम् । सवितृप्रभृतीनरिन् च यष्टव्यं राज्या व्युष्टिषु त्वमावह । कण्वपुत्रा
अभिषुतसोमास्त्वां दीपयन्ति हव्यवाहं, स्वध्वर ! ॥ ८ ॥

पति॑र्षध्वराणा॒मग्ने॑ दू॒तो वि॒शाम॑सि ।

उ॒ष॒र्बुध॑ आ॒वह॑ सोम॒पीत॑ये दे॒वाँ अ॒द्य स्व॑र्दृशः ॥ ९ ॥

पतिः॑ । हि । अ॒ध्वरा॑णाम् । अ॒ग्ने । दू॒तः । वि॒शाम् । अ॒सि ।
उ॒षः बु॒धः । आ । व॒ह । सोम॑ऽपीतये । दे॒वान् । अ॒द्य । स्वः॑ऽदृशः
॥ ९ ॥

स्कन्दस्वामीयम् ।

पतिर्षध्वराणाम् । हिशब्दो यस्मादर्थे । यस्मात् पतिः स्वामी त्वमध्वराणां हे
अग्ने! दूतश्च विशां मनुष्याणामसि । यस्मादिति वचनात् तस्मादित्यध्याहार्यम् ।

११२ स्कन्दस्वामिभाष्य-वेङ्कटमाधवार्य-व्याख्यानोपेता ऋक्संहिता । [अ० ३. व० ३९.
तस्मादुषर्बुधः । उषःकाले ये बुध्यन्ते त उषर्बुधः । तानावह सोमपीतये
देवानद्य । कीदृशान् । स्वर्दशः । स्वरादित्यः द्यौर्वा । तद्वद् ये दृश्यन्ते,
तस्य द्रष्टारः, ते स्वर्दशः । तानादित्यस्य दिवो वा सदृशान् तद्वर्तिनो
वेत्यर्थः ॥ ९ ॥

वेङ्कटमाधवीयम् ।

पतिर्हि । पतिर्हि यज्ञानाम् अग्ने ! दूतो विशामसि । स उषसि प्रबुद्धानावह
सोमपानाय देवानद्य सर्वस्य द्रष्टृन् ॥ ९ ॥

अग्ने॒पूर्वा॑अ॒नूष॑सो॒विभाव॑सो॒दीदे॑थ॒विश्व॑दर्श॒तः ।

अ॒सि॒ग्रामे॑ष्व॒विता॑पुरो॒हितो॑सि॒यज्ञेषु॑मानु॒षः ॥ १० ॥

अग्ने । पूर्वाः । अनु । उषसः । विभावसो इति विभाऽवसो ।
दीदेथ । विश्वदर्शतः । असि । ग्रामेषु । अविता । पुरःऽहितः ।
असि । यज्ञेषु । मानुषः ॥ १० ॥

स्कन्दस्वामीयम् ।

अग्ने पूर्वाः । हे अग्ने ! पूर्वा अनुषसः । अनुशब्दो लक्षणे कर्मप्रव-
चनीयः प्रतिशब्देन समानार्थः । एकस्या एवोषसः कालभेदापेक्षया पूर्वापरव्यप-
देशः । अवयवापेक्षश्च बहुवचनम् । पूर्वा उषसः प्रति । अद्य एवोषस उदयकाल
इत्यर्थः । हे विभावसो ! । विविधा भौ धनं यस्य स विभावसुः । तस्य
सम्बोधनं हे विभावसो ! । दीदेथ दीप्स्व । विश्वदर्शतः सर्वस्य दर्शनीयः ।
सर्वजनप्रकाश इत्यर्थः । किं कारणम् । उच्यते । यस्मादसि ग्रामेष्वविता ।
जनपदनिवासस्थानानि ग्रामाः । तेषु रक्षिता त्वमसि । पुरोहितोऽसि यज्ञेषु ।
पूर्वस्यां दिश्याहवनीयात्मना स्थापितः, पुरोहितस्थानीयो वा असि । मानुषः
मन्ता ज्ञाता । अथवा मानुष इति षष्ठी । मानुषस्य स्वभूतेषु यज्ञेष्विति
॥ १० ॥

वेङ्कटमाधवीयम् ।

अग्ने पूर्वाः । अग्ने ! गतास्वप्युषसु विभावसो प्राज्वलः सर्वस्य दर्शनीयः ।
स त्वं ग्रामेष्वसि गृहेषु पुरो निहितो रक्षितारण्येषु च यज्ञेषु पुरो निहितो मनुष्य-
हितः ॥ १० ॥

इति प्रथमस्य तृतीये एकोनत्रिंशो वर्गः ।

नित्वा॑ यज्ञस्य॒ सा॒धन॒मग्ने॒ हो॒तार॑मृ॒त्विज॑म् ।

मनु॑ष्व॒ दे॒व॒ धी॒महि॒ प्र॒चेत॑सं जी॒रं दू॒तम॑मर्त्यम् ॥ ११ ॥

नि । त्वा । यज्ञस्य । साधनम् । अग्ने । होतारम् । ऋत्विजम् । मनुष्वत् । देव । धीमहि । प्रचेतसम् । जीरम् । दूतम् । अमर्त्यम् ॥ ११ ॥

स्कन्दस्वामीयम् ।

त्वां यज्ञस्य साधनं साधयितारम् । हे अग्ने ! होत्राख्यमृत्विजम् । मनुष्वन्मनुष्यवत् । देव ! (नि)धीमहि (नि)दधमहे । यज्ञे स्थापयाम इत्यर्थः । प्रचेतसम् । जीरं क्षिप्रनामैतत् । क्षिप्रम् । दूतममर्त्यम् ॥ ११ ॥

वेङ्कटमाधवीयम् ।

नि त्वा यज्ञस्य । निधीमहि त्वां यथा मनुर्निदधे क्षिप्रं तद्वदिति ॥ ११ ॥

यद्दे॒वानां॑ मि॒त्रम॒हः पु॒रोहि॑तो॒न्तरो॒यासि॑ दू॒त्यम् ।

सिन्धो॑रि॒व प्र॒स्व॒निता॑स ऊ॒र्मयो॒ग्नेर्भ्रा॑जन्ते अ॒र्चयः॑ ॥ १२ ॥

यत् । देवानाम् । मित्रमहः । पुरोहितः । अन्तरः । यासि । दूत्यम् । सिन्धोः इव । प्रस्वनितासः । ऊर्मयः । अग्नेः । आजन्ते । अर्चयः ॥ १२ ॥

स्कन्दस्वामीयम् ।

यत् यदा देवानां हे मित्रमहः ! मित्राणां पूजयितः ! पूज्यो वा । पुरोहितः पूर्वस्यां दिश्याहवनीयात्मना स्थापितः । अन्तरः सन्निकृष्टः । कस्य । सामर्थ्याद् देवानां यजमानानां वा । यासि दूत्यं दूतकर्म । आहवनीयमास्थाय देवानां दूतकर्म करोषीत्यर्थः । यदेति वचनात् तदेत्यथाहा-

११४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० १०.

र्यम् । तदा । सिन्धोरिव प्रस्वनितास ऊर्मयः । प्रकृष्टं स्वनितं येषां ते प्रस्व-
नितासः शब्दवन्त इत्यर्थः । यथा सिन्धोर्नद्याः महान्तः शब्दवन्त ऊर्मयो
आजेरन्, तद्वत् तवाभेर्भ्राजन्ते अर्चयो ज्वालाः ॥ १२ ॥

वेङ्कटमाधवीयम् ।

यद् देवानाम् । यद् देवानां मित्राणां पूजयितः ! मनुष्यैः पुरोहितो देवानां
मनुष्याणां मध्ये वर्तमानो यासि दूत्यम् । तदानीं समुद्रस्येव प्रकृष्टशब्दा वीक्ष्यस्त-
वाग्नेर्भ्राजन्ते दीप्तयः ॥ ११ ॥

श्रुधि श्रुत्कर्णवह्निभिर्देवैरग्नेसयावभिः ।

आसीदन्तु बर्हिषि मित्रो अर्यमा प्रातर्यावाणो अध्वरम्

[॥ १३ ॥

श्रुधि । श्रुत्कर्ण । वह्निभिः । देवैः । अग्ने । सयावभिः ।

आ सीदन्तु । बर्हिषि । मित्रः । अर्यमा । प्रातः स्यावानः । अध्व-
रम् ॥ १३ ॥

स्कन्दस्वामीयम् ।

श्रुधि शृणु । श्रुत्कर्ण ! श्रोतृकर्ण ! । वह्निभिः हविषां वोढृभिरन्यैरग्निभिः
सह । कीदृशैः । देवैः दानादिगुणैः । हे अग्ने ! । सयावभिः । हव्यं गृहीत्वा
त्वया सह ये यान्ति ते सयावानः । तैः सयावभिः । किं शृणवानि ।
उच्यते । त्वया हुताः सन्तः आसीदन्तु बर्हिषि मित्रो अर्यमा अन्ये च
प्रातर्यावाणः प्रातर्गामिनो देवाः । अध्वरम् । सप्तम्यर्थेऽत्र द्वितीया । बर्हि-
षीत्यस्य चेदं विशेषणम् । अस्मदीयेऽध्वरे यद् बर्हिस्तत्र ॥ १३ ॥

वेङ्कटमाधवीयम् ।

श्रुधि श्रुत्कर्ण ! शृणु श्रवणपरकर्ण ! हविषां वोढृभिरन्यैस्त्वया सहैकगमनैर्यज्ञं
च प्रातर्गच्छन्निरस्मिन् बर्हिष्यासीदन्तु मित्रोऽर्यमा चेति ॥ १३ ॥

त्वयैव चाहूताः —

शृण्वन्तु स्तोमं मरुतः सुदानवोऽग्निजिह्वाः ।

पिबतु सोमं वरुणो धृतव्रतं तं श्विभ्यामुषसा सज्जूः ॥ १४ ॥

शृण्वन्तु । स्तोमम् । मरुतः । सुदानवः । अग्निजिह्वाः ।
ऋतवृधः । पिबतु । सोमम् । वरुणः । धृतव्रतः । अश्विभ्याम् ।
उषसा । सज्जूः ॥ १४ ॥

स्कन्दस्वामीयम् ।

शृण्वन्तु स्तोमं मरुतः । सुदानवः शोभनदातारः शोभनदाना वा ।
अग्निजिह्वाः । अग्निजिह्वास्थानीयो येषां ते अग्निजिह्वाः । सर्वेषामेव देवाना-
मग्निजिह्वास्थानीयः । ऋतावृधः यज्ञस्य वर्धयितारः । पिबतु सोमं वरुणो
धृतव्रतः धृतकर्मा अपरित्यक्तस्वव्यापारः अश्विभ्यामुषसा च । सज्जूः सहै
प्रीयमाणः ॥ १४ ॥

वेङ्कटमाधवीयम् ।

शृण्वन्तु स्तोमम् । त्वया हूयमानाः शृण्वन्तु स्तोमं मरुतः शोभनदाना
अग्न्यास्या यज्ञस्य वर्धयितारः । पिबतु च सोमं वरुणो धृतकर्माश्विभ्यामुषसा च
सहितः ॥ १४ ॥

इति प्रथमस्य तृतीये त्रिंशो वर्गः ॥

त्वमग्नेवसूरिहरुद्राभादित्याँउत ।

यजास्वध्वरंजनंमनुजातंघृतपुषम् ॥ १ ॥

त्वम् । अग्ने । वसून् । इह । रुद्रान् । आदित्यान् । उत ।
यज । सुअध्वरम् । जनम् । मनुजातम् । घृतपुषम् ॥ १ ॥

स्कन्दस्वामीयम् ।

त्वं, हे अग्ने ! । वसून् देवान् । इहास्मदीये यज्ञे । रुद्रानप्यादित्यानपि यज । अन्यञ्च स्वध्वरं सुयज्ञं देवजनं, मनुजातं मनोः प्रजापतेः सकाशा-
ज्जातम् । घृतप्रुषम् । घृतमित्युदकनाम । प्रुषिः क्षरणार्थः । उदकस्य क्षरितारं वर्षितारमित्यर्थः । अथवा आहुतिलक्षणं घृतं प्रतिक्ररति घृतप्रुट् । तं घृतप्रुषम् । सर्वयजनानामाज्याहुतिभिर्यष्टव्यमित्यर्थः ॥ १ ॥

वेङ्कटमाधवीयम् ।

त्वमग्ने वसून् । त्वमग्नेऽस्मिन् यज्ञे वस्वादीन् यज । तद्व्यतिरिक्तमपि दैव्यं जनं सुयज्ञं मनुष्येषु प्रादुर्भवन्तं घृतं प्रति गन्तारम् ॥ १ ॥

श्रुष्टीवानो हि दाशुषे देवा अग्ने विचेतसः ।

तान् रोहिदम्बगिर्वणस्त्रयस्त्रिंशतमावह ॥ २ ॥

श्रुष्टीवानः । हि । दाशुषे । देवाः । अग्ने । विऽचेतसः ।
तान् । रोहिद्ऽअश्व । गिर्वणः । त्रयःऽत्रिंशतम् । आ । वह ॥ २ ॥

स्कन्दस्वामीयम् ।

हिशब्दः पदपूरणः । तान् रोहिदश्चेति तच्छब्दश्रुतेर्यच्छब्दोऽध्या-
हर्तव्यः । दाशुषे यजमानस्यार्थाय । श्रुष्टीवानः । श्रुष्टीति क्षिप्रनाम । 'वन
षण सम्भक्तौ' । क्षिप्रं यजमानं सम्भक्तारः । अथवा श्रुष्टिशब्दोऽत्र श्रुत-
वचनः । श्रुतवन्तः श्रुष्टीवानः । बहुश्रुता इत्यर्थः । देवाः (हे ! ये) देवाः ।
अग्ने ! विचेतसः विविधप्रज्ञाः ऊहापोहसमर्थाः । तान् । रोहिदश्व ! । रोहि-
तवर्णा अश्वा यस्य स रोहिदश्वः तस्य सम्बोधनं हे रोहिदश्व ! । गिर्वणः ।
स्तुतिभिः सम्भजनीय !, स्तुतीनां वा सम्भक्तयितः । त्रयस्त्रिंशतमावह ।
अष्टौ वसवः, एकादश रुद्राः, द्वादशादित्याः, प्रजापतिश्च वषट्कारश्चेत्येते
त्रयस्त्रिंशद्देवाः, तांस्त्रयस्त्रिंशतमावह ॥ २ ॥

वेङ्कटमाधवीयम् ।

श्रुष्टीवानो हि । क्षिप्रसम्भक्तारो हि दाशुषे देवा अग्ने ! सुमतयस्तान् रोहि-
दश्व ! गीर्भिर्वननीयेहावह त्रयस्त्रिंशत्सङ्ख्याकान् ॥ २ ॥

प्रियमेधवद्अत्रिवज्जातवेदोविरूपवत् ।

अङ्गिरस्वन्महिब्रतप्रस्कण्वस्यश्रुधीहवम् ॥ ३ ॥

प्रियमेधऽवत् । अत्रिऽवत् । जातऽवेदः । विरूपऽवत् । अङ्गिरस्वत् । महिऽव्रत । प्रस्कण्वस्य । श्रुधि । हवम् ॥ ३ ॥

स्कन्दस्वामीयम् ।

प्रियमेधवत् प्रियमेधस्येव । अत्रिवत् अत्रेरिव । हे जातवेदः ! जात-
प्रज्ञामे । । विरूपस्येव चाङ्गिरस इव । हे महिब्रत ! महाकर्मन् । मम प्रस्क-
ण्वस्य श्रुधि हवम् ॥ ३ ॥

वेङ्कटमाधवीयम् ।

प्रियमेधवत् । प्रियमेधादिचतुष्कस्येव महाकर्मन् ! प्रस्कण्वस्यापि शृणु हान-
मिति ॥ ३ ॥

महिकेरवऊतयेप्रियमेधाअहूषत ।

राजन्तमध्वराणामग्निंशुक्रेणशोचिषा ॥ ४ ॥

महिऽकेरवः । ऊतये । प्रियऽमेधाः । अहूषत । राजन्तम् ।
अध्वराणाम् । अग्निम् । शुक्रेण । शोचिषा ॥ ४ ॥

स्कन्दस्वामीयम् ।

महिकेरवो महतः स्तोमस्य कर्तारः । ऊतये पालनाय । तर्पणाय वात्मनः ।
प्रियमेधाः प्रिययज्ञाः । अहूषत आहूतवन्तः । आहूयन्ति वा । राज-
न्तम् । राजतिरैश्वर्यकर्मा । ईशानम् । अध्वराणां यज्ञानाम् । अग्निम् । शुक्रेण
शोचिषा । इत्थंभूतलक्षणे एषा तृतीया । शुक्लवर्णया दीप्त्या सम्बद्धम् ।
शुक्लवर्णया दीप्त्या दीप्तमित्यर्थः । अथवा शुक्रेण शोचिषेत्येतद् राजन्तमध्व-
राणामित्येतेन सम्बध्यते । राजतिश्च दीप्त्यर्थः । शुक्रेण शोचिषा राजन्तं
दीप्यमानम् । क । अध्वराणाम् । षष्ठीनिर्देशान्मध्य इति वाक्यशेषः ।
यज्ञानां मध्ये वेदिस्थमित्यर्थः ॥ ४ ॥

वेङ्कटमाधवीयम् ।

महिकेरवः । महाकर्माण उतये प्रियमेधास्त्वामहूषतेशानं यज्ञानामग्निं शुक्लेण तेजसा ॥ ४ ॥

घृता॑ह॒वन॑स॒न्त्ये॒माउ॒षुश्रु॒धीगि॑रः ।

याभिः॑ क॒ण्व॑स्य॒सून॑वो॒ह॒वन्ते॑व॒से॒त्वा ॥ ५ ॥

घृ॒तऽआ॑ह॒वन । स॒न्त्य । इ॒माः । ऊ॒म् इति॑ । सु । श्रु॒धि ।

गि॑रः । याभिः॑ । क॒ण्व॑स्य । सू॒नवः॑ । ह॒वन्ते॑ । अ॒वसे॑ । त्वा ॥ ५ ॥

स्कन्दस्वामीयम् ।

घृतमाहूयते यस्मिन् स घृताहवनः । तस्य सम्बोधनं हे घृताहवन ! । सन्त्य ! । 'षणु दाने' दातः ! । इमा उषु । उ(षु ?)शब्दः पदपूरणः । सुष्ठु । श्रुधि गिरः । याभिः कण्वस्य सूनवः पुत्रा हवन्ते । आत्मन् एव वायमपरोक्षरूपेण निर्देशः । वयं कण्वपुत्रा आह्वयाम इत्यर्थः । अवसे पालनाय तर्पणाय वा । त्वाम् ॥ ५ ॥

वेङ्कटमाधवीयम् ।

घृताहवन । प्रियघृतहविष्क ! भजनशीलेमाः स्तुतीः शृणु । याभिः कण्वपुत्रा रक्षणाय त्वां हवन्ते ॥ ५ ॥

इति प्रथमस्य तृतीये एकत्रिंशो वर्गः ॥

त्वां॑चि॒त्रश्र॑व॒स्तम॑ह॒वन्ते॑वि॒क्षुज॑न्तवः ।

शोचि॑ष्के॒शंपु॒रुप्रि॑याग्ने॒ह॒व्याय॑वो॒ह॒लवे॑ ॥ ६ ॥

त्वा॒म् । चि॒त्रश्र॑वः॒स्तम॑ । ह॒वन्ते॑ । वि॒क्षु । ज॒न्तवः॑ । शोचिः-

ष्के॒शम् । पु॒रु॒प्रि॒य । अ॒ग्ने । ह॒व्याय॑ । वो॒ह॒लवे॑ ॥ ६ ॥

स्कन्दस्वामीयम् ।

त्वां हे चित्रश्रवस्तम ! अतिशयेन पूज्यं चित्रं (अ)(वा ? वः) अजं वा धनं वा यशो वा यस्य स चित्रश्रवस्तमः । तस्य सम्बोधनं हे चित्रश्रवस्तम ! । हवन्ते । विश्व मनुष्यनामैतत् । तेन तल्लोका अत्र लक्ष्यन्ते । मनुष्यलोकेषु । जन्तवो मनुष्याः । कीदृशम् । शोचिष्केशम् । शोचिर्दीप्ति-ज्वालाख्या । सा केशस्थानीया यस्य स शोचिष्केशः । तं शोचिष्केशम् । हे पुरुप्रिय ! अग्ने । किमर्थम् । हव्याय वोहूळ्वे हवींषि वोढुम् ॥ ६ ॥

वेङ्कटमाधवीयम् ।

त्वां चित्रश्रवस्तम । चित्रश्रवसः श्रुतेन योऽतिशेते तं त्वां स्तुतिभिर्मनुष्येषु जाता हवन्ते ज्वालाकेशं बहुप्रियाग्ने ! हविषो वहनाय ॥ ६ ॥

नि॒त्वा॒हो॒ता॒र॒मृ॒त्वि॒जं॒द॒धि॒रे॒व॒सु॒वि॒त्त॒मम् ।

श्रु॒त्कर्णं॒स॒प्र॒थ॒स्त॒मं॒वि॒प्रा॒अ॒ग्ने॒दि॒वि॒ष्टि॒षु ॥ ७ ॥

नि । त्वा । हो॒ता॒र॒म् । ऋ॒त्वि॒जम् । द॒धि॒रे । व॒सु॒वि॒त्त॒मम् । श्रु॒त्कर्णम् । स॒प्र॒थः॒स्त॒मम् । वि॒प्राः । अ॒ग्ने । दि॒वि॒ष्टि॒षु ॥ ७ ॥

स्कन्दस्वामीयम् ।

नि त्वा होतारमृत्विजं दधिरे दधति स्थापयन्ति । वसुवित्तमं धनानां लब्धुतमम् । श्रुत्कर्णं (श्रुति ?) श्रवणशीलकर्णम् । सप्रथस्तमम् “भार्चन्नत्र मरुतः सस्मिन्नाजा” वित्यादिदर्शनाद् सशब्दः सर्वपर्यायः । सर्वतः पृथुः सप्रथाः । अतिशयेन सर्वतः पृथुं सप्रथस्तमम् । विप्राः मेधाविनः । हे अग्ने ! दिवि-ष्टिषु । दिवमिष्यते यामिर्गन्तुं ता दिविष्टयः । तासु । यागेष्वित्वर्थः ॥ ७ ॥

वेङ्कटमाधवीयम् ।

नि त्वा होतारम् । निदधिरे त्वां होतारमृत्विजमतिशयेन धनानां लभयितारं श्रुत्कर्णं सर्वतः पृथुतमं मेधाविनोऽग्ने ! दिवसागमनेष्वहर्मुखेषु ॥ ७ ॥

आ॒त्वा॒वि॒प्रा॒अ॒चु॒च्य॒वुः॒सु॒त॒सो॒मा॒अ॒भि॒प्र॒यः ।

बृ॒ह॒द्भा॒भि॒भ्र॒तो॒ह॒वि॒र॒ग्ने॒म॒र्ता॒य॒दा॒शु॒षे ॥ ८ ॥

१२० स्कन्दस्वामिभाष्य-वेङ्कटमाधवाय-व्याख्यानोपेता ऋक्संहिता । [अ० ३. व० ३२.

आ । त्वा । वि॒प्राः । अ॒चु॒च्य॒वुः । सु॒तऽसो॑माः । अ॒भि ।
प्र॒यः । बृ॒हत् । भाः । वि॒भ्रतः । ह॒विः । अ॒ग्ने । म॒र्ता॒य । दा॒शु॒षे
॥ ८ ॥

स्कन्दस्वामीयम् ।

आ त्वा विप्राः मेधाविनः ऋत्विजः । अचुच्यवुः आच्यावयन्ति ।
आह्वयन्तीत्यर्थः । सुतसोमाः कृतसोमाभिषवाः । अभि प्रयः सोमलक्षणमन्नं प्रति ।
बृहद्भाः । बृहती भा दीप्तिर्यस्य तत् बृहद्भाः दीप्त्यात्यन्तदीप्तम् । विभ्रतः धार-
यन्तः, सोमलक्षणं हविः । हे अग्ने! मर्ताय दाशुषे । मनुष्यस्य यजमानस्या-
र्थाय ॥ ८ ॥

वेङ्कटमाधवीयम् ।

आ त्वा विप्राः । आगमयन्ति । त्वामभिषुतसोमा मेधाविनः सोमलक्षणमन्न-
मभि बृहतीर्दीप्तीर्हविश्च धारयन्तोऽग्ने ! मर्ताय यजमानाय होतारः ॥ ८ ॥

प्रा॒तर्या॒व्णः॑ स॒ह॒स्कृ॒तसो॒मपे॒याय॑ स॒न्त्य ।

इ॒हा॒प्य॒दै॒व्यं॑ ज॒नं॑ ब॒र्हि॒रा॒सा॒दया॑ व॒सो ॥ ९ ॥

प्रा॒तः॒ऽया॒ज्ञः । स॒हः॒ऽकृ॒त । सो॒मऽपे॒याय॑ । स॒न्त्य । इ॒ह । अ॒द्य ।
दै॒व्यम् । ज॒नम् । ब॒र्हिः । आ । सा॒दय॑ । व॒सो इति ॥ ९ ॥

स्कन्दस्वामीयम् ।

प्रातर्ये यज्ञान् प्रति गच्छन्ति ते देवाः (तान्) प्रातर्याव्णः । हे सहस्कृत
सहसा कृत! बलादुत्पादित! । प्राणाद्धि बलान्मथ्यमानोऽयं जायते । तेनैव-
मामन्व्यते सहस्कृतेति । सोमपेयाय सोमपानार्थम् । हे सन्त्य! । 'षणु दाने' ।
दातः! । इहास्मदीये यज्ञे । अद्य । दैव्यं जनं देवजनं चाप्यन्य(द?म)पि
ये च प्रातर्यावाणो देवाः, ये च इतरे देवाः, सर्वास्तानित्यर्थः । बर्हिरासादय
हे वसो! प्रशस्य! धनवन्! वा ॥ ९ ॥

वेङ्कटमाधवीयम् ।

प्रातर्याव्णः । प्रातर्याव्णो देवान् मथनबलेन कृत सोमपानार्थं भजनीयास्मिन्
यज्ञे बर्हिरासादय दैव्यं जनं वासयितः । पूर्वार्धस्य संग्रह उत्तरः ॥ ९ ॥

अर्वाञ्च दैव्यं जनमग्नेयक्ष्वसहूतिभिः ।

अयंसोमः सुदानवस्तं पाततिरोअह्वयम् ॥ १० ॥

अर्वाञ्चम् । दैव्यम् । जनम् । अग्ने । यक्ष्व । सहूतिभिः ।
अयम् । सोमः । सुदानवः । तम् । पात । तिरःऽअह्वयम् ॥ १० ॥
स्कन्दस्वामीयम् ।

अर्वाञ्चमिति कर्मश्रुतेर्योग्यक्रियाध्याहारः । अर्वाञ्चमसदभिमुखं
आह्वय । दैव्यं जनं हे अग्ने! यक्ष्व यज । कथमाह्वय । सहूतिभिः सहा-
ह्वानैः, युगपदाह्वयेत्यर्थः । अथवा सहहातारः सहूतयः । सहयोगलक्षणे चैषा
तृतीया । सहाहातृभिरन्यैरग्निभिः सहाह्वयेत्यर्थः । अयं सोमः हे सुदानवः ।
'अर्धर्चो देवदेवत्यः' । अयं सोम इत्ययमर्धर्चो देवदेवत्यः प्रत्येतव्यः । अयं
सोमः । हे सुदानवः! शोभनदातारः! तं पात पिबत । तिरोअह्वयम् । तार्त्ती-
यसावनिकः सोमविशेषः तिरोअह्वय उच्यते, तं तिरोअह्वयम् । अथवा
तिरः सत इति प्राप्तस्य नामनी । प्राप्ते वर्तमाने यागाहे भवः तिरोअह्वयः ।
तं तिरोअह्वयमिति ॥ १० ॥

वेङ्कटमाधवीयम् ।

अर्वाञ्चं दैव्यम् । अस्मदभिमुखं दैव्यं जनमग्ने! यज समानाह्वानैस्तत्तदनुचरैः
सह । अथ देवानाह — अयं सोमोऽभिषुतः शोभनदानाः । तं पिबत पूर्वस्मिन्नहनि
तिरोभूते जातमथवा प्राप्तेऽहनि प्रादुर्भूतमिति ॥ १० ॥

इति प्रथमस्य तृतीये द्वाविंशो वर्गः ।

एषो उषा अपूर्व्या व्युच्छति प्रिया दिवः ।

स्तुषे वामश्विना बृहत् ॥ १ ॥

एषो इति । उषाः । अपूर्व्या । वि । उच्छति । प्रिया । दिवः ।
स्तुषे । वाम् । अश्विना । बृहत् ॥ १ ॥

स्कन्दस्वामीयम् ।

एषो आश्विनमुत्तमम् । एषो उषा इत्येतदाश्विनं सूक्तम् अध्यायस्यो-
त्तमम् । एषो उषाः अपूर्व्या । यतः पूर्वः अन्यो नास्ति सा अपूर्वा, सर्व-

११२ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० ३. व० ३३.

प्रथमेत्यर्थः । अपूर्वेव अपूर्व्या । स्वार्थिको यत्प्रत्ययः । व्युच्छति विवासयति । तमांसि विवासयति, उदितेत्यर्थः । प्रिया दिवः । अत्यन्तसाहचर्यादुषसः । दिवः प्रियोषा इत्याभिधीयते । एतदुक्तं भवति—उदितेयमुषाः । उषउदय-कालश्चाश्विनोः स्तुतिकालः । अतः स्तुषे । व्यत्ययेनायमुत्तमस्य स्थाने मध्यमः । स्तुषे स्तौमि । वां युवां हे अश्विनौ ! बृहन्महत् सुष्टुवित्यर्थः ॥ १ ॥

वेङ्कटमाधवीयम् ।

एषो उषाः । यतः पूर्वमन्यो न प्रादुर्भवति सैषापूर्या प्रादुर्भवति । दिवो दुहि-तृत्वात् प्रिया । तत्राहं बृहता स्तोत्रेण वामश्विनौ ! स्तौमि भवतोः काले ॥ १ ॥

यौ कीदृशावत उच्यते—

याद॒स्नासिन्धु॑मातरामनोतरा॒रयी॑णाम् ।

धिया॒ देवा॑ वसु॒विदा॑ ॥ २ ॥

या । द॒स्ना । सिन्धु॑मातरा । मनोतरा॑ । रयी॑णाम् । धिया॒ । देवा॑ । वसु॒विदा॑ ॥ २ ॥

स्कन्दस्वामीयम् ।

या दस्ना यौ दसौ दसनामानौ । यद्यपि चाश्विनोरेको दसनामा-नासत्यनामापरः, तथापि साहचर्यादन्यतरनाम्नापि सर्वत्र उभयोर्व्यपदेशः । अथवा 'दसि दंशदर्शनयोः' । दर्शनीयौ । अथवा 'दसु उपक्षये' । शत्रूणा-मुपक्षयितारौ । सिन्धुमातरा । सिन्धवो नद्यस्तासां वृष्टिद्वारेण मातरौ निर्मा-तारौ । मनोतरा 'मन ज्ञाने' । ज्ञातृतरौ । कस्य । रयीणां धनानाम् । (अथवा) मनोतराविति मन्मह इत्यस्य याच्नाकर्मणो रूपम् । याचितारौ हविलक्षणानां धनानाम् । अथवा (याच्च)या तत्र पूर्वं दानं लक्ष्यते । दातृतरौ धनानामित्यर्थः । धिया देवा वसुविदा । धियेत्येतद् वसुविदेत्येतेन सम्बध्यते । प्रज्ञया धनानां लब्धारौ । देवा देवौ दानादिगुणौ ॥ २ ॥

वेङ्कटमाधवीयम् ।

या दस्ना । यौ दर्शनीयौ नदीनां निर्मातारौ धनानामनुमन्तारौ कर्मणा देवौ वसूनां लभयितारौ स्तौमि ॥ २ ॥

वच्यन्ते॑ वा॒ंककु॑हासो॒जूर्णा॑या॒मधि॑वि॒ष्टपि॑ ।

यद्वा॒रथो॑विभि॒ष्पता॑त् ॥ ३ ॥

वच्यन्ते॑ । वा॒म् । ककु॑हासः । जूर्णा॑याम् । अधि॑ । वि॒ष्टपि॑ ।

यत् । वा॒म् । रथः॑ । वि॒ऽभिः । पता॑त् ॥ ३ ॥

स्कन्दस्वामीयम् ।

वच्यन्ते । वच्यतिर्गत्यर्थः । गच्छन्ति । वां युवयोः स्वभूताः ककु-
हासः । ककुह इति महन्नाम । महान्तोऽश्वाः । जूर्णायामधिविष्टपि । आदि-
मृष्टावुत्पन्नत्वादत्यन्तचिरन्तनी द्यौः जूर्णेत्युच्यते । अधीत्युपरिभावे । विष्टपीति
दिवोऽभिधेयम् । जूर्णाया दिव उपरि । यद् यदा । वां युवयोः स्वभूतः ।
रथः विभिः पक्षिसदृशैरश्वैः । पतात् पतति ॥ ३ ॥

वेङ्कटमाधवीयम् ।

वच्यन्ते वा॒म् । उच्यन्ते युवयोः स्तोत्राणि जीर्णायां राज्ञावपररात्रे
विष्टब् राज्ञि, विष्टम्भनात् । यस्मिन् काले युवयो रथोऽश्वैः पतति ॥ ३ ॥

हविषा॑जा॒रोअपां॑पि॒पतिं॑प॒पु॒रिर्नरा॑ ।

पिता॑कु॒टस्य॑चर्ष॒णिः ॥ ४ ॥

हविषा॑ । जा॒रः । अ॒पाम् । पि॒पतिं॑ । प॒पु॒रिः । न॒रा । पि॒ता ।

कु॒टस्य॑ । चर्ष॒णिः ॥ ४ ॥

स्कन्दस्वामीयम् ।

हविषा सोमलक्षणेन, जारो जरयिता । कस्य । अपाम् । कोऽसौ ।
अग्निः । कुत एतत् । हविषाश्विनोः पूरणवचनाद्, अपां च जरयितृत्वात् ।
इह हविषा पिपतिं पपुरिरिति हविषाश्विनोः पूरणमुच्यते । होतृत्वाच्च हविषां
देवतापूरणमग्नेः कर्म, नान्यस्य । अपां जरयिताग्निः । कथम् । जाठरावस्थ-

स्तावद् अशितपीतं जरयंस्तदन्तर्गता अपो जरयति, बाह्योऽपि सन्तापयन्नपो जरयतीत्यतोऽग्निर्भवत्यपां जारः । अथवापामित्येतत् हविषेत्यनेन सम्ब-
ध्यते । वसतीवर्येकधनालक्षणानामपां सम्बन्धिना सोमलक्षणेन । वसतीवर्येक-
धनामिश्रेण सोमेनेत्यर्थः । जारः आहारस्य जरयिताग्निः । पिपर्ति । ‘पृ पालन-
पूरणयोः’ । पूरयति । कम् । प्रकरणाद् युवामश्विनौ । बहुसोमं युवाभ्या-
मश्विभ्यां ददातीत्यर्थः । कीदृशोऽग्निः । उच्यते । पपुरिः पूरयिता सोमेन
देवानाम् । होतृत्वाद्धि सर्वदेवानामग्निः सोमेन पूरयिता । हे नरा! मनुष्या-
कारौ! अश्विनौ! । (पिता कुटस्य ?) पिता पालयिता यज्ञस्य, कृत्स्नस्य
वा जगतः । कुटस्य चर्षणिः । ‘कुट कौटिल्ये’ इत्यस्य, कुटः यज्ञविभ्रंश
उच्यते । स हि श्रुतिविहितमार्गादपेतः । तस्य चर्षणिः द्रष्टा । अथवा कुटिल-
चित्तः कुटः शठः पुमान् । तस्य द्रष्टा । भक्ताभक्तयोः पुंसोर्विशेषश्च इत्यर्थः ।
अथवा कुटशब्दः कृतशब्दपर्यायः । कृतस्य पुण्यस्य पापस्य च द्रष्टा ।
यास्कस्तु “जारो अपा”मित्यादिभिरादित्य उच्यत इति मन्यते । एवं ब्राह्—
“पिता कुटस्य कर्मणश्च पालयितादित्य इति । तदनुपपन्नम् । ह(विः!विषा)
पिपर्ति पपुरिरिति सोमलक्षणेन हविषाश्विपूरणस्यादित्ये असम्भवात् । होतृ-
त्वाद्धि हविषां देवतापूरणभग्नैः कर्म, नादित्यस्य । स्यादेतत्—हविरित्युदक-
नाम । हविषोदकेन जारोऽपामादित्यः पिपर्तीति । तन्नोपपद्यते । वृष्टिकर्मणो
(ऽप्या!ब्रा)दित्येऽसम्भवात् । रसानुप्रदानान्मध्यमस्य । अनाश्विनत्वप्रसङ्गाच्च ।
हविषोदकेनापां जार इत्यादिगुणयुक्तः आदित्यः पिपर्तीत्यादित्यव्यापारप्रधान-
त्वादस्या ऋचः सत्यपि नरेत्यश्विनोः सम्बोधने, अथापि प्रत्यक्षकृता इह
स्तोतारो भवन्ति परोक्षकृतानि स्तोतव्यानीत्येवमादित्यदेवतेयमृक् प्राप्नोति
नाश्विनी । आश्विनं चैतत् सूक्तम् । न च यथामग्न्यभिधानपक्षे “सोमलक्षणेन
हविषा अग्निः हे नरौ! युवां पूरयती”त्येवमश्विनोः प्राधान्याश्रयणादाश्विनत्वम्,
एवमादित्याभिधाने सम्भवत्युदकेनाश्विनोः पूर्यमाण(त्वात्!त्वम्) । आदित्यो हि
मध्यमं वोदकेन पूरयेत् भूमिं वा, नाश्विनौ । तस्माद् यथाव्याख्यातम्, अपां
जार इत्यादिभिरग्निरेवोच्यते, नादित्य इत्यपोहमेतद् यास्कवचनम् ॥ ३ ॥

वेङ्कटमाधवीयम् ।

हविषा जारः । हविषापां जरयिता तैजसा ब्राह्मण्यधिर्वीनेतारौ! पूरयति पूर-
यिता कृतस्य कर्मणः पालयिता द्रष्टादित्यस्तत्र वां स्तौमीति ॥ ४ ॥

किमेतावन्मात्रगुण एवाग्निः । नेत्युच्यते । किन्तर्हि—

आ॒दा॒रो॒वां॑ म॒तीनां॑ नास॒त्या म॒तव॑च॒सा ।

पा॒तं सोम॑स्य धृ॒ष्णु॒या ॥ ५ ॥

आ॒ऽदा॒रः । वा॒म् । म॒तीना॑म् । नास॒त्या । म॒तऽव॑च॒सा
पा॒तम् । सोम॑स्य । धृ॒ष्णु॒या ॥ ५ ॥ ३३ ॥

स्कन्दस्वामीयम् ।

आदारो वाम् । आदार इति ण्यन्तस्याद्रियते रूपम् । वां मतीनामिति मन्यते रर्चति कर्मणः । मतयः स्तुतय इहोच्यन्ते । षष्ठी 'कर्तृकर्मणोः कृति' (२-३-६५) इत्येवं कर्मणि द्रष्टव्या । प्रकृत्यर्थस्य चेदमादरणस्य कर्म ण्यन्तस्य । ओदनपाचयितेति यथा । आदरयिता युवयोः स्तुतीनाम् । युष्मत्स्तुतीराद्रियमाणानामृत्विजां प्रयोजक इत्यर्थः । अग्निर्हि दैव्यो होता । तदधिष्ठितास्तु मानुषाः स्तुवन्तीत्यग्नेः स्तुतीराद्रियमाणान् ऋत्विजः प्रति प्रयोजकत्वम् । अथवा आदार इति तस्यैव चाद्रियते रूपम् । वां मतीनामित्यपि मतयो (बुद्धयः) । आदरिता युवयोर्बुद्धीनाम् । अत्यन्तं युष्मत्परिचर्यापरत्वाद् यद् युवां मनसा चिन्तयथः, तस्याप्यादरितेत्यर्थः । हे नासत्या ! नासत्यनामानौ ! । अथवा न असत्यौ । द्वौ प्रतिषेधौ प्रकृतिं गमयतः । सत्यावेव । मतवचसा (भिमत) वचनेन । एवंरूपोऽभिरावां सोमेन पूरयतीत्येतज्ज्ञात्वा पातं पिवतम् । सोमस्य सोमं सोमस्य वैकदेशं स्वांशलक्षणम् । धृष्णुया । प्रथमाया अयं यादेशः । क्रियाविशेषणं चैतद् द्रष्टव्यम् । धृष्णुया धृष्टं प्रगल्भम् । निश्शङ्कौ सर्वलोकप्रकाशं पिवतमित्यर्थः ॥ ५ ॥

वैङ्कटमाधवीयम् ।

आदारो वाम् । तीव्रत्वादादरकौ युवयोर्बुद्धीनां सोमो नासत्यौ ! प्रियस्तोत्रौ ! तं सोमं पिवतं मनसो धर्षणम् ॥ ५ ॥

इति प्रथमस्य तृतीये त्रयस्त्रिंशो वर्गः ।

यानःपीपरदश्विनाज्योतिष्मतीतमस्तिरः ।

तामस्मेरासाथामिषम् ॥ ६ ॥

या । नः । पीपरत् । अश्विना । ज्योतिष्मती । तमः । तिरः ।

ताम् । अस्मे इति । रासाथाम् । इषम् ॥ ६ ॥

स्कन्दस्वामीयम् ।

या नोऽस्माकं पीपरत् । 'पृ पालनपूरणयोरि'त्यस्यैतण्यन्तस्य रूपम् । पालयति रक्षति । हे अश्विनौ ! ज्योतिष्मती ज्योतिषां सारवती सर्वलोक-प्रकाशा वा । किं पीपरत् । उच्यते । तमस्तिरः । तिरः सत इति प्राप्तस्य नामनी । प्राप्तं मानसं तमः । येनानेन पुत्रदारपोषणाशक्तिप्रतिघातजेन मानसेन व्याप्ताः स स्य येन सर्वेत्यर्थः । अथवा न इति द्वितीया । यास्मान् पीपरत् पूरयति तर्पयतीत्यर्थः । ज्योतिष्मती तमस्तिरः । कर्मोपसर्गश्रुतेर्योग्यक्रियाध्याहारः । तमस्तिरस्करोति । तिरस्कारेण चात्र प्रकाशो लक्ष्यते । सर्वलोकप्रकाशो भवतीत्यर्थः । तामस्मे रासाथामिषम् । रासाथां दत्तम् इषमन्नम् ॥ ६ ॥

वेङ्कटमाधवीयम् ।

या नः पीपरत् । यदन्नमस्मानुज्ज्वलमश्विनौ ! दारिद्र्यलक्षणाद् तमसोऽन्यत्र पार-यति, तदन्नमस्मभ्यं दत्तम् ॥ ६ ॥

आनोनावामतीनांयातंपारायगन्तवे ।

युञ्जाथामश्विनारथम् ॥ ७ ॥

आ । नः । नावा । मतीनाम् । यातम् । पाराय । गन्तवे ।

युञ्जाथाम् । अश्विना । रथम् ॥ ७ ॥

स्कन्दस्वामीयम् ।

नः अस्मान् । नावा आयातम् । किमर्थम् । मतीनां पाराय गन्तवे । पारमन्तम् । 'गत्यर्थकर्मणि—' (२-३-१२) इत्यनेन कर्मणि चतुर्थी ।

‘अश्विनावागमिष्यतः । तावागतौ यक्ष्यामहे । ताविष्टौ कामान् नः सम्पाद-
यिष्यत’ इत्येवमादिकानामभिलाषलक्षणानामस्मन्मतीनां पारमन्तं गन्तुम् ।
युष्मदागमनसम्बद्धानस्मदभिलोषान् फलप्राप्तिपर्यन्तान् (साधनान्?) कर्तुमि-
त्यर्थः । फलप्राप्स्यन्ता हि सर्वाभिलाषाः । किञ्चास्मान् प्रत्यागन्तुं युज्जाथाम् ।
हे अश्विनौ ! रथम् । यत्र नावा गन्तव्यं जले तत्र नावा यातं, यत्र रथेन
स्थले तत्र रथेनेत्यर्थः ॥ ७ ॥

वेङ्कटमाधवीयम् ।

आ नौ नावा । आयातमस्माकं भवतोर्नावा स्तोत्राणां पारं गन्तुम् ।
जलमुत्तीर्याश्विनावागच्छतः । तत ऊर्ध्वं गमनार्थं रथं च युज्जाथामिति ॥ ७ ॥

अरि॒त्रं वा॑दि॒वस्पृ॑थु॒तीर्थे॑ सि॒न्धूनां॑ रथः ।

धि॒यायु॑यु॒ज्जइ॒न्दवः॑ ॥ ८ ॥

अरि॒त्रम् । वा॒म् । दि॒वः । पृ॒थु । ती॒र्थे । सि॒न्धूनाम् । रथः ।

धि॒या । यु॒यु॒ज्जे । इ॒न्दवः॑ ॥ ८ ॥

स्कन्दस्वामीयम् ।

अतिर्गीत्यर्थः । गच्छति येन नौः तदि(हारित्रम् ।) अपल्लवक
इत्यपभ्रंशेन नाविकानां प्रसिद्धम् । तद्, वां युवयोः स्वभूतं दिवोऽपि
सकाशात् । पृथु विस्तीर्णतरं, तीर्थे उत्तरणप्रदेशे सिन्धूनां नदीनां रथः ।
जले स्थले च गमनसाधनं युवयोरस्तीत्यर्थः । धिया । धीरिति कर्मनाम ।
अभिषवादिसंस्कारकर्मणा । युयुजे युक्ताः । इन्दवः सोमाः । अभिषवादिभिः
संस्कारैः संस्कृता इत्यर्थः । एतज्ज्ञात्वा गमनसाधनानाम् गमनप्रयोजनस्य
पिपासितस्य सोमस्य (च) विद्यमानत्वादागच्छतमित्यर्थः ॥ ८ ॥

वेङ्कटमाधवीयम् ।

अरित्रं वाम् । समुद्रगमनसाधनं जलपात्रं वां दिवोऽपि पृथग् (थु) भवति ।
अथ जलानामुत्तरणदेशे रथ उपतिष्ठति । कर्मणा नानाविधेन यज्ञे सोमाश्च भवद्भ्यां
युज्यन्ते ॥ ८ ॥

दिवस्कण्वासइन्दवोवसुसिन्धूनांपदे ।

स्वंवत्रिकुहधित्सथः ॥ ९ ॥

दिवः । कण्वासः । इन्दवः । वसु । सिन्धूनाम् । पदे । स्वम् ।
वत्रिम् । कुह । धित्सथः ॥ ९ ॥

स्कन्दस्वामीयम् ।

दिव इत्यपादानपञ्चमीनिर्देशाद् योग्यक्रियाध्याहारः । दिव आगत-
योरश्विनोः । हे कण्वासः ! मत्पितुः कण्वस्यापत्यभूता मत्पुत्रादयः ! । अथवा
कण्वेति मेधाविनाम । मेधाविनः ! ऋत्विजः ! मत्पुत्रादयो वा । इन्दवो वसु
सोमं धनम् । धनतया चात्र तद्गतं स्वामित्वं प्रतिपाद्यते । दिव आगता-
वश्विनौ सोमानां स्वामिनौ भविष्यतः । दिव आगताभ्यामश्विभ्यां वयं सोमं
दास्याम इत्यर्थः । क । सिन्धूनां पदे । सिन्धवोऽत्र स्यन्दनादाहुतय
उच्यन्ते । तासां पदं स्थानं यज्ञः, तत्र । सर्वाहुतीनां स्थानभूते यज्ञ इत्यर्थः ।
अथवा सिन्धवोऽत्राप उच्यन्ते । “नाभाकस्य प्रशस्तिर्भिर्यः सिन्धूनामुपोदय”
इति यथा । तासां पदेऽन्तरिक्षे । पञ्चम्यर्थे सप्तमी । अपां स्थानादन्तरिक्षाद्
दिवो वा आगतयोरित्यर्थः । परः पादः प्रत्यक्षकृतो भिन्नं वाक्यम् । हे
अश्विनौ ! स्वमात्मीयं वत्रि रूपं कुह क स्थाने । धित्सथः धारयितुमिच्छथः
स्वशरीरेण वर्तेथे, येनासद्यज्ञानागच्छथ इत्यर्थः ॥ ९ ॥

वेङ्कटमाधवीयम् ।

दिवस्कण्वासः । दिवः पतन्ति हे कण्वासः ! दीप्ता रश्मयो वा । वासकमादि-
त्याख्यं तेजश्वा(पदां ? पां) स्थाने प्रादुर्भवति । तत्र युवामश्विनौ ! स्वं रूपं कस्मिन्
निधातुमिच्छथः ॥ ९ ॥

स्यादेतत्, किमेवमतिस्वरितोऽसीति, तत आह —

अभूदुभाउअंशवेहिरण्यप्रतिसूर्यः ।

व्यख्यजिह्यासितः ॥ १० ॥

अभूत् । ऊम् इति । भाः । ऊम् इति । अंशवे । हिरण्यम् ।
प्रति । सूर्यः । वि । अख्यत् । जिह्या । असितः ॥ १० ॥

स्कन्दस्वामीयम् ।

अभूदुभाः । उकारावुभावपि पदपूरणौ । भाः प्रभा । कस्य ।
 (अंशवे ।) अंशवो रश्मयः । षष्ठीबहुवचनस्य स्थाने इदं चतुर्थ्येकवचनम् ।
 अंशूनामादित्यरश्मीनाम् । हिरण्यं प्रति सूर्यः । प्रतिशब्दोऽत्र सामर्थ्यादु-
 पमायां द्रष्टव्यः । सूर्योऽपि हिरण्यमिव । सूर्योऽप्युदयामिमुखीभूत इत्यर्थः ।
 उदयवेलायां हिरण्यसदृशः सूर्यो भवति । हिरण्यसदृशी च भाः । भूय
 (च ? श्व) व्यस्यत् । विविधं प्रकाशितवान् । किम् । सामर्थ्यात् त्रैलोक्यं
 वा दिशो वा । केन । जिह्वा । जिह्वास्थानीयत्वादत्र जिह्वादित्यदीप्तिरुच्यते ।
 उद्यन् ह्यादित्यो रसानादत्ते जिह्वास्थानीयया दीप्त्येत्यर्थः । असितः ।
 'बिन् बन्धन' इत्यस्यैतद् रूपम् । तथाहि वामदेवोऽपि वक्ष्यति 'अनायतो-
 ऽनिबद्ध' इति । कचिदप्यनिबद्ध इत्यर्थः ॥ १० ॥

वेङ्कटमाधवीयम् ।

अभूदुभाः । अभूद् दीप्तिः । रश्मेरनन्तरमुदयवेलायां हिरण्यं प्रत्यासीत् । सूर्य-
 स्तत्सदृशोऽभवदित्यर्थः । तदनन्तरं जिह्वया ज्वालायाबद्धः प्रकाशयति सर्वं जगत्
 ॥ १० ॥

इति प्रथमस्य तृतीये चतुस्त्रिंशो वर्गः ॥

किञ्च —

अभूदुपारमेतवेपन्थाः ऋतस्यसाधुया ।

अदर्शिविस्तृतिर्दिवः ॥ ११ ॥

अभूत् । ऊम् इति । पारम् । एतवे । पन्थाः । ऋतस्य ।

साधुऽया । अदर्शि । वि । स्तृतिः । दिवः ॥ ११ ॥

स्कन्दस्वामीयम् ।

अभूदुपारम् । एतवे गन्तुम् । पन्थाः । पथिस्थानीयत्वादापतत्यनेन यज्ञ
 इति वा पन्थाः । अहरत्राभिप्रेतः । अहरपि प्रवृत्तमित्यर्थः । कस्य पारमेतवे ।
 ऋतस्य यज्ञस्य । कीदृशमहः । साधुया । साधु शोभनम् । कथं ज्ञायते ।

१३० स्कन्दस्वामिभाष्य-वेङ्कटभाष्यार्थव्याख्यानोपेता ऋक्संहिता । [अ० ३. व० ३५.

यतः अदार्शं विविधं स्रुतिः (दृश्यते) सूर्यालोकस्य । एतदुक्तं भवति —
अभूत् प्रभादित्यरश्मीनां, सूर्योऽपि हिरण्यसदृशः उदयामिमुखोऽभूत्,
यज्ञपरिसमाप्त्यर्थमहरपि प्रवृत्तमतः परं भवतोऽर्गकालोऽतिवर्तते । तेन
त्वरमाणो ब्रवीमि । स्वं वविं कुह धित्तथः, येनास्मद्यज्ञं नागच्छथ
इत्यर्थः ॥ ११ ॥

वेङ्कटभाष्यवीथम् ।

अभदुपारम् । अपरां दिशं प्रति गन्तुमुक्तस्यादित्यस्य साधुरभवत् पन्था-
दिवो मध्ये कश्चन मागोऽयदार्शं, यतः सूर्यं गच्छाते ॥ ११ ॥

तत्तदिदश्विनोरवोजरिताप्रतिभूषति ।

मदेसोमस्यपिप्रतोः ॥ १२ ॥

तत्तत् । इत् । अश्विनोः । अवः । जरिता । प्रति । भूषति ।
मदे । सोमस्य । पिप्रतोः ॥ १२ ॥

स्कन्दस्वामीयम् ।

तच्छब्दश्रुतेर्योग्यार्थसम्बन्धो यच्छब्दोऽध्याहर्तव्यः । प्रतीत्ययं च
कर्मप्रवचनीयः, अव इत्येतेन सम्बन्धयितव्यः । यद्यदुत्कृष्टं तत्तदश्विनोरवः
पालनं प्रति जरिता स्तोता भूषति भवति । मदे सोमस्य सोममदे सति ।
सोमेन मत्तयोः सतोरित्यर्थः । पिप्रतोः पूरयतोः । कम् । सामर्थ्यात् स्तोतार-
मेव । एतदुक्तं भवति — यदीयेन सोमेनाश्विनौ आत्मानं तर्पयतः, तं यद्
यदुत्कृष्टं पालनं तेन तेन पालयत इति ॥ १२ ॥

वेङ्कटभाष्यवीथम् ।

तत्तदित् । उप.सि तत्तदेवाश्विनोरज्रितान्तरायं स्तोताऽलङ्करोति प्रकाशयति
यद् रक्षणं सोमस्य मदे पूरयतोरभूदिति ॥ १२ ॥

वावसानाविवस्वन्तिसोमस्यपीत्यागिरा ।

मनुष्वच्छंभूआगतम् ॥ १३ ॥

वावसाना । विवस्वति । सोमस्य । पीत्या । गिरा । मनुष्वत् ।

शंभू इति शम्भू । आ । गतम् ॥ १३ ॥

स्कन्दस्वामीयम् ।

वावसाना । नेदमामन्त्रितम् । प्रत्यक्षकृतश्चायं मन्त्रः । अतो यत्त-
च्छब्दावध्याहृत्यैकतां नेयम् । येन युवां वावसाना । ताच्छील्येऽयं चानश्
अत्यर्थवसनशीलौ व्यवस्थानशीलौ । क । विवस्वति । यजमाननामधेयमतत्
शाकपूणिना पठितम् । तेन चात्र (ना मिन्दा ?) स्वं गृहं प्रतिपाद्यते ।
यजमानगृह इत्यर्थः । केन हेतुना । सोमस्य पीत्या पानेन, गिरा वाचा च
स्तुतिलक्षणया । सोमपानार्थं स्तुत्यर्थं चेत्यर्थः । तेन मनुष्वत् मनुष्यवत् ।
अम्भू सुखस्य भावयितारौ । अस्मद्गृहमागतम् । आगच्छतम् ॥ १३ ॥

वेङ्कटमाधवीयम् ।

वावसाना । वसनशीलौ । यजमाने सोमपाने । स्तोत्रेण च हेतुना । सुखस्य
भावयितारौ नरवदिहागच्छतम् । अपि । म । गोस्व । यत् ॥ १३ ॥

युवो॒रुषा॒अनु॒श्रियं॒परि॒ज्मनो॒रुपा॒चरत् ।

ऋ॒ता॒वन॒थो॒अ॒क्तु॒भिः ॥ १४ ॥

यु॒वोः । उ॒षाः । अ॒नु । श्रि॒यं । रे॒ज्ज्मनोः । उ॒प॒आ॒चरत् ।

ऋ॒ता । व॒न॒थः । अ॒क्तु॒भिः ॥ १४ ॥

स्कन्दस्वामीयम् ।

युवोरित्येतदन्वित्येतेन सम्बध्यते । अनुशब्दश्च पश्चाद्भावे । युवयोः
पश्चात् । कीदृशयोः । परिज्मनोः अजतेर्गत्यर्थस्येदं रूपम् । सर्वतो गामिनोः ।
उषाः श्रियं ज्योतिर्लक्षणम् उपाचरत् उपागच्छति प्रतिपाद्यते । अश्विनोर्बुध्वं
मध्यरात्रात् कालः । ततः परमुषसः अथवा युवोरित्येताच्छ्रियमित्येतेन
सम्बध्यते । युवयोः श्रियमुषाः अनूपाचरत् अनुगच्छति । युवयोः श्रिया
सदृशीत्यर्थः । किञ्च, ऋता यज्ञान् युवां वनथः सम्मजथः । कीदृशान् ।
अक्तुभिः । अक्तुरिति रात्रिनाम । रात्र्या च तस्याः पर्याया लक्ष्यन्ते ।
इत्थंभूतलक्षणैषा तृतीया । रात्रिपर्यायैः सम्बद्धानित्यर्थः । अथवा अक्तु-
शब्दोऽत्र सोमवचनः । 'होतारमकोरतिथिं विभावसुम्' इति यथा । सोमैः
सम्बद्धान् । सोमयागानित्यर्थः ॥ १४ ॥

वेङ्कटमाधवीयम् ।

युवोरुषाः । युवोः श्रियमुषा अनूपाचरत् । पश्चाद् युवयोरागच्छति परितो
गन्त्रोः । यज्ञान् युवां रात्रिभिर्गच्छन्तीभिः सह सम्मज्जथः ॥ १४ ॥

उभापिबतमद्विनोमानःशर्मयच्छतम् ।

अविद्रियाभिरूतिभिः ॥ १५ ॥

उभा । पिबतम् । अश्विना । उभा । नः । शर्म । यच्छतम् ।

अविद्रियाभिः । ऊतिभिः ॥ १५ ॥

स्कन्दस्वामीयम् ।

उभौ युवां पिबतं सोमं हे अश्विनौ ! । पीत्वा उभौ नः अस्मभ्यं शर्म
सुखं गृहं वा यच्छतम् दत्तमित्यर्थः । अविद्रियाभिः । 'द्रु विदारणे' । सह-
योगलक्षणा चैषा तृतीया । अविदारणीभिरविनाशिर्नाभिः ऊतिभिः पालनैः
सह । स्थिराणि च पालनानांत्यर्थः ॥ १९ ॥

बलभीविनिवास्येतामृगर्थागमसंहतिम् ।

भर्तृध्रुवसुतश्चक्रे स्कन्दस्वामी यथास्मृति ॥

इति भर्तृध्रुवसुतस्य स्कन्दस्वामिनः कृतौ
ऋग्वेदभाष्ये तृतीयोऽध्यायः ॥

वेङ्कटमाधवीयम् ।

उभा पिबतम् । उभौ सोममश्विनौ ! पिबतम् । उभौ चास्मभ्यं सुखं यच्छतं
रक्षणपरैर्गमनैरिति ॥ १५ ॥

इत्थं तृतीयमध्यायं व्याकरोत् प्रथमंऽष्टकम् ।

विश्वामित्रकुले जातो माधवः सुन्दरीसुतः ॥

इति प्रथमस्य तृतीये पञ्चत्रिंशो वर्गः ॥

शुभं भूयात् ।

स्मृतवाक्याद्यनुक्रमणी ।

पुटम्	श्रुतक	वाक्यानि	ग्रन्थनाम	कर्तृनाम
१	२	‘ईमहे यामि	निघण्टु	
२	११	‘यामि मन्महे’
३	११	‘वसु रायो राघ—	..	
४	११	‘गवां मङ्गं कुविदावर्जयति’		
६	६	‘इन्द्रो विदुरङ्गिरसश्च घोरा’		
८	६	‘अङ्गिरसो नः पितरो नवग्वा—’	ऋग्वेदः	...
१३	१२	‘विसं विस्यतेर्भेदनकर्मणो वृद्धिक- र्मणो वा’	निघण्टुः	...
११	११	‘विस्यति मिस्यति’	,	...
१४	११	‘शुष्णं पिप्लुं कुर्यवं वृत्रम्’	ऋग्वेदः	
१७	१	‘अक्ष वीळो वीळितवीळ्यस्व मा यामादस्मादवजीहिपो नः’
११	११	‘आद्रात्री वासस्तनुते सिमस्मै’	..	
१६	१	‘आनासत्या त्रिभिरेकादशैरिह’
२०	४	‘पक्वाः पृक्षो भरन्त वाम्’
२१	५	‘त्रिबन्धुरेण त्रिवृता रथेन त्रिचक्रेण सुवृतायातमर्वाक्’	..	
११	११	‘क त्रिचका त्रिवृत—’
२६	११	‘रपो रिप्रमिति पापनामनी भवतः’	.	
३०	२	‘लक्षणहेत्वोः क्रियायाः’	अष्टाध्यायी	पाणिनिः
३१	३	‘उपसर्गाच्छन्दसि धात्वर्थे’
३३	६	‘यमो ह जातो यमो जनित्वम्’	ऋग्वेदः	...
३४	६	‘तत् सविता वोऽमृतत्वमाप्नुवत्’	मन्त्रः	..
३६	९	‘अथ यत्र ह तद्देवा—’	इतिहासब्राह्मणम्	...
४५	१०	‘देवाः सन्नपासत—’
४६	११	‘मेध्यातिथिरादित्यात्—’
४९	१४	‘ऊर्ध्व ऊगुण ऊतये—’	..	शौनकः
५०	१६	‘इम जम्भमुतं पिब’	ऋग्वेदः	...

पुटम्	ऋक्	वाक्यानि	ग्रन्थनाम	कर्तृनाम
५०	१७	'वंस्वा नो वार्धो पुरु'	ऋग्वेदः	..
५१	१८	'अहं स यो नववास्त्वम् '
५२	१९	'यस्य च भावेन—'	अष्टाध्यायी	पाणिनिः
"	"	'यमग्नि—'	ऋग्वेदः	...
५३	२०	'सुम्नदस्मद्भ्यां छन्दसि सादृश्य—'	अतिशब्धम्	वररुचिः
५४	२	'अंसेषु व ऋष्टयः'
५५	३	'अस्त्युपमार्थस्य सम्प्रत्यर्थे प्रयोगः'	निघण्टुः	...
"	४	'अच उपसर्गात् तः'	अष्टाध्यायी	पाणिनिः
५६	"	'अदितिः किल शत्रुहननसमर्थ—'	इतिहासः	...
"	"	'ममैवायमपराधः'	"	...
"	"	'तैः सहेन्द्रः'	"	...
५७	५	'पृश्निवै वै पयसो मरुतो जाताः'	ब्राह्मणम्	...
६०	१०	'पृश्नेः पुत्रा उपमासो रभिष्ठाः'	मन्त्रम्	..
"	"	'रुद्रस्य ये मीढुषः सन्ति पुत्राः'	"	...
६१	११	'दनो विश इन्द्र गृध्रवाचः'	निरुक्तम्	यास्कः
"	"	'दक्षिणेन हस्तेन देवानसृजत्'	छात्रलेखिश्रुतिः	..
६३	१४	'अस्मदो द्वयोश्च'	अष्टाध्यायी	पाणिनिः
६६	३	'सुधिते गु इति सूते—'	..	यास्कः
"	४	'गोमातरो यच्छुभयन्ते'	ऋग्वेदः	...
"	"	'यदग्ने स्यामहं त्वं'	"	...
"	"	'यदिन्द्र यावतस्त्वम् '	"	...
७७	४	'रुद्रस्य ये मां हलुषः सन्ति पुत्राः'	"	..
"	"	'नृचित् स श्रेष्ठे जनो न रेषत्'	"	...
७९	६	'विभुर्वा याम'	"	...
"	"	'प्रत्याङ्भ्यां भ्रुवः—'	अष्टाध्यायी	पाणिनिः
८०	७	'गत्यर्थकर्मणि द्वितीया—'	"	"
"	"	'इत्थम्भूतलक्षणे'	"	"
८४	३	'यो वै यज्ञं हविष्पक्षि वेद'	ऐ. ब्राह्मणम्	...
८७	७	'प्रसमुपोदः पादपूरणे'	अष्टाध्यायी	पाणिनिः
९६	३	'अधिपरी अनर्थकौ'	"	"
१०२	३	'तृतीया न तु केवला मित्रेण वरु- णेनात्र—'	बृहदेवता	शौनकः

पुटम्	ऋक्	वाक्यानि	ग्रन्थनाम	कर्तृनाम
१०२	३	‘तृतीया न तु केवला सह मित्रावरु- णाभ्यां संस्तवः प्रथमेर्धचे’	बृहदेवता	शौनकः
१०८	२	‘रथो हवा एष भूतो’	ब्राह्मणम्	...
१२४	४	‘जारो अपाम्—’
११	११	‘पिता कुटस्य कर्मणश्च—’	...	यास्कः
११	११	‘सोमलक्षणेन हविषा अग्निः’
१२५	५	‘कर्तृकर्मणोः कृति’	अष्टाध्यायी	पणिनिः
१२८	९	‘नाभाकस्य प्रशस्तिभिर्यः—’	ऋग्वेदः	..
१२९	१०	‘अनायतोऽनिवद्ध—’
१३१	१४	‘होतारमक्षोरतिथिं विभावसुम्’	११	...

**PRESIDENT'S
SECRETARIAT
LIBRARY**